

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 04, വ്യാഴം

നക്ഷത്രചിഹ്നമിടാത്ത ചോദ്യങ്ങൾ

[ആകെ ചോദ്യങ്ങൾ--257]

മറുപടി നൽകുന്ന മന്ത്രിമാർ	ചോദ്യ നമ്പർ
ധനകാര്യവും കയറും വകുപ്പുമന്ത്രി	: 1764 മുതൽ 1858 വരെ
വ്യവസായവും സ്പോർട്സും യുവജനകാര്യവും വകുപ്പുമന്ത്രി	: 1859 മുതൽ 1911 വരെ
വൈദ്യുതി വകുപ്പുമന്ത്രി	: 1912 മുതൽ 1959 വരെ
സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി	: 1960 മുതൽ 2020 വരെ

എം.എൽ.എ യുടെ ആസ്തി വികസന പദ്ധതി

1764. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) മുൻ സർക്കാരിന്റെ കാലത്ത് എം.എൽ.എ യുടെ ആസ്തി വികസന പദ്ധതിയിൽ ഉൾപ്പെടുത്തി ഭരണാനുമതി ലഭിച്ച വാമനപുരം നിയോജക മണ്ഡലത്തിലെ പ്രവൃത്തികൾ ഏതെല്ലാം; വിശദമാക്കാമോ;
 - (ബി) പ്രസ്തുത പ്രവൃത്തികളിൽ പൂർത്തീകരിക്കാനുള്ളത് ഏതെല്ലാം;
 - (സി) മുടങ്ങിക്കിടക്കുന്ന പ്രവൃത്തികൾ ഉണ്ടെങ്കിൽ അവയുടെ വിശദവിവരവും കാരണവും ലഭ്യമാക്കുമോ?

ആസ്തി വികസന ഫണ്ട്

1765. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) വർക്കല നിയോജകമണ്ഡലത്തിൽ ആസ്തി വികസന ഫണ്ടിൽ ഉൾപ്പെടുത്തി ഭരണാനുമതി നൽകിയ ഏതെല്ലാം പ്രവൃത്തികൾ നടപ്പിലാക്കാതെ അവശേഷിക്കുന്നു എന്ന് വ്യക്തമാക്കാമോ;
 - (ബി) നടപ്പിലാക്കുവാനുള്ള പ്രവൃത്തികൾക്ക് ഭരണാനുമതി നൽകിയ ഉത്തരവിന്റെ നമ്പരും, തീയതിയും, ഓരോ പ്രവൃത്തിക്ക് എത്ര രൂപ വീതമാണ് അനുവദിച്ചിട്ടുള്ളത് എന്നും വ്യക്തമാക്കാമോ;
 - (സി) ഭരണാനുമതി നൽകിയിട്ടുള്ളവയിൽ ഏതെങ്കിലും പ്രവൃത്തികൾക്ക് എഗ്രിമെന്റ് വയ്ക്കാതെയുണ്ടോ?

കിഫ്ബി അനുമതി നൽകിയ പ്രവൃത്തികൾ

1766. ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ആറന്മുള നിയോജക മണ്ഡലത്തിൽ "കിഫ്ബി" അനുമതി നൽകിയ പ്രവൃത്തികളുടെ നിർമ്മാണം ഏത് മാസം ആരംഭിക്കും;
- (ബി) ആറന്മുള നിയോജക മണ്ഡലത്തിൽ നിർമ്മാണം മുടങ്ങി കിടക്കുന്ന പ്രവൃത്തികൾ ഏതെല്ലാമാണ്; അതിനുള്ള സാങ്കേതിക തടസ്സങ്ങൾ എന്തെല്ലാമാണ്; വിശദമാക്കാമോ;
- (സി) മുടങ്ങിക്കിടക്കുന്ന പ്രവൃത്തികൾ ഏതുമാസത്തിൽ പുനാരംഭിക്കുവാൻ സാധിക്കുമെന്ന് വിശദമാക്കാമോ?

ആരോഗ്യ ഇൻഷുറൻസ് പദ്ധതി

1767. ശ്രീ.പി.ടി. തോമസ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ജീവനക്കാർക്കും പെൻഷൻകാർക്കും പുതിയ ആരോഗ്യ ഇൻഷുറൻസ് പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ; വിശദാംശം ലഭ്യമാക്കുമോ;
- (ബി) 2014-2015, 2015-16 സാമ്പത്തിക വർഷങ്ങളിൽ സംസ്ഥാന ജീവനക്കാർക്ക് മെഡിക്കൽ റീ ഇംബ്ലേഴ്സ് മെന്റ് ഇനത്തിൽ വിതരണം ചെയ്ത തുക എത്ര;
- (സി) ഇതേ കാലയളവിൽ സംസ്ഥാന പെൻഷൻകാർക്ക് മെഡിക്കൽ അലവൻസായി നൽകിയ തുക എത്ര;
- (ഡി) ആരോഗ്യ ഇൻഷുറൻസ് പദ്ധതി പ്രകാരം സംസ്ഥാന ജീവനക്കാരിൽ നിന്നും പ്രതിവർഷം പിരിച്ചെടുക്കുന്ന തുക എത്രയെന്ന് വ്യക്തമാക്കാമോ;
- (ഇ) പുതിയ പദ്ധതികൊണ്ട് സർക്കാരിനുണ്ടാകുന്ന നേട്ടങ്ങൾ എന്തെല്ലാമെന്ന് വ്യക്തമാക്കുമോ?

സ്വകാര്യ പണമിടപാടു സ്ഥാപനങ്ങളെ നിയന്ത്രിക്കൽ

1768. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വകാര്യ പണമിടപാടു സ്ഥാപനങ്ങളെ നിയന്ത്രിക്കുന്നതിനും ഇടപാടുകാരെ ചൂഷണം ചെയ്യുന്നതു തടയുവാനും ഇവരുടെ പ്രവർത്തനം സംസ്ഥാന സർക്കാർ മാർഗ്ഗനിർദ്ദേശങ്ങൾക്കനുസൃതമാക്കാനും എന്തെങ്കിലും നടപടിക്രമങ്ങളോ അധികാരങ്ങളോ സംസ്ഥാന സർക്കാരിൽ നിക്ഷിപ്തമായി ഉണ്ടോ; എങ്കിൽ വിശദാംശം ലഭ്യമാക്കുമോ;
- (ബി) കേരള മണി ലെന്റേഴ്സ് ആക്ട് 1958, ഇതിനു പര്യാപ്തമാണോ എന്നും അല്ലെങ്കിൽ സംസ്ഥാനത്തു

പ്രവർത്തനം നടത്തുന്ന എല്ലാ സ്വകാര്യ പണമിടപാടു സ്ഥാപനങ്ങളേയും നിയന്ത്രണത്തിൽ കൊണ്ടുവരാനായി 1958 ലെ ആക്ട് കാലോചിതമായി പരിഷ്കരിക്കുന്നത് പരിഗണിക്കുമോ;

(സി) കഴിഞ്ഞ 5 വർഷക്കാലയളവിൽ ജനങ്ങളെ പറ്റിച്ച് അപ്രത്യക്ഷമായ എത്ര സ്വകാര്യ പണമിടപാടു സ്ഥാപനങ്ങൾ ഉണ്ട് ; ഇവരിൽ എത്രസ്ഥാപനങ്ങൾ കൈതിരെ നടപടികൾ സ്വീകരിച്ചിട്ടുണ്ട് ; വ്യക്തമാക്കുമോ?

കെ .എസ്. എഫ്.ഇ വഴിയുള്ള കിഫ്ബിയിലെ നിക്ഷേപ സമാഹരണം

1769. ശ്രീ.മഞ്ഞളംകുഴി അലി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) കിഫ്ബിയിലെ നിക്ഷേപ സമാഹരണത്തിനായി കെ. എസ്. എഫ്. ഇ. വഴി എന്തെല്ലാം സംരംഭങ്ങൾ തീരുമാനിച്ചിട്ടുണ്ട്; ഇതിൽ നാളിതുവരെ ഏതെങ്കിലും സംരംഭം ആരംഭിച്ചിട്ടുണ്ടോ; എങ്കിൽ അത് വഴി എന്തെങ്കിലും തുക കിഫ്ബിയിലേക്ക് സമാഹരിക്കാൻ കഴിഞ്ഞിട്ടുണ്ടോ;

(ബി) കിഫ്ബിയിലെ നിക്ഷേപ സമാഹരണത്തിന് മാത്രമായി കെ. എസ്. എഫ്. ഇ. ചിട്ടി ആരംഭിക്കുന്നതിന് തീരുമാനമെടുത്തിട്ടുണ്ടോ; ഏത് തലത്തിലാണ് തീരുമാനം കൈക്കൊള്ളേണ്ടത്; എത്ര കോടി രൂപയാണ് ചിട്ടി വഴി കിഫ്ബിയിലേക്ക് സ്വരൂപിക്കാൻ കഴിയുമെന്ന് സർക്കാർ പ്രതീക്ഷിക്കുന്നത്;

(സി) ചിട്ടിയിൽ നിക്ഷേപിക്കുന്ന തുക മറ്റെന്തെങ്കിലും ആവശ്യത്തിന് ചെലവഴിക്കുന്നതിന് നിലവിലെ ചിട്ടി നിയമത്തിൽ വ്യവസ്ഥ ചെയ്തിട്ടുണ്ടോ; വിശദാംശം ലഭ്യമാക്കുമോ?

എൽ.എ .സി - എ.ഡി.എസ് - പദ്ധതികൾക്കുള്ള ഭരണാനുമതി

1770. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) എൽ.എ .സി - എ.ഡി.എസ് - പദ്ധതികൾക്ക് ഭരണാനുമതി നൽകുന്നതിനായി 22.7.15 ലെ 67/15/ധന സർക്കുലറിലെ വ്യവസ്ഥകൾ പാലിക്കപ്പെട്ടിട്ടുണ്ടോയെന്ന് വ്യക്തമാക്കാമോ;

(ബി) എൽ.എ .സി - എ.ഡി.എസ് പദ്ധതികളുടെ ഭരണാനുമതി നൽകുന്നതിൽ കാലതാമസം നേരിടുന്നതായി ശ്രദ്ധയിൽപ്പെട്ടിട്ടുണ്ടോ;

(സി) കാലതാമസം നേരിടുന്നുവെങ്കിൽ ആയത് പരിഹരിക്കുന്നതിനുള്ള നടപടി അടിയന്തരമായി സ്വീകരിക്കുമോ?

പി.എഫ് പലിശനിരക്ക്

1771. ശ്രീ.വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര ഗവൺമെന്റ് ജീവനക്കാരുടെ പി.എഫ് പലിശ നിരക്ക് എത്ര ശതമാനമാണെന്നും ഇത് എന്നുമുതൽ പ്രാബല്യത്തിൽ വന്നു എന്നും അറിയാമോ ?
- (ബി) സംസ്ഥാന ഗവൺമെന്റ് ജീവനക്കാരുടെ പി.എഫ് പലിശ നിരക്ക് എത്ര ശതമാനമാണ്; ഇത് എന്നുമുതൽ പ്രാബല്യത്തിൽ വന്നു;
- (സി) കേന്ദ്ര ഗവൺമെന്റ് ജീവനക്കാരുടെ പി.എഫ് പലിശ നിരക്ക് പുതുക്കി നിശ്ചയിച്ചതിന്റെ അടിസ്ഥാനത്തിലാണോ സംസ്ഥാന ഗവൺമെന്റ് ജീവനക്കാരുടെ പി.എഫ് പലിശ നിരക്ക് നിശ്ചയിച്ചതെന്ന് വ്യക്തമാക്കുമോ;
- (ഡി) കേന്ദ്ര ഗവൺമെന്റ് പ്രസ്തുത പലിശ നിരക്ക് പുതുക്കി നിശ്ചയിച്ച തീയതി മുതലാണോ സംസ്ഥാനത്തും പലിശ നിരക്ക് പുതുക്കി നൽകിയതെന്ന് വിശദമാക്കുമോ;
- (ഇ) 2016-17 സാമ്പത്തിക വർഷാരംഭം മുതൽ പി.എഫ് പലിശ നിരക്ക് കുറച്ചത് വഴി സംസ്ഥാന ഗവ. ജീവനക്കാർക്ക് പലിശ ഇനത്തിൽ ലഭിക്കേണ്ട തുകയിൽ കുറവ് വന്നിട്ടുള്ളത് ശ്രദ്ധിച്ചിട്ടുണ്ടോ; പ്രസ്തുത കുറവ് പരിഹരിക്കാൻ നടപടി സ്വീകരിക്കുമോയെന്ന് വ്യക്തമാക്കുമോ?

ജി.എസ്.ടി

1772. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) ജി.എസ്.ടി. നടപ്പിലാക്കുമ്പോൾ കേരളത്തിൽ വിറ്റഴിക്കപ്പെടുന്ന എല്ലാ കമ്മോഡിറ്റികളും ആയതിന്റെ പരിധിയിൽ വരുമോ; ഇതിനായി കേരളം പ്രത്യേകം കമ്മോഡിറ്റി ലിസ്റ്റ് നൽകേണ്ടതിന്റെ ആവശ്യകത വരുന്നുണ്ടോ; എങ്കിൽ വിശദവിവരം നൽകുമോ;
 - (ബി) പ്രസ്തുത നടപടി കേരളത്തിന്റെ നികുതി വരുമാന വർദ്ധനവിന് കാരണമാകുമെന്ന് കരുതുന്നുണ്ടോ; എങ്കിൽ വിശദവിവരം നൽകുമോ ?

എം.എൽ.എ. യുടെ ആസ്തിവികസന ഫണ്ട്

- T 1773. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) ആലത്തൂർ എം.എൽ.എ. യുടെ ആസ്തിവികസന ഫണ്ടിൽ നിന്നും കിഴക്കഞ്ചേരി ഗ്രാമപഞ്ചായത്ത് ഓഡിറ്റോറിയം - 75 ലക്ഷം , ആലത്തൂർ GMLP സ്കൂൾ കെട്ടിട നിർമ്മാണം -45 ലക്ഷം (ജില്ലാ നിർമ്മിതി കേന്ദ്രം)എന്നീ നിർമ്മാണ പ്രവൃത്തികൾക്ക് നിർമ്മിതി കേന്ദ്രത്തിലേയ്ക്ക് ഡീട്രെയ്ൽഡ് പ്രോജക്ട് റിപ്പോർട്ടിനായി അയച്ച ഫയലുകളുടെ(File No. 11959104/NC.C2/2016/Fin 2016-2017, File No. 9959074/NC.C2/2016/fin 2016-2017)നിലവിലെ അവസ്ഥ വിശദമാക്കുമോ?
 - (ബി) ആലത്തൂർ ദേശീയ മൈതാനത്ത് ഓപ്പൺ ഓഡിറ്റോറിയം & സ്റ്റേജ് നിർമ്മാണം - 20 ലക്ഷം File No. 10959074/NC.C2/2016/fin 2016-2017 ഈ ഫയലിലെ നിലവിലെ സ്ഥിതിയും

വിശദമാക്കാമോ?

എം.എൽ.എ.മാരുടെ ആസ്തി വികസന ഫണ്ട്

1774. ശ്രീ.അനിൽ അക്കര

„ എൽദോസ് കുന്നപ്പിള്ളി

„ അൻവർ സാദത്ത്

„ ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) എം.എൽ.എ.മാരുടെ ആസ്തി വികസന ഫണ്ട് ഉപയോഗിച്ച് ഹൈമാസ്റ്റ്/മിനി മാസ്റ്റ് വിളക്കുകൾ സ്ഥാപിക്കുന്നതിന് എന്തെങ്കിലും പുതിയ നിബന്ധന ഏർപ്പെടുത്തിയിട്ടുണ്ടോ;
- (ബി) പ്രസ്തുത വിളക്കുകൾ സ്ഥാപിക്കുന്നതിന് വൈദ്യുതിബോർഡിന്റെ സമ്മതപത്രം ആവശ്യമുണ്ടോ;
- (സി) പ്രസ്തുത വിളക്കുകൾ ഇ-ടെൻഡർ മുഖേനയേ സ്ഥാപിക്കാവൂ എന്നും അവയ്ക്ക് മൂന്ന് വർഷത്തെ റീപ്ലെയ്സ്മെന്റ് വാറണ്ടിയും തുടർന്ന് മൂന്ന് വർഷത്തെ അറ്റകുറ്റപ്പണിക്കാരും ഉറപ്പാക്കണമെന്നും നിർദ്ദേശിച്ചിട്ടുണ്ടോ?

കേരള അടിസ്ഥാന സൗകര്യ വികസന നിധി

1775. ശ്രീ.തിരുവഞ്ചൂർ രാധാകൃഷ്ണൻ

„ വി.പി.സജീന്ദ്രൻ

„ കെ.സി.ജോസഫ്

„ അടൂർ പ്രകാശ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേരള അടിസ്ഥാന സൗകര്യ വികസന നിധിയുടെ കീഴിൽ 8041 കോടി രൂപയുടെ പദ്ധതികൾക്ക് അംഗീകാരം നൽകിയിട്ടുണ്ടോ; വിശദാംശം നൽകുമോ;
- (ബി) ഒന്നാം ഘട്ടത്തിൽ അംഗീകരിച്ച പദ്ധതികൾ ഇപ്പോൾ ഏതവസ്ഥയിലാണ്; ഏതെല്ലാം പദ്ധതികളുടെ ടെൻഡർ നടപടി പൂർത്തിയായി;
- (സി) കിഫ്ബിയിൽ ഇതിനകം എത്ര കോടി രൂപ നിക്ഷേപമായി ലഭിച്ചുവെന്നും അതിൽ എത്ര കോടി രൂപ ഡയറക്ട് ബനിഫിറ്റ് ട്രാൻസ്ഫർ സംവിധാനത്തിലൂടെ കരാറുകാരുടെയും മറ്റും ബാങ്ക് അക്കൗണ്ടുകളിലേക്ക് നൽകിയെന്നും അറിയിക്കുമോ?

കൃഷിസ്ഥലങ്ങളിൽ ഉൾപ്പെട്ടിട്ടുള്ള ബില്ലുകൾ

1776. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) 2016-17 വർഷാവസാനം ട്രഷറികളിൽ സമർപ്പിക്കപ്പെട്ട ബില്ലുകളിൽ 31/3/2017 ന് പാസ്സാക്കാൻ കഴിയാതെ ക്യൂ സിസ്റ്റത്തിലേയ്ക്ക് അപ് ലോഡ് ചെയ്തിരിക്കുന്നതിൽ നടപടി തീർപ്പാക്കുന്നതിന് നിർദ്ദേശം നൽകിയിട്ടുണ്ടോ;
 - (ബി) ക്യൂസിസ്റ്റത്തിൽ വന്ന ബില്ലുകളിൽ ഒട്ടേറെ സർക്കാർ സ്ഥാപനങ്ങളിലെ ദിവസ വേതന ജീവനക്കാരുടെ ബില്ലുകൾ ഉൾപ്പെട്ടിട്ടുണ്ട് എന്നും ഇത് വളരെ താഴ്ന്ന വരുമാനമുള്ള ഈ വിഭാഗങ്ങളെ ബുദ്ധിമുട്ടിലാക്കുന്നു എന്നതും ശ്രദ്ധയിൽപ്പെട്ടിട്ടുണ്ടോ;
 - (സി) ആകയാൽ ക്യൂസിസ്റ്റത്തിലുള്ള ബില്ലുകൾ ക്ലിയർ ചെയ്യാൻ നടപടി സ്വീകരിക്കുമോ?

പൊതു കടം , നികുതി വരുമാനത്തിലെ ചോർച്ച

1777. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) 31.03.2011ൽ സംസ്ഥാന പൊതു കടം എത്രയെന്നും ലോകബാങ്ക് ഉൾപ്പെടെയുള്ള വിവിധ ധനകാര്യ സ്ഥാപനങ്ങൾക്കു നൽകുവാനുള്ള ലോൺ കുടിശ്ശിക എത്ര എന്നും വ്യക്തമാക്കുമോ;
 - (ബി) 31.03.2016ൽ ഇവ എത്രയായിരുന്നു എന്നും ഇതിൽ എത്ര ശതമാനം വർദ്ധനവുണ്ടായി എന്നും വ്യക്തമാക്കുമോ;
 - (സി) കഴിഞ്ഞ 5 വർഷമായി സംസ്ഥാനത്തിനുണ്ടായ പൊതുകടത്തിലെ വർദ്ധനവ്, നികുതി വരുമാനത്തിലെ ചോർച്ച എന്നിവ എത്ര എന്നും ഇത് സംസ്ഥാനത്തിനുണ്ടാക്കിയ സാമ്പത്തിക പ്രതിസന്ധി എന്തെല്ലാം എന്നും വ്യക്തമാക്കുമോ;
 - (ഡി) ഇതു തരണം ചെയ്യുവാനായി സ്വീകരിച്ചുവരുന്ന നടപടികൾ എന്തെല്ലാം എന്ന് വ്യക്തമാക്കുമോ?

ആസ്തി വികസന ഫണ്ട് - ഡി പി ആർ അംഗീകാരം

1778. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) 2016-17 ലെ മക്കട നിയോജകമണ്ഡലത്തിലെ ആസ്തി വികസന ഫണ്ട് ഉപയോഗിച്ച് നടത്തേണ്ടതായ പ്രവൃത്തികളുടെ വിവരം 2016 ഡിസംബർ 31-ാം തീയതിയിൽ ധനകാര്യവകുപ്പിൽ നൽകിയിരുന്നു. ഇതിൽ എത്ര പ്രവൃത്തികൾക്ക് ഭരണാനുമതി നൽകിയിട്ടുണ്ട്; വിശദീകരിക്കാമോ;
 - (ബി) പ്രസ്തുത പ്രവൃത്തികൾ നടത്തുന്ന വകുപ്പുകളുടെ വിശദാംശങ്ങൾ ലഭ്യമാക്കാമോ;
 - (സി) ഡി പി ആർ എടുത്ത് നൽകുന്നതിന് ബന്ധപ്പെട്ട വകുപ്പുകൾ കാലതാമസം ഉണ്ടാക്കിയിട്ടുണ്ടോ; ഇത് സംബന്ധിച്ച് പുറപ്പെടുവിച്ചിട്ടുള്ള മാർഗ്ഗ നിർദ്ദേശപ്രകാരമുള്ള സമയ ക്ലിപ്ത പാലിച്ചിട്ടുണ്ടോ?

ആസ്തി വികസന ഫണ്ട് ഉപയോഗിച്ചുള്ള പ്രവൃത്തികളുടെ നടപടിക്രമങ്ങൾ

1779. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) എം.എൽ.എ മാരുടെ ആസ്തി വികസന ഫണ്ട് ഉപയോഗിച്ചുള്ള പ്രവൃത്തികൾക്ക് നടപടിക്രമങ്ങളുടെ സങ്കീർണ്ണതമൂലം ഭരണാനുമതി ലഭിക്കുന്നതിന് കാലതാമസം നേരിടുന്ന കാര്യം ശ്രദ്ധയിൽപ്പെട്ടിട്ടുണ്ടോ;
 - (ബി) എങ്കിൽ നടപടിക്രമങ്ങൾ ലഘൂകരിക്കുന്ന കാര്യം പരിഗണനയിലുണ്ടോ;
 - (സി) എം എൽ എ എസ് ഡി എഫ് പോലെ കലക്ടർക്ക് ഫണ്ട് കൈമാറി, ജില്ലാതലത്തിൽ ഭരണാനുമതി നൽകുന്ന കാര്യം പരിഗണിക്കുമോ?

ആസ്തി വികസന ഫണ്ടിന് അനുമതി

1780. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) ആസ്തി വികസന ഫണ്ടിനു ഭരണാനുമതി നൽകുന്ന നിലവിലെ സങ്കീർണ്ണമായ രീതി ലഘൂകരിക്കാൻ നടപടി സ്വീകരിക്കുമോ;
 - (ബി) ഒരു കോടി വരെയുള്ള നിർമ്മാണ പ്രവൃത്തികൾക്ക് ഭരണാനുമതി നൽകാൻ ജില്ലാ ഭരണകൂടത്തിന് അനുമതി നൽകുന്നകാര്യം പരിഗണനയിലുണ്ടോ;
 - (സി) അതാത് സാമ്പത്തിക വർഷം ഡിസംബർ 31-നുള്ളിൽ തന്നെ എം.എൽ.എമാർ പ്രൊപോസൽ ധനകാര്യ വകുപ്പിൽ നൽകിയാലും അടുത്ത മാർച്ച് 31-ാം തീയതിക്കുള്ളിൽ എ.എസ് നൽകുന്നതിന് ബുദ്ധിമുട്ട് നേരിടുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയത് പരിഹരിക്കാൻ എന്തെല്ലാം നടപടികൾ സ്വീകരിക്കും?

ആസ്തി വികസന പദ്ധതിയിൽ ഭരണാനുമതി ലഭിക്കാത്ത പദ്ധതികൾ

1781. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) 2016-17 സാമ്പത്തിക വർഷം എം.എൽ.എ. മാരുടെ ആസ്തി വികസന പദ്ധതിയിൽ നിന്നുള്ള തുക ചെലവഴിച്ച് വിവിധ പദ്ധതികൾ നടപ്പിലാക്കുന്നതിനായി യഥാസമയം പ്രൊപ്പോസലുകൾ സമർപ്പിച്ചിരുന്നെങ്കിലും ഭരണാനുമതി നൽകാത്തതായ കാര്യം ശ്രദ്ധയിൽപ്പെട്ടിട്ടുണ്ടോ;
 - (ബി) 2017 മാർച്ച് 31-ന് മുമ്പ് ഭരണാനുമതി നൽകാൻ കഴിയാത്ത സാഹചര്യത്തിൽ, ദീർഘിപ്പിച്ച് നൽകിയ 2017 മെയ് 31-ന് മുമ്പെങ്കിലും ഭരണാനുമതി നൽകാൻ സാധിക്കുമോയെന്ന് വിശദമാക്കുമോ;

(സി) തിരുവനന്തപുരം നിയോജക മണ്ഡലത്തിൽ ഭരണാനുമതിയായി നൽകിയ പ്രൊപ്പോസലിന്മേൽ സ്വീകരിച്ച നടപടികൾ ഇനം തിരിച്ച് വിശദമാക്കാമോ?

പാൻ കാർഡും ആധാറും ലിങ്ക് ചെയ്യുന്ന നടപടി

- 1782. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
 - (എ) പാൻകാർഡും ആധാർകാർഡും ലിങ്ക് ചെയ്യണമെന്ന കേന്ദ്ര സർക്കാർ നിർദ്ദേശം ശ്രദ്ധയിൽപ്പെട്ടിട്ടുണ്ടോ;
 - (ബി) പാൻ കാർഡ് ഡേറ്റയിൽ ഇനിഷ്യലിന്റെ പൂർണ്ണ രൂപം നൽകിയിരിക്കുന്നതിനാൽ, പേരിനൊപ്പം ഇനിഷ്യൽ രേഖപ്പെടുത്തുന്ന കേരളീയർക്ക് ആധാർ കാർഡും പാൻ കാർഡും വിജയകരമായി ലിങ്ക് ചെയ്യാൻ കഴിയുന്നില്ല എന്ന വസ്തുത ശ്രദ്ധയിൽപ്പെട്ടിട്ടുണ്ടോ;
 - (സി) പ്രസ്തുത പ്രശ്നം കേന്ദ്ര സർക്കാരിന്റെ ശ്രദ്ധയിൽ കൊണ്ടുവരുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

കിഫ്ബി

- 1783. ശ്രീമതി യു. പ്രതിഭ ഹരി : താഴെ കാണുന്ന ചോദ്യത്തിന് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

2017-18 സാമ്പത്തികവർഷത്തെ ബഡ്ജറ്റിൽ കിഫ്ബിയിൽ നിന്ന് ജില്ലാ, താലൂക്ക്, ജനറൽ ആശുപത്രികൾക്ക് 2000 കോടി രൂപ നിക്ഷേപം പുതുതായി അനുവദിച്ചിരുന്നതിൽ ഏതൊക്കെ ആശുപത്രികളുടെ ഭൗതിക സൗകര്യം മെച്ചപ്പെടുത്തുന്നതിനാണ് അടിയന്തര മുൻഗണന നൽകുന്നത് എന്ന് വിശദമാക്കാമോ?

ചരക്ക് സേവന നികുതി

- 1784. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
 - (എ) പുതിയ ചരക്ക് സേവന നികുതി ഘടന കേരളത്തിൽ നടപ്പാക്കുമ്പോൾ എന്തൊക്കെ മാറ്റങ്ങളാണ് പൊതുവായി നികുതി മേഖലയിൽ ഉണ്ടാകുന്നത് എന്ന് വ്യക്തമാക്കാമോ; ഇതിനായി എന്തെല്ലാം നടപടികളാണ് സംസ്ഥാനത്ത് പൂർത്തീകരിക്കേണ്ടതായിട്ടുള്ളത്;
 - (ബി) ചരക്ക് സേവന നികുതി നടപ്പാക്കുമ്പോൾ സംസ്ഥാനത്തെ കാർഷിക മേഖലയുടെ നികുതി ഘടന എങ്ങിനെയായിരിക്കും എന്നതു സംബന്ധിച്ച് വ്യക്തമാക്കാമോ;
 - (സി) വ്യക്തിപരമായി നടത്തുന്ന വിള ഉൽപ്പാദനത്തെ മാത്രമേ ജി.എസ്.ടി. യിൽ നിന്നും ഒഴിവാക്കിയിട്ടുള്ളൂ എന്നത് ശരിയാണോ; അങ്ങിനെവന്നാൽ പാട്ടുകൃഷി, വിളകൾ പങ്കുവെച്ചുള്ള കൃഷിരീതി തുടങ്ങിയവ

ജി.എസ്.ടി. പരിധിയിൽ ഉൾപ്പെടുമോ; വിശദാംശങ്ങൾ ലഭ്യമാക്കാമോ;

(ഡി) ഡയറി ഫാമിംഗ്, പൗൾട്രി ഫാമിംഗ്, സ്റ്റോക്ക് ബ്രീഡിംഗ്, പഴങ്ങളുടെ ശേഖരണം, തൈചെടികളുടെ വിൽപന തുടങ്ങിയവയ്ക്ക് മുൻപ് നികുതിയില്ലാതിരിക്കുകയും, ജി.എസ്.ടി. നിയമത്തിലെ കൃഷിയുടെ നിർവചനത്തിൽ ഇവ ഉൾപ്പെടുത്തിരിക്കുകയും ചെയ്യുന്നതുമൂലം, ഈ മേഖലയും ജി.എസ്.ടി. യുടെ നികുതി ഘടനയ്ക്കു കീഴിൽ ഉൾപ്പെടുത്തില്ലേ; വിശദാംശങ്ങൾ സഹിതം വ്യക്തമാക്കാമോ; ഇവയ്ക്ക് ഇളവുകൾ നൽകാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നത്?

നികുതി യഥാസമയം പിരിച്ചെടുക്കാതിരുന്നത് മൂലമുണ്ടായ സാമ്പത്തികബാധ്യത

1785. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് സംസ്ഥാനത്തിനു ലഭിക്കേണ്ട നികുതി യഥാസമയം പിരിച്ചെടുക്കാതിരുന്നതും സ്റ്റേകുകളും ഒഴിവാക്കലുകളും നടത്തിയതും അനാവശ്യ ചെലവ് നിയന്ത്രിക്കാത്തതും മൂലമുണ്ടായ സാമ്പത്തികബാധ്യതയുടെ 24.05.16 വരെയുള്ള വിശദാംശം ലഭ്യമാക്കുമോ?

(ബി) ഇതിൽ നിന്നും സംസ്ഥാനത്തെ സംരക്ഷിക്കാനും സാമ്പത്തിക ഭരണനിർവ്വഹണം കാര്യക്ഷമമാക്കാനുമായി ഈ സർക്കാർ വാണിജ്യ നികുതി , രജിസ്ട്രേഷൻ , ലാന്റ് റവന്യൂ , എക്സൈസ് വകുപ്പ്, മോട്ടോർ വാഹനം എന്നീ വകുപ്പുകളിൽ സ്വീകരിച്ച നടപടികൾ എന്തെല്ലാം; വിശദാംശം ലഭ്യമാക്കുമോ;

(സി) പ്രസ്തുത വകുപ്പുകളുടെ പ്രവർത്തനം കാര്യക്ഷമമാക്കുന്നതോടൊപ്പം വകുപ്പുകളിലെ അഴിമതിയും കൈക്കലിയും ഇല്ലാതാക്കാൻ നാളിതുവരെ എന്തു നടപടികൾ സ്വീകരിച്ചു എന്നും എത്ര ഉദ്യോഗസ്ഥർക്കെതിരെ (വകുപ്പുകൾ തിരിച്ച്) നടപടികൾ സ്വീകരിച്ചുവെന്നും വ്യക്തമാക്കുമോ?

കിഫ്ബി കൂടുതൽ സാങ്കേതികവല്ലരിക്കുന്നതിന് നടപടി

1786. ശ്രീ.കെ. കൃഷ്ണൻകുട്ടി

,, സി.കെ.നാണു

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) കിഫ്ബിയുടെ ഉന്നതതലത്തിൽ ഇപ്പോൾ ഐ.എ.എസ്.ഉദ്യോഗസ്ഥർ മാത്രമാണെന്നും അവർക്ക് സാമ്പത്തിക രംഗവുമായി ബന്ധപ്പെട്ട സാങ്കേതിക കാര്യങ്ങളിലുള്ള പരിചയക്കുറവ് കിഫ്ബിയുടെ ധനസമ്പാദനത്തെ ബാധിക്കാൻ സാധ്യതയുണ്ട് എന്നുമുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(ബി) ബാങ്കിംഗ് രംഗത്ത് പരിചയമുള്ള എക്സ് ബാങ്കർമാർ, ഇൻഷുറൻസ്/മ്യൂച്ചൽഫണ്ട് രംഗത്ത് പരിചയമുള്ള വ്യക്തികൾ, ഐ.ഐ.എം. കൽക്കട്ട , ഐ.ഐ.എം. ബാംഗ്ലൂർ എന്നിവിടങ്ങളിൽ നിന്നുള്ള സാമ്പത്തിക

വിദഗ്ധർ, ചാർട്ടേഡ് അക്കൗണ്ടന്റ് ബിരുദധാരികൾ തുടങ്ങി വിവിധ സാമ്പത്തിക സാങ്കേതിക രംഗത്ത് പ്രവർത്തിക്കുന്നവരെ ഉൾപ്പെടുത്തി സംസ്ഥാനത്തിന് ഗുണകരമായ രീതിയിൽ കിഫ്ബിയിലെ ധനാഗമ വിഭാഗം മാനേജ്മെന്റ് സംവിധാനം ശക്തമാക്കാൻ ഉദ്ദേശിക്കുന്നുണ്ടോ: വ്യക്തമാക്കുമോ ;

- (സി) കിഫ്ബിയിൽ ഇപ്പോൾ എത്ര തുകയുണ്ടെന്നും സെപ്റ്റംബർ മാസത്തോടെ എത്ര തുക സമാഹരിക്കാൻ കഴിയുമെന്നും ചിട്ടി വഴി എത്ര തുക സെപ്റ്റംബർ മാസത്തോടെ കിട്ടുമെന്നും കണക്കാക്കിയിട്ടുണ്ടോ; എങ്കിൽ വിശദാംശം ലഭ്യമാക്കാമോ;
- (ഡി) കിഫ്ബി ഷെയർ മാർക്കറ്റിൽ ഇറങ്ങാൻ ഉദ്ദേശിക്കുന്നുണ്ടോ?

ചെറായി പബ്ലിക് കറപ്പൻ സ്റ്റാരകം

1787. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചെറായി പബ്ലിക് കറപ്പൻ സ്റ്റാരകത്തിന് ബഡ്ജറ്റിൽ തുക വകയിരുത്തിയിട്ടുണ്ടോയെന്ന് വ്യക്തമാക്കാമോ;
- (ബി) ഈ തുക അനുവദിച്ചു കിട്ടുന്നതിന് പബ്ലിക് കറപ്പൻ സ്റ്റാരക സമിതി അപേക്ഷ നൽകിയിട്ടുണ്ടോ; സ്വീകരിച്ച തുടർ നടപടി വ്യക്തമാക്കാമോ;
- (സി) പ്രസ്തുത തുക അനുവദിച്ച് നൽകുന്നതിൽ ഏതെങ്കിലും തരത്തിലുള്ള തടസ്സങ്ങൾ ഉണ്ടെങ്കിൽ വ്യക്തമാക്കാമോ?

കിഫ്ബി പദ്ധതികൾ

1788. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി മുഖേന ഏറ്റെടുക്കുന്ന പദ്ധതികളിൽ ആദ്യഘട്ടമായി അനുമതി ലഭിച്ച പദ്ധതികളുടെ ലിസ്റ്റ് ലഭ്യമാക്കാമോ;
- (ബി) കിഫ്ബിയുടെ അവസാനയോഗം എന്ന് ചേർന്നുവെന്നും പ്രസ്തുത യോഗത്തിൽ ഏതെല്ലാം പദ്ധതികൾക്ക് അനുമതി നൽകിയെന്നും വ്യക്തമാക്കാമോ;
- (സി) കരുനാഗപ്പള്ളി നിയോജകമണ്ഡലത്തിലെ മാളിയേക്കൽ ലവൽക്രോസിൽ ഓവർ ബ്രിഡ്ജ് നിർമ്മിക്കുന്ന പദ്ധതി കിഫ്ബി പരിഗണിച്ചിട്ടുണ്ടോ; വിശദമാക്കാമോ?

നികുതി വരുമാനത്തിലെ വർദ്ധനവ്

1789. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2016 -17 സാമ്പത്തിക വർഷത്തിലെ ബഡ്ജറ്റിൽ പ്രതീക്ഷിച്ച വളർച്ച നേടാനായോ എന്ന് വ്യക്തമാക്കുമോ;
- (ബി) ഇല്ലെങ്കിൽ അതിനുള്ള കാരണങ്ങൾ എന്തെല്ലാമെന്ന് പരിശോധിച്ചിട്ടുണ്ടോ എന്ന് വ്യക്തമാക്കുമോ?;

കിഫ്ബി ബോർഡിന്റെ പുനഃസംഘടന

1790. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) 1999-ൽ അംഗങ്ങളുടെ പേരുവിവരം പറഞ്ഞാണോ കിഫ്ബി ബോർഡ് സ്ഥാപിച്ചത്; പ്രസ്തുത നോട്ടീഫിക്കേഷൻ ഗസറ്റിൽ പ്രസിദ്ധീകരിച്ചിട്ടുണ്ടോ; എങ്കിൽ അതിന്റെ പകർപ്പ് ലഭ്യമാക്കാമോ;
 - (ബി) 2016-ൽ കിഫ്ബി നിയമം ഭേദഗതി വരുത്തിയപ്പോൾ ബോർഡിന് വന്ന ഘടനയിലെ മാറ്റത്തിന് അനുസരിച്ച് കിഫ്ബി ബോർഡ് പുനഃസംഘടിപ്പിച്ചുകൊണ്ട് ഗസറ്റ് വിജ്ഞാപനം നടത്തിയിട്ടുണ്ടോ; 1999-ൽ കിഫ്ബി ബോർഡ് രൂപീകരിച്ച വിജ്ഞാപനത്തെ സൂപ്പർസീഡ് ചെയ്തുകൊണ്ടാണോ പ്രസ്തുത വിജ്ഞാപനം ഇറക്കിയത്; ഇല്ലെങ്കിൽ കാരണമെന്ത്;
 - (സി) നിലവിലുള്ള കിഫ്ബി ബോർഡ് പുനഃസംഘടിപ്പിച്ചുകൊണ്ടുള്ള ഗസറ്റ് വിജ്ഞാപനത്തിന്റെ എസ്.ആർ.ഓ. നമ്പറും ഗസറ്റ് നമ്പറും ഏതെല്ലാമാണ്; അതിന്റെ പകർപ്പ് ലഭ്യമാക്കാമോ?

വാറ്റ് പരിധിയിലുള്ള വ്യാപാരികൾ

1791. ശ്രീ.കെ.വി.അബ്ദുൾ ഖാദർ
 ,, സി.കെ. ഹരീന്ദ്രൻ
 ,, കാരാട്ട് റസാഖ്
 ,, വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് വാറ്റ് പരിധിയിൽ ഉണ്ടായിരുന്ന എത്ര ശതമാനം വ്യാപാരികൾ ഇതുവരെ ചരക്കിന്മേലും സേവനങ്ങളിന്മേലും ഉള്ള നികുതി രജിസ്ട്രേഷൻ എടുത്തിട്ടുണ്ടെന്ന് അറിയിക്കാമോ;
 - (ബി) മുൻധാരണയിൽ നിന്നും വിഭിന്നമായി പെട്രോളിയം ഉല്പന്നങ്ങളെ ജി.എസ്.ടി. പരിധിയിൽപ്പെടുത്താൻ കേന്ദ്ര സർക്കാരിൽ നിന്നും നിർദ്ദേശം ഉണ്ടായിരുന്നോ; എങ്കിൽ ഇത് സംസ്ഥാനത്തിന്റെ ധനസ്ഥിതിയെ ഏതു തരത്തിൽ ബാധിക്കുമെന്ന് അറിയിക്കാമോ;
 - (സി) സംസ്ഥാനത്ത് ജി.എസ്.ടി. സംവിധാനം നടപ്പിലാക്കാൻ വേണ്ട കമ്പ്യൂട്ടർ അധിഷ്ഠിത അടിസ്ഥാന സൗകര്യങ്ങൾ പൂർണ്ണമായും ഏർപ്പെടുത്തിയിട്ടുണ്ടോ;
 - (ഡി) ഒന്നരക്കോടിലധികം വിറ്റുവരവുള്ള വ്യാപാരികളുടെ മേലുള്ള നികുതി ഭരണം ഏതുവിധത്തിലാണ് ഉദ്ദേശിക്കുന്നത്?

പദ്ധതി ചെലവുകൾക്കായി നീക്കിവച്ച തുക

1792. ശ്രീ.ഇ.പി.ജയരാജൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) 2011-12, 2012-13, 2013-14, 2014-15, 2015-16 സാമ്പത്തിക വർഷങ്ങളിൽ പദ്ധതി ചെലവുകൾക്കായി നീക്കിവച്ച തുക എത്ര വീതമായിരുന്നുവെന്ന് വ്യക്തമാക്കുമോ;
 - (ബി) ഓരോ വർഷവും പദ്ധതി ചെലവുകൾ എത്ര വീതമായിരുന്നുവെന്ന് വ്യക്തമാക്കുമോ; എത്ര ശതമാനം വീതം ചെലവഴിക്കുകയുണ്ടായെന്നും വ്യക്തമാക്കുമോ ?

കറൻസി ക്ഷാമം

1793. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) കേരളത്തിൽ വൻതോതിൽ കറൻസി ക്ഷാമം നേരിടുന്നതായ വാർത്ത ശ്രദ്ധയിൽപ്പെട്ടിട്ടുണ്ടോ;
 - (ബി) മറ്റ് സംസ്ഥാനങ്ങളിൽ നിന്ന് വിഭിന്നമായി കേരളത്തിൽ കറൻസി ക്ഷാമം രൂക്ഷമാകുന്നതിനുള്ള കാരണങ്ങളെക്കുറിച്ച് പഠനം നടത്തുമോ;
 - (സി) കെ.എസ്.എഫ്.ഇ. യുടെയും ബിവറേജസ് കോർപ്പറേഷന്റെയും വരുമാനം നേരിട്ട് ട്രഷറിയിൽ നിക്ഷേപിക്കുന്നതു വഴി ഈ പ്രശ്നങ്ങൾക്ക് പരിഹാരമാകുമോയെന്ന് വിശദമാക്കുമോ?

കാരുണ്യ പദ്ധതി

1794. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) കാരുണ്യ പദ്ധതിയിൽ കാസർഗോഡ് ജില്ലയിലെ ഏതൊക്കെ ആശുപത്രികളാണുള്ളത്;
 - (ബി) ജില്ലയിൽ മെഡിക്കൽ കോളേജ് ഇല്ലാത്തതിനാലും അടുത്ത പ്രദേശം എന്ന നിലയിലും കർണ്ണാടക സംസ്ഥാനത്തെ മംഗലാപുരത്ത് മേജർ അസുഖങ്ങൾക്ക് ചികിത്സ തേടുന്നവർക്ക് കാരുണ്യ പദ്ധതി മുഖേനയുള്ള തുക ലഭിക്കാത്ത വിഷയം ശ്രദ്ധയിൽപ്പെട്ടിട്ടുണ്ടോ;
 - (സി) കഴിഞ്ഞ സർക്കാരിന്റെ കാലത്ത് മംഗലാപുരത്തെ ആശുപത്രികളിൽ ചികിത്സ തേടുന്നവർക്കും ടി പദ്ധതിയിൽ സഹായം ലഭ്യമാക്കും എന്ന് പറഞ്ഞതല്ലാതെ എന്തെങ്കിലും നടപടി ഈ വിഷയത്തിൽ എടുത്തിരുന്നോ; വിശദാംശങ്ങൾ അറിയിക്കാമോ;
 - (ഡി) ഈ സർക്കാർ മേൽ വിഷയത്തിൽ എന്തെങ്കിലും തുടർ നടപടി സ്വീകരിക്കുന്ന കാര്യം പരിഗണനയിലുണ്ടോ; വിശദാംശങ്ങൾ അറിയിക്കാമോ ?

നോട്ടു ക്ഷാമം

1795. ശ്രീ.മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ നോട്ടു നിരോധനം നടപ്പിലാക്കിയതിനെ തുടർന്ന് ട്രഷറികളിൽ നോട്ടു ക്ഷാമം അനുഭവപ്പെടുന്നുണ്ടോ;
- (ബി) ഇതുമൂലം ദൈനംദിന പ്രവർത്തനം തടസ്സപ്പെടുന്ന സ്ഥിതി ഉണ്ടാകുന്നുണ്ടോ;
- (സി) ഈ സാഹചര്യം ഒഴിവാക്കുവാൻ എന്തെങ്കിലും നടപടികൾ സ്വീകരിക്കുന്നുണ്ടോ?

വാണിജ്യ നികുതി വകുപ്പിലെ ഫയലുകൾ സി & എ. ജി . യ്ക്ക് ആഡിറ്റ് ചെയ്യാൻ നൽകാത്ത നടപടി

1796. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) എറണാകുളം ജില്ലയിലെ വാണിജ്യ നികുതി അസ്സെസ്സ്മെന്റ് ഫയലുകൾ ആഡിറ്റ് ചെയ്യാൻ ആവശ്യപ്പെട്ടിട്ട് നൽകുന്നില്ലെന്ന് സി & എ.ജി. വാണിജ്യ നികുതി കമ്മീഷണറോട് പരാതിപ്പെട്ടതിന്റെ അടിസ്ഥാനത്തിൽ കമ്മീഷണറും സർക്കാരും എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ബി) എറണാകുളം ജില്ലയിലെ വാണിജ്യ നികുതി വകുപ്പിൽ അസ്സെസ്സ്മെന്റ് നടത്തുവാൻ റിട്ടയർ ചെയ്ത രണ്ടു ഡെപ്യൂട്ടി കമ്മീഷണർമാരെയും രണ്ട് അസിസ്റ്റന്റ് കമ്മീഷണർമാരെയും നിയമിച്ചിട്ടുണ്ടോ; ഉണ്ടെങ്കിൽ അവർ ആരെല്ലാമാണ്; അവരുടെ സേവന വേതന വ്യവസ്ഥകൾ എന്തെല്ലാം;
- (സി) ഇവരുടെ പുനർനിയമനം മന്ത്രിസഭ അംഗീകരിച്ചിട്ടുണ്ടോ; ഇല്ലെങ്കിൽ കാരണം വിശദമാക്കാമോ;
- (ഡി) എറണാകുളം ജില്ലയിലെ വാണിജ്യ നികുതി ഉദ്യോഗസ്ഥന്മാർ അസ്സെസ്സ്മെന്റ് നടത്താതെയും സി & എ.ജി.യ്ക്ക് ആഡിറ്റിന് ഫയൽ നൽകാതെയും ഡീലർമാരുമായി കൂട്ടുചേർന്ന് ജി.എസ്.ടി. നടപ്പിലാക്കുമ്പോൾ വാറ്റിലെ നികുതിക്ക് ആംനെസ്റ്റി സ്കീം കൊണ്ട് വന്നു നികുതിയിളവ് നൽകാമെന്ന് പ്രലോഭിപ്പിച്ചു പിരിവു നടത്തുന്ന വിവരം മാധ്യമങ്ങൾ റിപ്പോർട്ട് ചെയ്തത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ എന്ത് നടപടി സ്വീകരിച്ചിട്ടുണ്ടെന്ന് വ്യക്തമാക്കാമോ ?

ന്ററനാട് മുക്കട് തോട്, പാലം

1797. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) മാവേലിക്കര മണ്ഡലത്തിൽ ന്ററനാട് മുക്കട് തോട് പാലം നിർമ്മിക്കുന്നതിന് എം.എൽ.എ -എ.ഡി .എസിൽ ഉൾപ്പെടുത്തി 70 ലക്ഷം രൂപയുടെ ഭരണാനുമതി 2014-15 ൽ ലഭ്യമായത്

ശ്രദ്ധയിൽപ്പെട്ടിട്ടുണ്ടോ;

- (ബി) പ്രസ്തുത പ്രവൃത്തി പൂർത്തീകരിക്കുന്നതിന് 75 ലക്ഷം രൂപകൂടി 2016-17 ലെ എ.ഡി .എസിൽ അനുവദിക്കുന്നതിന് എം.എൽ.എ നൽകിയ കത്തിന്മേൽ സ്വീകരിച്ച നടപടികൾ വിശദമാക്കുമോ;
- (സി) 2014-15 -ൽ എൽ.എസ്.ജി.ഡി എസ്റ്റിമേറ്റ് തയ്യാറാക്കി ഭരണാനുമതി ലഭിച്ച പ്രസ്തുത പ്രവൃത്തി ,പി.ഡബ്ല്യൂ.ഡി റോഡ്സ് ആൻഡ് ബ്രിഡ്ജസ് വിഭാഗത്തിന് നൽകുന്നതിന് എ.എൽ.എ നൽകിയ കത്ത് അനുസരിച്ച് സ്വീകരിച്ച നടപടികൾ വിശദമാക്കുമോ; നാളിതുവരെ സ്വീകരിച്ച നടപടികളുടെ വിശദവിവരം ലഭ്യമാക്കുമോ?

കാരുണ്യ ചികിത്സാ സഹായ നിധി

1798. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കാരുണ്യാ ചികിത്സാ സഹായ നിധി കൂടുതൽ ആശുപത്രികളിലേക്ക് വ്യാപിപ്പിക്കുവാൻ ഉദ്ദേശിക്കുന്നുണ്ടോ;
- (ബി) എറണാകുളം ജില്ലയിൽ ഏതെല്ലാം ആശുപത്രികളിലാണ് കാരുണ്യ ചികിത്സാ പദ്ധതി നടപ്പിലാക്കി വരുന്നത്;
- (സി) നിലവിൽ കാരുണ്യ ചികിത്സാ പദ്ധതിയില്ലാത്ത മണ്ഡലങ്ങളിൽ ഒരു ആശുപത്രിയെങ്കിലും ഉൾപ്പെടുത്തുവാനുള്ള നടപടി സ്വീകരിക്കുമോ?

കറൻസി നോട്ടിന്റെ ക്ഷാമം

1799. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കറൻസി നോട്ടിന്റെ ക്ഷാമം പരിഹരിക്കുന്നതിന് ധനവകുപ്പ് ഇതിനകം കൈക്കൊണ്ടിട്ടുള്ള നടപടികൾ എന്തൊക്കെ;
- (ബി) ആവശ്യപ്പെടുന്ന പണം ആർ.ബി.ഐ., എസ്.ബി.ഐ. എന്നിവയിൽ നിന്ന് ട്രഷറികൾക്ക് ലഭിക്കുന്നുണ്ടോ; വിശദാംശങ്ങൾ നൽകുമോ;
- (സി) പ്രതിസന്ധി മറികടക്കാൻ ചില വകുപ്പുകൾ ബാങ്കിൽ അടച്ചിരുന്ന പണം ട്രഷറിയിൽ അടക്കാൻ സർക്കാർ നിർദ്ദേശിക്കുകയുണ്ടായോ;
- (ഡി) എങ്കിൽ ഏതൊക്കെ വകുപ്പുകളോടാണ് ഇപ്രകാരം നിർദ്ദേശിച്ചത്; എത്ര തുക അവർ ഇതിനകം ട്രഷറിയിൽ നിക്ഷേപിച്ചെന്നു വ്യക്തമാക്കുമോ;
- (ഇ) പുതിയ സംവിധാനത്തിൽ ട്രഷറികളിൽ ഉണ്ടായേക്കാവുന്ന ജോലിത്തിരക്ക് ലഘൂകരിക്കാൻ എന്തൊക്കെ നടപടികൾ സ്വീകരിക്കും എന്ന് വ്യക്തമാക്കുമോ?

സംസ്ഥാന ഭാഗ്യക്കുറി

1800. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ഭാഗ്യക്കുറിയുടെ വിശ്വാസ്യത തകർക്കാൻ അന്യസംസ്ഥാന ലോട്ടറി മാഫിയ നടത്തുന്ന ആസൂത്രിത നീക്കങ്ങൾ ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇതിനെ പ്രതിരോധിക്കാൻ എന്തൊക്കെ നടപടികൾ കൈക്കൊള്ളും;
- (സി) സംസ്ഥാന ഭാഗ്യക്കുറിയുടെ സമ്മാനഘടന പരിഷ്കരിക്കുന്ന കാര്യം പരിഗണനയിലുണ്ടോ;
- (ഡി) ചെറിയ സമ്മാനങ്ങളുടെ എണ്ണം വർദ്ധിപ്പിക്കുമോ; ടിക്കറ്റ് വിലയിൽ കുറവ് വരുത്തുമോ; എങ്കിൽ വിശദാംശങ്ങൾ നൽകുമോ?

കേന്ദ്ര ഫണ്ടുകളിൽ നിന്നും കേരളത്തിന്റെ വിഹിതം

1801. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സമയബന്ധിതമായി വരവ് ചെലവ് കണക്കുകളും,നടത്തിപ്പു റിപ്പോർട്ടും സമർപ്പിക്കാത്തതിനാൽ കേന്ദ്രവിഷ്ണു ഫണ്ടുകളിൽ നിന്നും കേരളത്തിന്റെ വിഹിതം ലഭിക്കുന്നതിന് തടസ്സങ്ങൾ ഉണ്ടാകുന്നു എന്ന പത്രവാർത്തകൾ ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത പ്രശ്നങ്ങൾ കാരണം എന്തെങ്കിലും കേന്ദ്ര ഫണ്ട് തടസ്സപ്പെട്ടിട്ടുണ്ടോ; വിശദാംശം ലഭ്യമാക്കുമോ;
- (സി) കേന്ദ്രത്തിൽ നിന്നും കേരളത്തിന് അർഹമായ വിഹിതം നേടിയെടുക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

വാമനപുരം എം.എൽ.എ.യുടെ പ്രത്യേക വികസന നിധി പ്രകാരം ഭരണാനുമതി ലഭിച്ച പ്രവൃത്തികൾ

1802. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ മന്ത്രിസഭയുടെ കാലയളവിൽ വാമനപുരം നിയോജകമണ്ഡലത്തിൽ എം എൽ എ യുടെ പ്രത്യേക വികസന നിധി പ്രകാരം ഭരണാനുമതി ലഭിച്ച പ്രവൃത്തികൾ ഏതൊക്കെ;
- (ബി) ഈ പ്രവൃത്തികളിൽ പൂർത്തീകരിക്കാനുള്ളത് ഏതൊക്കെ; വിശദമാക്കാമോ?

വാർഷിക പദ്ധതി

1803. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ സാമ്പത്തിക വർഷം വാർഷിക പദ്ധതിയിൽ ചെലവഴിച്ച തുക എത്രയെന്ന് വ്യക്തമാക്കുമോ; ആകെ വാർഷിക പദ്ധതി എത്രയായിരുന്നു;
- (ബി) വിവിധ സർക്കാർ വകുപ്പുകൾ, തദ്ദേശസ്വയംഭരണ സ്ഥാപനങ്ങൾ, കേന്ദ്രാവിഷ്കൃത പദ്ധതികൾ ഇവയുടെ വിഹിതം എത്രയായിരുന്നു; എത്ര ചെലവാക്കി; ശതമാനക്കണക്കിൽ വ്യക്തമാക്കുമോ;
- (സി) വിവിധ സർക്കാർ വകുപ്പുകളിൽ പദ്ധതികൾക്ക് ഭരണാനുമതി നൽകുന്ന കാര്യത്തിലുള്ള മെല്ലെപ്പോക്ക് പ്രത്യേകമായി പരിശോധിക്കുമോ;
- (ഡി) എം.എൽ.എ. ആസ്തി വികസന ഫണ്ടുകൾക്കുള്ള പ്രൊപ്പോസലുകൾ സർക്കാരിൽ ലഭിച്ചിട്ടും ധനകാര്യ വകുപ്പിനെ കാണിച്ച് അംഗീകാരം വാങ്ങി ഭരണാനുമതി നൽകുന്ന കാര്യത്തിൽ വീഴ്ച വരുത്തിയത് പരിശോധിക്കുമോ;
- (ഇ) എം.എൽ.എ. ആസ്തി വികസന ഫണ്ട് ഉപയോഗിച്ചുള്ള പദ്ധതികൾക്ക് ഭരണാനുമതി ലഭിക്കുവാനുള്ള കടമ്പകൾ പരിശോധിക്കുമോ; ഭരണാനുമതി ലഭിക്കുവാൻ ആവശ്യമായ നിർദ്ദേശങ്ങൾ ബന്ധപ്പെട്ട വകുപ്പ് അധികാരികൾക്ക് നൽകുമോ; നടപടി സ്വീകരിക്കുമോ?

കാരുണ്യ ചികിത്സാ പദ്ധതി

1804. ശ്രീ.കെ.എസ്.ശബരീനാഥൻ

,, അനിൽ അക്കര

,, വി.പി.സജീന്ദ്രൻ

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കാരുണ്യ ചികിത്സാ പദ്ധതി ശക്തിപ്പെടുത്തുന്നതിന്റെ ഭാഗമായി സ്വീകരിച്ച നടപടികൾ എന്തെല്ലാമാണ്;
- (ബി) കാരുണ്യ ബനവലന്റ് ഫണ്ടിൽ നിന്നും വൃക്കരോഗ ചികിത്സക്ക് നൽകുന്ന പരമാവധി തുക വർദ്ധിപ്പിച്ചിട്ടുണ്ടോ; എങ്കിൽ പ്രസ്തുത വർദ്ധനവ് മറ്റ് ചികിത്സകൾക്കും കൂടി ബാധകമാക്കുന്ന കാര്യം പരിഗണിക്കുമോ?
- (സി) കാരുണ്യ ചികിത്സാ സഹായ പദ്ധതിയിൽ സ്വകാര്യ ആശുപത്രികൾക്കും സർക്കാർ ആശുപത്രികൾക്കും എന്തെങ്കിലും കുടിശ്ശിക നൽകുവാനുണ്ടോ; ഉണ്ടെങ്കിൽ പ്രസ്തുത കുടിശ്ശിക അടിയന്തരമായി നൽകുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

വാമനപ്പുരം നിയോജകമണ്ഡലത്തിലെ പ്രവൃത്തികൾ

1805. ശ്രീ.ഡി.കെ. മുരളി : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

കിഫ്ബിയിൽ ഉൾപ്പെടുത്തി വാമനപുരം നിയോജകമണ്ഡലത്തിലെ ഏതെല്ലാം പ്രവൃത്തികളാണ് 2017-18 വർഷം നടപ്പിലാക്കാൻ ഉദ്ദേശിക്കുന്നതെന്നറിയിക്കാമോ?

അങ്കമാലി നിയോജകമണ്ഡലത്തിൽ ഭരണാനുമതി ലഭിച്ച പ്രവൃത്തികൾ

1806. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) 2012-13 മുതൽ 2015-16 വരെ അങ്കമാലി നിയോജകമണ്ഡലത്തിൽ ആസ്തി വികസന ഫണ്ടിൽ നിന്നും ഭരണാനുമതി ലഭിച്ച പ്രവൃത്തികളുടെ പേര്, തുക, പൂർത്തീകരിച്ച തീയതി എന്നിവ ഇനം തിരിച്ച് വ്യക്തമാക്കാമോ?

(ബി) 2016-17 സാമ്പത്തിക വർഷം അങ്കമാലി നിയോജകമണ്ഡലത്തിൽ ഭരണാനുമതിയായി എത്ര നിർദ്ദേശങ്ങളാണ് ലഭിച്ചത്; ഇതിൽ ഏതെല്ലാം പ്രവൃത്തികൾക്ക് ഭരണാനുമതി ലഭിച്ചെന്ന് ഇനം തിരിച്ച് വ്യക്തമാക്കാമോ?

ആലത്തൂർ മണ്ഡലത്തിലെ ഓപ്പൺ ഓഡിറ്റോറിയം ,സ്റ്റേജ് എന്നിവയുടെ നിർമ്മാണം

1807. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ നിയോജക മണ്ഡലത്തിൽ, ആലത്തൂർ ദേശീയ മൈതാനത്ത് ഓപ്പൺ ഓഡിറ്റോറിയവും സ്റ്റേജും നിർമ്മിക്കുന്നതിന് ധനകാര്യവകുപ്പിലെ 10959074/NC.C2/2016/Fin 2016-2017 നമ്പർ ഫയലിൽ ഭരണാനുമതി നൽകിയിട്ടുണ്ടോ;

(ബി) ഈ വിഷയത്തിൽ ഭരണാനുമതി നൽകിയിട്ടില്ലെങ്കിൽ ആയത് പെട്ടെന്ന് ലഭ്യമാക്കാനുള്ള നടപടികൾ സ്വീകരിക്കുമോ?

ആലത്തൂർ മണ്ഡലത്തിലെ ആസ്തിവികസന ഫണ്ട്

1808. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ മണ്ഡലത്തിലെ എം.എൽ.എ.യുടെ ആസ്തിവികസന ഫണ്ടിൽ 2016-17 വർഷത്തിൽ നിർദ്ദേശിക്കപ്പെട്ട പ്രവൃത്തികൾ ഏതെല്ലാമാണെന്ന് വ്യക്തമാക്കാമോ;

(ബി) ഇതിൽ എത്ര പ്രവൃത്തികൾക്ക് ഭരണാനുമതി നൽകിയിട്ടുണ്ടെന്ന് അറിയിക്കാമോ;

(സി) ഭരണാനുമതി ലഭിക്കാത്ത പദ്ധതികൾക്കുള്ള ഭരണാനുമതി പെട്ടെന്ന് ലഭ്യമാക്കാനുള്ള നടപടി സ്വീകരിക്കുമോയെന്ന് വ്യക്തമാക്കാമോ?

കൊല്ലുകടവ് -കുളനട , ഹരിപ്പാട്-പറയങ്കേരികടവ് , മാനാർ-വീയപുരം റോഡുകളുടെ പണി

1809. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) 2016-17 ബഡ്ജറ്റിൽ കിഫ്ബിയിൽ ഉൾപ്പെടുത്തി ഡി.പി.ആർ തയ്യാറാക്കി സമർപ്പിച്ച കൊല്ലുകടവ് -കുളനട , ഹരിപ്പാട്-പറയങ്കേരികടവ് , മാനാർ-വീയപുരം എന്നീ റോഡുകളുടെ പണി ആരംഭിക്കാനുള്ള കാലതാമസത്തിന്റെ കാരണം വിശദീകരിക്കുമോ;

(ബി) പ്രസ്തുത റോഡുകളുടെ പണി എന്ന് ആരംഭിക്കുമെന്ന് വ്യക്തമാക്കുമോ?

ലോട്ടറിയെ ചരക്കുസേവന നികുതിയിൽ നിന്നും ഒഴിവാക്കാനുള്ള നടപടി

1810. ശ്രീ.മഞ്ഞളാംകുഴി അലി

,, കെ.എം.ഷാജി

,, സി.മമ്മൂട്ടി

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന ലോട്ടറിയെ ചരക്കുസേവന നികുതിയിൽ നിന്നും ഒഴിവാക്കിക്കിട്ടാൻ എന്തൊക്കെ നടപടികൾ സ്വീകരിച്ചു എന്നും ഫലം എന്തായി എന്നും വിശദമാക്കുമോ;

(ബി) സംസ്ഥാന സർക്കാർ ലോട്ടറി മാത്രമാണ് സംസ്ഥാനത്ത് വില്പന നടത്തുന്നതെന്നും, ലാഭം മുഴുവൻ കാരണ്യ പദ്ധതി പോലുള്ള ക്ഷേമ പ്രവർത്തനങ്ങൾക്കാണ് വിനിയോഗിക്കുന്നതെന്നും, കേന്ദ്രത്തെ ബോധ്യപ്പെടുത്താനായോ; ഇല്ലെങ്കിൽ പുതിയ നിയമപ്രകാരം സംസ്ഥാനത്തിനുണ്ടാകാവുന്ന വരുമാനനഷ്ടം തിട്ടപ്പെടുത്തിയിട്ടുണ്ടോ;

(സി) ചരക്കുസേവന നികുതി നിയമം നടപ്പാക്കുമ്പോൾ അന്യ സംസ്ഥാന ലോട്ടറികൾ സംസ്ഥാനത്ത് വീണ്ടും സജീവമാകുമെന്ന് കരുതുന്നുണ്ടോ; എങ്കിൽ അതിനെതിരെ എന്തു നടപടി സ്വീകരിച്ചു എന്ന് വ്യക്തമാക്കുമോ?

ബജറ്റിൽ വകയിരുത്തിയ തുക

1811. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) 2016-2017 സാമ്പത്തിക വർഷം വിവിധ വകുപ്പുകൾക്കായി ബജറ്റിൽ വകയിരുത്തിയ തുക, പ്ലാൻ, നോൺ പ്ലാൻ, ഉപധനാഭ്യർത്ഥന ഉൾപ്പെടെ വകുപ്പ് തിരിച്ച് വ്യക്തമാക്കുമോ;

(ബി) 2016-2017 സാമ്പത്തിക വർഷം വിവിധ പദ്ധതികൾക്കായി ലഭിച്ച കേന്ദ്ര വിഹിതം എത്ര; അതിൽ

നിന്നും വിവിധ പദ്ധതികൾക്കായി എന്തു തുക ചെലവഴിച്ചു; വിശദമാക്കാമോ?

ഭരണാനുമതി ലഭിക്കുന്നതിനായുള്ള നടപടിക്രമങ്ങൾ ലഘൂകരിക്കുന്നതിന് നടപടി

1812. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) എം.എൽ .എ - എ .ഡി.എസ് -ന്റെ ഭാഗമായി ഭരണാനുമതി ലഭിക്കുന്നതിനായുള്ള നടപടിക്രമങ്ങൾ ലഘൂകരിക്കുന്നതിന് നടപടി സ്വീകരിക്കുമോ; എങ്കിൽ വിശദ വിവരം നൽകുമോ; ഇല്ലെങ്കിൽ എന്തുകൊണ്ട്;
- (ബി) 10 ലക്ഷം രൂപയുടെ പദ്ധതി ആണെങ്കിലും പ്രൊപ്പോസലുകൾ സമർപ്പിച്ചാൽ മാസങ്ങൾ നീളുന്ന പ്രക്രിയയും 72-ലേറെ സീറ്റുകളിലെ പരിശോധനയും വേണ്ടുന്ന അവസ്ഥയാണ് നിലവിൽ ഓരോ ഭരണാനുമതിയും ലഭിക്കുന്നതിനായി വേണ്ടി വരുന്നത്. ധനകാര്യ വകുപ്പിന് പ്രസ്തുത ഫണ്ട് വിഹിതം നിരീക്ഷിക്കാൻ ബി.ഐ.എം.എസ് , ബി.എ. എം.എസ് തുടങ്ങി നിരവധി നൂതന സാങ്കേതിക രീതികൾ ഉണ്ടായിട്ടും വളരെയേറെ കാലതാമസം വരുന്ന നടപടി ഒഴിവാക്കുന്നതിന് നടപടി സ്വീകരിക്കുമോ;
- (സി) ജില്ലാ കളക്ടർക്കും ജില്ലാ ഫിനാൻസ് ഓഫീസർക്കും ഇതിനുള്ള അധികാരം നൽകി വേഗത്തിൽ പദ്ധതികൾ നടപ്പിലാക്കാൻ നടപടി സ്വീകരിക്കുമോ ?

ആസ്തിവികസന ഫണ്ട്

1813. ശ്രീ.എ. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) എലത്തൂർ നിയോജക മണ്ഡലത്തിൽ 2016-17 സാമ്പത്തിക വർഷം ആസ്തി വികസന ഫണ്ടിൽ ഉൾപ്പെടുത്തിയ പ്രവൃത്തികളിൽ ഭരണാനുമതി ലഭിച്ചവ എത്രയെന്ന് വെളിപ്പെടുത്താമോ;
- (ബി) ഭരണാനുമതി ലഭിക്കാത്ത പ്രവൃത്തികൾക്ക് ആയത് ലഭിക്കുന്നതിന് നേരിടുന്ന കാലതാമസം എന്തെന്ന് വ്യക്തമാക്കാമോ?

അധികവിലുന നികുതി

1814. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം പെട്രോൾ-ഡീസൽ വിലയിൽ എത്ര രൂപയുടെ വർദ്ധനവാണ് ഉണ്ടായത്;
- (ബി) ഈ വില വർദ്ധനവ് മൂലം സംസ്ഥാനത്തിന് അധിക വിലുനനികുതിയിനത്തിൽ എന്ത് തുക ഇതുവരെ ലഭിച്ചു; ഓരോ പ്രാവശ്യവും വർദ്ധനവ് വരുത്തിയപ്പോൾ സംസ്ഥാനത്തിന് ലഭിച്ച അധിക നികുതി

എത്രയായിരുന്നു;

- (സി) മുൻഗവൺമെന്റിന്റെ കാലത്ത് ഇപ്രകാരം ലഭിച്ച അധികവില നീക്കി വേണ്ടെന്ന് വെച്ചിട്ടുണ്ടോ; എങ്കിൽ ഇതുതന്നെ സർക്കാരിന് എത്ര കോടി രൂപയുടെ നീക്കി നഷ്ടമുണ്ടായി;
- (ഡി) വിലവർദ്ധനവിന്റെ ഭാരം കുറയ്ക്കാൻ മുൻ യു.ഡി.എഫ് സർക്കാർ അധിക നീക്കി വേണ്ടെന്ന് വെച്ച മാതൃകാപരമായ നടപടി ഈ സർക്കാർ പിൻതുടരുന്നോ?

പങ്കാളിത്ത പെൻഷൻ

1815. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പങ്കാളിത്ത പെൻഷൻ സംബന്ധിച്ചുള്ള സർക്കാർ നിലപാടെന്തെന്ന് വ്യക്തമാക്കുമോ;
- (ബി) പങ്കാളിത്ത പെൻഷൻ നിർത്തലാക്കുന്നതിന് നടപടി സ്വീകരിച്ചിട്ടുണ്ടോ; വിശദാംശം ലഭ്യമാക്കുമോ;
- (സി) പ്രസ്തുത പദ്ധതി പ്രകാരമുള്ള ജീവനക്കാരുടെ വിഹിതം സമാഹരിച്ചിട്ടുണ്ടോ; വിശദാംശം ലഭ്യമാക്കുമോ?

പങ്കാളിത്ത പെൻഷൻ

1816. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നടപ്പിലാക്കിയ പങ്കാളിത്ത പെൻഷൻ പദ്ധതി എല്ലാ പൊതുമേഖല സ്ഥാപനങ്ങളിലും ബാധകമാക്കിയിട്ടുണ്ടോ; ഈ പദ്ധതിയിൽ ഉൾപ്പെടാത്ത പൊതുമേഖല സ്ഥാപനങ്ങളുണ്ടോ;
- (ബി) തൊഴിൽ ഉടമയുടെ പെൻഷൻ വിഹിതം എല്ലാ സ്ഥാപനങ്ങളും കൃത്യമായി അടയ്ക്കുന്നുണ്ടോ; വിശദീകരിക്കുമോ;
- (സി) ഇതിന്റെ ഫണ്ട് മാനേജർമാരായി നിയമിച്ചിട്ടുള്ള സ്ഥാപനങ്ങളുടെ വിശദാംശം ലഭ്യമാക്കുമോ;
- (ഡി) ഈ തുകയുടെ മാനേജ്മെന്റ് സംബന്ധിച്ച് പ്രത്യേക നിർദ്ദേശങ്ങളോ നിബന്ധനകളോ ഫണ്ട് മാനേജർമാർക്ക് നൽകിയിട്ടുണ്ടോ വിശദീകരിക്കുമോ?

കാസർഗോഡ് ജില്ലയിലെ സ്റ്റാമ്പ് പേപ്പറിന്റെ ലഭ്യതക്കുറവ്

1817. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ സ്റ്റാമ്പ് പേപ്പറിന്റെ ലഭ്യതക്കുറവ് രൂക്ഷമായി അനുഭവപ്പെടുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഈ ക്ഷാമം പൊതുവേ സംസ്ഥാനത്ത് മൊത്തമുള്ളതാണോ അല്ലെങ്കിൽ കാസർഗോഡ് ജില്ലയിൽ മാത്രം അനുഭവപ്പെടുന്നതാണോ എന്ന് വ്യക്തമാക്കാമോ;

(സി) ഏത് മൂല്യത്തിലുള്ള സ്റ്റാമ്പ് പേപ്പറുകളാണ് ഇപ്പോൾ കാസർഗോഡ് ജില്ലയിൽ ദുർലഭമായിട്ടുള്ളതെന്നു വ്യക്തമാക്കാമോ?

ഗിഫ്റ്റിലെ നിയമനങ്ങൾ

1818. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) ഗിഫ്റ്റിലെ നിയമനങ്ങൾ നടത്തുന്നത് ആരാണ്; ഇത് സംബന്ധിച്ച് അപേക്ഷ ക്ഷണിക്കാറുണ്ടോ; കൃത്യമായ മാനദണ്ഡങ്ങൾ അനുസരിച്ച് ഇന്റർവ്യൂ നടത്തിയാണോ തിരഞ്ഞെടുക്കുന്നത്;
 - (ബി) ജീവനക്കാരുടെ തിരഞ്ഞെടുപ്പ് സംബന്ധിച്ച് ഗിഫ്റ്റിലെ റെഗുലേഷൻസിന്റെ പകർപ്പ് ലഭ്യമാക്കാമോ;
 - (സി) ഈ സർക്കാർ ഗിഫ്റ്റിൽ എത്രപേരെ നിയമിച്ചിട്ടുണ്ടെന്നും അവർ ആരെല്ലാമാണെന്നും അവർ ഇപ്പോൾ ഏതെല്ലാം ജോലിയിൽ ഏർപ്പെട്ടിരിക്കുന്നുവെന്നും വ്യക്തമാക്കാമോ; ഇവ സംബന്ധിച്ചുള്ള ഉത്തരവുകളുടെ പകർപ്പ് ലഭ്യമാക്കാമോ?

കിഫ്ബിയുടെ പ്രവർത്തന പുരോഗതി

1819. ശ്രീ.ജെയിംസ് മാത്യു
 ,, എ.എം. ആരിഫ്
 ,, കെ. ബാബു
 ,, വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- (എ) കിഫ്ബിയുടെ പ്രവർത്തന പുരോഗതി അവലോകനം ചെയ്തിട്ടുണ്ടോ; വിശദാംശം അറിയിക്കാമോ;
 - (ബി) നിലവിൽ എത്ര തുകയുടെ പദ്ധതികൾക്കാണ് നിർവ്വഹണാനുമതി നൽകിയതെന്നും പദ്ധതികളുടെ അംഗീകാരത്തിനായി കണക്കിലെടുക്കുന്ന കാര്യങ്ങൾ എന്തെല്ലാമെന്നും അറിയിക്കുമോ;
 - (സി) ജി. എസ്. ടി. പ്രാബല്യത്തിലാകുന്നത് കിഫ്ബിയുടെ അടിസ്ഥാന മൂലധനത്തിൽ പ്രധാന ഇനമായ പെട്രോളിയം ഉത്പന്നങ്ങളിന്മേലുള്ള സെസ്സിനെ എങ്ങനെ ബാധിക്കാനിടയുണ്ട്?

ട്രഷറികളിലെ സ്ഥിരനിക്ഷേപം

1820. ശ്രീ.മുല്ലക്കര രത്നാകരൻ : താഴെ കാണുന്ന ചോദ്യത്തിന് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:
- സംസ്ഥാനത്തെ ട്രഷറികളിൽ എത്ര തുക സ്ഥിരനിക്ഷേപമായിട്ടുണ്ട് എന്ന് വ്യക്തമാക്കാമോ; നിക്ഷേപം വർദ്ധിപ്പിക്കുന്നതിന് എന്തെങ്കിലും നടപടികൾ പുതിയതായി ആവിഷ്കരിച്ചിട്ടുണ്ടോ?

പെട്രോളിന് സെസ്സ്

1821. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) പെട്രോളിന് സെസ്സ് ഏർപ്പെടുത്തിയത് മൂലം 2016-17 മുതൽ 2020-21 വരെ ഓരോ വർഷവും എന്ത് തുക ലഭിക്കുമെന്നാണ് കണക്കാക്കിയിട്ടുള്ളത്;
 - (ബി) മോട്ടോർ വാഹന നികുതിയിനത്തിൽ 2016-17 മുതൽ 2020-21 വരെ ഓരോ വർഷവും എന്ത് തുക നികുതിയായി ലഭിക്കുമെന്നാണ് കണക്കാക്കിയിട്ടുള്ളത്?

ട്രഷറികളിലെ നോട്ട് ക്ഷാമം

1822. ശ്രീ.എം. വിൻസെന്റ്
,, ഐ.സി.ബാലകൃഷ്ണൻ
,, അടൂർ പ്രകാശ്
,, റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ ട്രഷറികളിലെ നോട്ട് ക്ഷാമം പരിഹരിക്കുന്നതിന് കൈക്കൊണ്ട നടപടികൾ എന്തൊക്കെയാണ്;
 - (ബി) ഏതൊക്കെ വകുപ്പുകളുടെയും സ്ഥാപനങ്ങളുടേയും പണമാണ് ട്രഷറിയിൽ നിക്ഷേപിക്കുന്നതിന് നിർദ്ദേശം നൽകിയത്;
 - (സി) ഇതുപ്രകാരം 2017 ഏപ്രിൽ മാസത്തിൽ മാത്രം വിവിധ വകുപ്പുകളും സ്ഥാപനങ്ങളും എന്ത് തുക ട്രഷറിയിൽ നിക്ഷേപിച്ചുവെന്നതിന്റെ കണക്ക് ലഭ്യമാണോ; എങ്കിൽ വ്യക്തമാക്കാമോ;
 - (ഡി) സർക്കാർ ആവശ്യപ്പെട്ടിട്ടും ആവശ്യത്തിന് പണം നൽകാത്ത ബാങ്കുകളിൽ ഇനി പണം നിക്ഷേപിക്കുകയില്ല എന്ന തീരുമാനം കൈക്കൊണ്ടിട്ടുണ്ടോ?

വിദ്യാഭ്യാസ അനുബന്ധ സേവനങ്ങൾക്ക് സേവന നികുതി

1823. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) വിദ്യാഭ്യാസ അനുബന്ധ സേവനങ്ങൾക്ക് നൽകിയിരുന്ന സേവന നികുതി ഒഴിവാക്കി പരിമിതപ്പെടുത്തുന്നതിന് തീരുമാനിച്ചിട്ടുണ്ടോ; എങ്കിൽ ഏതെല്ലാം വിദ്യാഭ്യാസ സ്ഥാപനങ്ങളെയാണ് സേവന നികുതി നൽകേണ്ട സ്ഥാപനങ്ങളിൽ ഉൾപ്പെടുത്തിയിട്ടുള്ളത്;
 - (ബി) ഏതെല്ലാം സേവനങ്ങൾക്കാണ് ഈ സ്ഥാപനങ്ങൾ സേവന നികുതി പുതിയതായി നൽകേണ്ടി

വരുന്നത്; എത്ര ശതമാനമാണ് ഈയിനത്തിൽ ഈടാക്കാൻ ഉദ്ദേശിക്കുന്നത്;

(സി) ചരക്കു സേവന നികുതി ഉൾപ്പെടുത്തുമ്പോൾ ഈ സേവന നികുതിയിൽ എന്ത് തരം മാറ്റത്തിനാണ് സാധ്യത പ്രതീക്ഷിക്കുന്നത്?

സർക്കാർ വരുത്തിയ ബാധ്യതകൾ

1824. ശ്രീ.ഇ.പി.ജയരാജൻ : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

2011-12 മുതൽ 2015-16 വരെയുള്ള സാമ്പത്തിക വർഷങ്ങളിൽ വിവിധ മേഖലകളിൽ സർക്കാർ വരുത്തിയ എത്ര തുകയുടെ ബാധ്യതകൾ 2016-17 സാമ്പത്തിക വർഷം കൊടുത്ത തീർത്തുവെന്നതിന്റെ ഇനം തിരിച്ചുള്ള കണക്കുകൾ വ്യക്തമാക്കുമോ?

സർക്കാർ ജീവനക്കാർക്കും പെൻഷൻകാർക്കും ആരോഗ്യ ഇൻഷുറൻസ് പദ്ധതി

1825. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സർക്കാർ ജീവനക്കാർക്കും പെൻഷൻകാർക്കും ആരോഗ്യ ഇൻഷുറൻസ് പദ്ധതി നടപ്പിലാക്കുവാൻ തീരുമാനിച്ചിട്ടുണ്ടോ;

(ബി) പ്രസ്തുത പദ്ധതിയിൽ സംസ്ഥാനത്തെ എത്ര ജീവനക്കാർ ഗുണഭോക്താക്കളാകുമെന്ന് വിശദമാക്കാമോ; എത്ര പെൻഷൻകാർക്ക് ഈ പദ്ധതിയുടെ പ്രയോജനം ലഭിക്കും; വിശദമാക്കാമോ;

(സി) പദ്ധതി നടത്തിപ്പിനായി ഏതെല്ലാം ഇൻഷുറൻസ് കമ്പനികളെയാണ് പരിഗണിക്കാൻ ഉദ്ദേശിക്കുന്നത് എന്ന് വിശദമാക്കാമോ;

(ഡി) പദ്ധതിയുടെ വിശദാംശം ലഭ്യമാക്കാമോ?

സർക്കാർ ജീവനക്കാർക്കും പെൻഷൻകാർക്കും ആരോഗ്യ ഇൻഷുറൻസ് പദ്ധതി

1826. ശ്രീ.റ്റി.വി.രാജേഷ് : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

സർക്കാർ ജീവനക്കാർക്കും പെൻഷൻകാർക്കും ആരോഗ്യ ഇൻഷുറൻസ് പദ്ധതി എപ്പോൾ മുതൽ പ്രാബല്യത്തിൽ കൊണ്ടുവരുന്നതിനാണ് ഉദ്ദേശിക്കുന്നത്; വിശദാംശം നൽകുമോ?

സാമൂഹ്യക്ഷേമ പെൻഷൻ

1827. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സാമൂഹ്യക്ഷേമ പെൻഷനുകളിൽ വരുത്തിയ വർദ്ധനവ് എത്രയാണെന്ന് വിശദമാക്കുമോ;
- (ബി) ക്ഷേമനിധി പെൻഷൻ വാങ്ങുന്നവർക്ക് വർദ്ധിച്ച നിരക്കിലുള്ള സാമൂഹ്യക്ഷേമ പെൻഷൻ ലഭ്യമാകുമോ; വിശദാംശങ്ങൾ ലഭ്യമാക്കുമോ?

ട്രഷറികളിൽ നടപ്പിലാക്കിയ ഐ.എഫ്.എം.എസ്

1828. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ട്രഷറികളിൽ നടപ്പിലാക്കിയ ഐ.എഫ്.എം.എസിന്റെ ഭാഗമായി രൂപംകൊടുത്ത കമ്പ്യൂട്ടർ ആപ്ലിക്കേഷനുകളിൽ വന്നിട്ടുള്ള പിശകുകൾ കാരണം ട്രഷറിയിൽ ഇടപാടുള്ള പെൻഷൻകാർക്കും ചലാൻ ഇടപാടുകൾക്കായി എത്തുന്ന പൊതുജനത്തിനും വളരെയേറെ ബുദ്ധിമുട്ടുകൾ അനുഭവിക്കേണ്ടി വരുന്ന സ്ഥിതി ശ്രദ്ധയിൽപ്പെട്ടിട്ടുണ്ടോ;
- (ബി) എൻ.ഐ.സി തലത്തിൽ പരിശോധിച്ച് ഇത് പരിഹരിക്കാൻ നടപടികൾ സ്വീകരിക്കുമോ?

ചെലവഴിക്കാത്ത തുക

1829. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) 2016-2017 ബഡ്ജറ്റിൽ വകയിരുത്തുകയും എന്നാൽ ചെലവഴിക്കാത്തതുമായ തുകകൾ എത്രയാണ്; ഹെഡ് തിരിച്ച് വിവരങ്ങൾ നൽകുമോ; ഇതേ സാമ്പത്തിക വർഷത്തിൽ സപ്ലിമെന്ററി ഗ്രാന്റായി അഡീഷണൽ ഓതറൈസേഷൻ വഴി തുക ലഭ്യമാക്കുകയും ചെലവഴിക്കാതെ തിരികെ അടച്ചതുമായ തുകകളുടെയും മറ്റും വിവരങ്ങൾ (എല്ലാ വകുപ്പുകളുടെയും) നൽകുമോ;
- (ബി) 2016-2017 സാമ്പത്തിക വർഷത്തിലെ റവന്യൂ കുടിശ്ശിക എത്രയാണ്; കൂടാതെ ഒരോ വകുപ്പിലും അഞ്ചു വർഷത്തിലേറെയായി പിരിച്ചെടുക്കാനുള്ള തുകകൾ എത്രയാണ്; വകുപ്പ് തിരിച്ചു (എല്ലാ വകുപ്പുകളുടെയും) നൽകുമോ;
- (സി) കഴിഞ്ഞ സാമ്പത്തിക വർഷത്തിൽ ഏതെല്ലാം സ്ഥാപനങ്ങൾക്ക് നികുതി അടയ്ക്കുവാൻ സാവകാശം നൽകിയിട്ടുണ്ട്; തുക സഹിതം വിവരങ്ങൾ നൽകുമോ; കൂടാതെ വിവിധ വകുപ്പുകൾ കണ്ടുപിടിച്ച നികുതി വെട്ടിപ്പുകൾ എത്രയാണ്; ഇതിനെതിരെ വകുപ്പുകൾ (എല്ലാ വകുപ്പുകളും) സ്വീകരിച്ച നടപടികളും ഈടാക്കിയ തുകകളുടെ വിവരങ്ങളും നൽകുമോ;
- (ഡി) 2013-14 ലും 2014-2015 ലും കോമ്പൗണ്ടിംഗ് രീതി സ്വീകരിച്ച വ്യാപാരികളെ പരിശോധിച്ചതിൽ വാങ്ങൽ നികുതി ചുമത്താത്തതുകാരണം നികുതിച്ചുമത്തിയതിലുണ്ടായ 2,475.55 കോടി രൂപയുടെ

പലിശയുൾപ്പടെയുള്ള കുറവിൽ ഇതുവരെ ഈടാക്കിയ തുക എത്രയാണ്; ഇതിനു ശേഷമുള്ള സാമ്പത്തിക വർഷങ്ങളിലും ഇത്തരത്തിലുള്ള കുറവുകൾ ഉണ്ടായിട്ടുണ്ടോ; ഉണ്ടെങ്കിൽ അതിന്റെ വിവരങ്ങൾ നൽകുമോ?

സർക്കാരിന്റെ ബാധ്യതകൾ

1830. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാർ അധികാരമൊഴിയുമ്പോൾ ഉള്ള ട്രഷറി ബിൽ ഹോൾഡിംഗ്സ് എത്ര ; കുടിശ്ശിക എത്ര; 2016-17 ൽ കേന്ദ്ര സർക്കാർ സംസ്ഥാനത്തിന് വായ്പയെടുക്കുവാൻ അനുമതി നൽകിയ തുക എത്ര ; ഇവ വ്യക്തമാക്കുമോ;
- (ബി) 24.05.2016 -ൽ ഏതെല്ലാം ക്ഷേമപെൻഷനുകളിൽ കുടിശ്ശിക നൽകുവാനുണ്ടായിരുന്നു എന്നും എത്ര തുക ഇതിനായി വേണ്ടിയിരുന്നു എന്നും ഇതിൽ എത്ര തുക ഈ സർക്കാർ നൽകി എന്നും വ്യക്തമാക്കുമോ;
- (സി) മുൻസർക്കാർ കരാറുകാർക്ക് കൊടുക്കുവാനുണ്ടായിരുന്ന തുക എത്ര ; പെൻഷൻ കുടിശ്ശിക എത്ര ; വിവിധ വകുപ്പുകൾക്ക് നൽകാനുണ്ടായിരുന്നത് എത്ര; പൊതുമേഖലാസ്ഥാപനങ്ങൾ/ക്ഷേമനിധികൾ/ബോർഡുകൾ എന്നിവയിൽ നിന്നും സ്ഥിരനിക്ഷേപമായി സ്വീകരിച്ചിരുന്ന തുക എത്ര ; ഇവ വ്യക്തമാക്കുമോ;
- (ഡി) ഇവ സർക്കാരിനുണ്ടാക്കുന്ന ബാധ്യതകൾ എത്രയെന്നും അതിനെ എപ്രകാരം നേരിടാനാണ് ശ്രമിക്കുന്നതെന്നും വ്യക്തമാക്കുമോ?

സംസ്ഥാനത്തിന്റെ മൂലധന ചെലവുകൾ

1831. ശ്രീ.ഇ.പി.ജയരാജൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2011-12, 2012-13, 2013-14, 2014-15, 2015-16 സാമ്പത്തിക വർഷങ്ങളിൽ സംസ്ഥാനത്തിന്റെ മൂലധന ചെലവുകൾക്കായി വകയിരുത്തിയ തുക എത്ര വീതമായിരുന്നുവെന്നു വ്യക്തമാക്കുമോ;
- (ബി) ഓരോ വർഷവും മൂലധന ചെലവുകൾ എത്ര വീതമായിരുന്നുവെന്നു വ്യക്തമാക്കുമോ; എത്ര ശതമാനം വീതം ചെലവഴിച്ചുവെന്നു വ്യക്തമാക്കുമോ?

സംസ്ഥാനത്തിന്റെ പൊതുകടം

1832. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

ഈ സർക്കാർ അധികാരത്തിൽ വന്നതു മുതൽ 2017 മാർച്ച് 31 വരെ സംസ്ഥാനത്തിന്റെ പൊതുക്കടം എത്ര കോടി രൂപയാണ് എന്നത് വ്യക്തമാക്കുമോ?

കേന്ദ്രാവിഷ്കൃത പദ്ധതികൾ

1833. ശ്രീ.സി. ദിവാകരൻ

ശ്രീമതി ഇ.എസ്.ബിജിമോൾ

,, ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രാവിഷ്കൃത പദ്ധതികൾ പൂർണ്ണമായി പ്രയോജനപ്പെടുത്താൻ സംസ്ഥാനത്തിന് സാധിക്കുന്നില്ല എന്ന ആക്ഷേപം പരിശോധിച്ചിട്ടുണ്ടോ; വിശദമാക്കുമോ;
- (ബി) പ്രധാനമന്ത്രി കൃഷി സിഞ്ചായ യോജന (PMKSY), യു.എൻ. പങ്കാളിത്തമുള്ള ഗ്രീൻ ക്ളൈമറ്റ് പ്രോജക്ട് എന്നിവയിലേക്ക് സംസ്ഥാനം പദ്ധതി നിർദ്ദേശങ്ങൾ സമർപ്പിച്ചിട്ടുണ്ടോ;
- (സി) പദ്ധതികൾക്കുള്ള സംസ്ഥാന വിഹിതം ഇരുപത്തിയഞ്ച് ശതമാനത്തിൽ നിന്ന് അമ്പത് ശതമാനമാക്കി പുതുക്കിയിട്ടുണ്ടോ; വ്യക്തമാക്കാമോ?

ചെക്കുപോസ്റ്റുകൾ കേന്ദ്രീകരിച്ചുള്ള അഴിമതി

1834. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ചെക്കുപോസ്റ്റുകൾ കേന്ദ്രീകരിച്ച് വ്യാപകമായി അഴിമതി നടക്കുന്നുവെന്ന ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ;
- (ബി) തിരുവനന്തപുരത്തെ അമരവിള ചെക്കുപോസ്റ്റ് അതിർത്തിയിലെ കർഷകരിൽ നിന്നും ഉദ്യോഗസ്ഥർ പണപ്പിരിവു നടത്തുന്നതായ പത്രവാർത്തകൾ ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇക്കാര്യത്തിൽ എന്ത് നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (സി) സംസ്ഥാനത്തെ ചെക്കുപോസ്റ്റുകൾ അഴിമതി രഹിതമാക്കുന്നതിനും കർഷക സൗഹൃദമാക്കുന്നതിനും നടപടി സ്വീകരിക്കുമോ?

മണലൂർ എം.എൽ.എ 2015-16 ൽ ശിപാർശ ചെയ്ത പ്രവൃത്തികൾ

1835. ശ്രീ.മുരളി പെരുനെല്ലി : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

2015-16 വർഷത്തെ ആസ്തി വികസന പദ്ധതിയിൽ ഉൾപ്പെടുത്തുന്നതിനായി മണലൂർ എം.എൽ.എ ശിപാർശ ചെയ്ത പ്രവൃത്തികൾ ഏതെല്ലാമാണെന്നും, എല്ലാ പ്രവൃത്തികൾക്കും ഭരണാനുമതി നൽകിയിട്ടുണ്ടോ എന്നുമുള്ള വിവരങ്ങൾ നൽകാമോ?

റിട്ടയർ ചെയ്ത വാണിജ്യ നികുതി ഉദ്യോഗസ്ഥരുടെ പുനർ നിയമനം

1836. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) ഈ സർക്കാർ വാണിജ്യ നികുതി വകുപ്പിൽ നിന്ന് റിട്ടയർ ചെയ്ത എത്ര ഉദ്യോഗസ്ഥർക്കാണ് പുനർനിയമനം നൽകിയത്;
 - (ബി) അവർ ആരെല്ലാമാണ്; എന്തെല്ലാം ജോലികളാണ് ചെയ്യുന്നത്;
 - (സി) ഇവരുടെ പുനർനിയമനം മന്ത്രിസഭ അംഗീകരിച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കുമോ?

പങ്കാളിത്ത പെൻഷൻ

1837. പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) എൻ.എസ്.ഡി.എൽ (നാഷണൽ സെക്യൂരിറ്റിസ് ഡെപ്പോസിറ്ററി ലിമിറ്റഡ്) സെന്റർ റിക്വോർഡ് ഏജൻസിയുടെ റിപ്പോർട്ട് പ്രകാരം സംസ്ഥാനത്ത് എത്ര ജീവനക്കാർ പങ്കാളിത്ത പെൻഷൻ പദ്ധതിയിൽ രജിസ്റ്റർ ചെയ്തിട്ടുണ്ട്;
 - (ബി) ദേശീയ പെൻഷൻ പദ്ധതിയിൽ ജീവനക്കാരുടെ വിഹിതവും സർക്കാർ വിഹിതവും ചേർത്ത് ആകെ എത്ര രൂപയുടെ നിക്ഷേപം ഉണ്ട്; ഇതിന് എത്ര തുക ബോണസ് ആയി ലഭ്യമായിട്ടുണ്ട്;
 - (സി) ഫണ്ട് മാനേജർമാർ നിക്ഷേപിച്ച ഗവൺമെന്റ് സെക്യൂരിറ്റികൾ, ബോണ്ടുകൾ, കമ്പനി ഷെയറുകൾ, ട്രേഡിംഗ് സെക്യൂരിറ്റികൾ, റൂപ്പിബോണ്ടുകൾ, മണി മാർക്കറ്റ് ഇൻസ്ട്രുമെന്റുകൾ എന്നിവയുടെ പ്രൊഫിറ്റ് ഗ്രാഹുകൾ പരിശോധിക്കുന്ന സംവിധാനം എങ്ങനെയെന്ന് വ്യക്തമാക്കുമോ?

ഇ ട്രഷറി സംവിധാനം

1838. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ ട്രഷറികളിൽ ഇ ട്രഷറി സംവിധാനം ഏർപ്പെടുത്തിയിട്ടും ഡെബിറ്റ്, ക്രെഡിറ്റ് കാർഡുകൾ വഴി പണമൊടുക്കുന്നതിന് സംവിധാനമൊരുക്കിയിട്ടില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;
 - (ബി) നോട്ട് ക്ഷാമം തുടരുന്ന സാഹചര്യത്തിൽ പി.ഒ.എസ്.സംവിധാനം ട്രഷറികളിൽ ഏർപ്പെടുത്താത്തത് വളരെയേറെ ബുദ്ധിമുട്ടുണ്ടാക്കുന്നതും ഇ ട്രഷറി സംവിധാനത്തെ പരാജയപ്പെടുത്തുന്നതാണെന്ന കാര്യം

ഗൗരവമായി കാണുന്നുണ്ടോ;

(സി) സംസ്ഥാനത്തെ ട്രഷറി സേവനങ്ങൾ കാലോചിതമായി പരിഷ്കരിക്കാത്തത് മൂലം ഇടപാടുകാർക്കുണ്ടാകുന്ന ബുദ്ധിമുട്ട് യഥാസമയം പരിഹരിക്കുന്നതിന് പി.ഒ.എസ്. സംവിധാനമുൾപ്പെടെ ഏർപ്പെടുത്തുന്നതിന് നടപടി സ്വീകരിക്കുമോ?

ട്രഷറി ഇടപാടുകൾ പൊതുജന സൗഹൃദമാക്കാൻ നടപടി

1839. ശ്രീ.റോഷി അഗസ്റ്റിൻ

,, മോൻസ് ജോസഫ്

,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ട്രഷറികളിൽ കോർ ബാങ്കിംഗ് സംവിധാനം ഏർപ്പെടുത്തിയതിനുശേഷം ഗുണപരമായ എന്തെല്ലാം മാറ്റങ്ങളാണ് ഉണ്ടായിട്ടുള്ളതെന്ന് വ്യക്തമാക്കുമോ;

(ബി) പൊതുമേഖല ബാങ്കുകൾ ഇടപാടുകൾ നടത്തുന്നതിനും മറ്റും അമിത ചാർജ്ജുകൾ ഈടാക്കുന്ന പ്രവണത തുടരുന്ന സാഹചര്യത്തിൽ ട്രഷറി സേവിംഗ് ബാങ്ക് സംവിധാനത്തിലേക്ക് പൊതുജനങ്ങളെ ആകർഷിക്കുന്നതിന് ഉതകുന്നതരത്തിൽ കർമ്മപദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ;

(സി) സംസ്ഥാന സഹകരണ ബാങ്കുകളുമായി സഹകരിച്ച് സംസ്ഥാനത്തുടനീളം ട്രഷറി എ.ടി.എമ്മുകൾ സ്ഥാപിക്കാൻ അടിയന്തര നടപടി സ്വീകരിക്കുമോയെന്നു വ്യക്തമാക്കുമോ;

(ഡി) ട്രഷറി സംവിധാനം വഴി ജനങ്ങളുടെ ദൈനംദിന സാമ്പത്തിക ആവശ്യങ്ങൾ നിറവേറ്റാൻ കഴിയുന്നവിധത്തിൽ മൊബൈൽ ഫോൺ ആപ്ലിക്കേഷനുകളുടെ സാധ്യത ഉപയോഗപ്പെടുത്താൻ നടപടി സ്വീകരിക്കുമോ?

കൊടകര മിനിസിവിൽ സ്റ്റേഷനിൽ സബ്ട്രഷറി

1840. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) കൊടകര മിനിസിവിൽ സ്റ്റേഷനിൽ സബ്ട്രഷറിയും സ്റ്റാമ്പ് വെണ്ടറേയും അനുവദിക്കുന്നതിനായി സമർപ്പിച്ചിട്ടുള്ള അപേക്ഷയിൽ എന്തെങ്കിലും നടപടികൾ സ്വീകരിച്ചിട്ടുണ്ടോ;

(ബി) ഇതിനായി അടിയന്തര നടപടികൾ സ്വീകരിക്കുമോയെന്ന് വ്യക്തമാക്കുമോ?

ചേലക്കര സബ് ട്രഷറിയിൽ ജൂനിയർ സൂപ്രണ്ടിന്റെ തസ്തിക

1841. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചേലക്കര സബ് ട്രഷറിയിൽ നിലവിൽ അനുവദനീയമായ തസ്തികകൾ ഏതൊക്കെയാണ്;
- (ബി) ഇവയിൽ ഏതെല്ലാം തസ്തിക ഒഴിഞ്ഞുകിടക്കുന്നുണ്ട്;
- (സി) ചേലക്കര സബ് ട്രഷറിയിൽ ജൂനിയർ സൂപ്രണ്ടിന്റെ തസ്തിക അനുവദിച്ചു നൽകിയിട്ടില്ലാത്തതുകൊണ്ട് സബ് ട്രഷറി ആഫീസർ ലീവിൽ പോകേണ്ടതായ അവസരത്തിൽ ഏത് തസ്തികയിൽ പെട്ടയാൾക്കാണ് പകരം ചാർജ്ജ് നൽകുക;
- (ഡി) ജൂനിയർ സൂപ്രണ്ടിന്റെ തസ്തിക സൃഷ്ടിച്ച് ചേലക്കര സബ് ട്രഷറിയുടെ പ്രവർത്തനം കൂടുതൽ ജനോപകാരപ്രദമാക്കാൻ ആവശ്യമായ നടപടി സ്വീകരിയ്ക്കുമോ; സ്വീകരിയ്ക്കുമെങ്കിൽ വിശദാംശം വ്യക്തമാക്കുമോ?

സ്വന്തമായി കെട്ടിടം ഇല്ലാത്ത ട്രഷറികൾ

1842. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എത്ര ട്രഷറികൾക്കാണ് സ്വന്തമായി കെട്ടിടം ഇല്ലാത്തതെന്നും അവ ഏതൊക്കെയാണെന്നും വിശദമാക്കാമോ;
- (ബി) പ്രസ്തുത ട്രഷറികൾക്ക് സ്വന്തമായി കെട്ടിടം നിർമ്മിക്കാൻ ഡി.പി.ആർ. തയ്യാറാക്കി നൽകുന്നതിന് പി.ഡബ്ല്യു.ഡി. ചീഫ് എഞ്ചിനീയർക്ക് നിർദ്ദേശം നൽകിയിരുന്നോ; വിശദമാക്കാമോ;
- (സി) ഏതെല്ലാം ട്രഷറികൾക്ക് കെട്ടിടം നിർമ്മിക്കാനുള്ള ഡി.പി.ആർ. ആണ് പി.ഡബ്ല്യു.ഡി. ചീഫ് എഞ്ചിനീയർ തയ്യാറാക്കി നൽകിയിട്ടുള്ളത്; ആയതിൽ സ്വീകരിച്ച നടപടികൾ എന്തെല്ലാമാണെന്ന് വിശദമാക്കാമോ;
- (ഡി) ഏറനാട് മണ്ഡലത്തിലെ എടവണ്ണ സബ് ട്രഷറിയുടെ ഡി.പി.ആർ. തയ്യാറാക്കി നൽകിയിട്ടുണ്ടോ; വ്യക്തമാക്കാമോ?

കൊയിലാണ്ടി സബ് ട്രഷറിക്ക് പുതിയ കെട്ടിടം

1843. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കൊയിലാണ്ടി സബ് ട്രഷറി പ്രവർത്തിക്കുന്ന കെട്ടിടം എത്ര വർഷത്തെ പഴക്കമുള്ളതാണെന്ന് വ്യക്തമാക്കാമോ;
- (ബി) സബ് ട്രഷറി ഓഫീസിലെ സ്ഥലപരിമിതിയും അസൗകര്യങ്ങളും ശ്രദ്ധയിൽപ്പെട്ടിട്ടുണ്ടോ;
- (സി) സബ് ട്രഷറിക്ക് പുതിയ കെട്ടിടം നിർമ്മിക്കുന്നതിനായി ഇറിഗേഷൻ വകുപ്പിന്റെ അധീനതയിലുള്ള

കൊയിലാണ്ടി മിനി സിവിൽ സ്റ്റേഷൻ പരിസരത്തുള്ള സ്ഥലം കിട്ടുന്നത് സംബന്ധിച്ച വിഷയം സർക്കാരിന്റെ പരിഗണനയിലുണ്ടോ;

(ഡി) പ്രസ്തുത വിഷയത്തിൽ ഇപ്പോൾ നടന്നു വരുന്ന നടപടികൾ വിശദമാക്കാമോ; ഇതുമായി ബന്ധപ്പെട്ട ഫയൽ ഇപ്പോൾ ഏത് ഓഫീസിലാണുള്ളതെന്ന് വിശദമാക്കാമോ?

ട്രഷറികളിൽ എ.ടി.എം. സംവിധാനം

1844. ശ്രീ.റ്റി.വി.രാജേഷ് : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ ട്രഷറികളിൽ എ.ടി.എം. സംവിധാനം ഏർപ്പെടുത്തുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്; എല്ലാ സർക്കാർ ജീവനക്കാർക്കും ട്രഷറികളിൽ സേവിങ്ങ്സ് ബാങ്ക് അക്കൗണ്ട് തുടങ്ങുന്നതിനും ട്രഷറി വഴി ശമ്പളം നൽകുന്നതിനും ഉദ്ദേശിക്കുന്നുണ്ടോ; വിശദാംശം നൽകുമോ?

ഭാഗ്യക്കുറിയുടെ സമ്മാന ഘടന

1845. ശ്രീ.കെ. ആൻസലൻ

,, കെ.കുഞ്ഞിരാമൻ

,, യു. ആർ. പ്രദീപ്

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന ഭാഗ്യക്കുറിയുടെ സമ്മാന ഘടനയിൽ എന്തെങ്കിലും മാറ്റം വരുത്താൻ ഉദ്ദേശിക്കുന്നുണ്ടോ;

(ബി) ഭാഗ്യക്കുറി ടിക്കറ്റുകളുടെ മൊത്തം വിറ്റുവരവിന്റെ ഒരു ശതമാനം ക്ഷേമനിധിയിലേക്ക് അംശദായമായി അടയ്ക്കാൻ തീരുമാനിച്ചിട്ടുണ്ടോ; വിശദമാക്കാമോ;

(സി) എങ്കിൽ ക്ഷേമനിധി അംഗങ്ങളുടെ ഏതെല്ലാം കാര്യങ്ങൾക്കാണ് പ്രസ്തുത തുക വിനിയോഗിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

കാരുണ്യ ബെനവലന്റ് ഫണ്ട് സ്കീമിനു കീഴിൽ ജോലി ചെയ്തിരുന്നവർ

1846. ശ്രീ.റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ കാരുണ്യ ബെനവലന്റ് ഫണ്ട് സ്കീമിനു കീഴിൽ ആസ്ഥാന ഓഫീസിലും ജില്ലാ ഓഫീസിലും ജോലി ചെയ്തിരുന്ന എത്രപേരെ ഒഴിവാക്കി; ഒഴിവാക്കിയവരുടെ വിവരങ്ങൾ ജില്ലതിരിച്ച് അറിയിക്കുമോ;

(ബി) ജീവനക്കാരെ പിരിച്ചുവിടാൻ ഇടയാക്കിയ സാഹചര്യം വ്യക്തമാക്കാമോ;

(സി) പ്രസ്തുത സ്ഥാപനത്തിൽ ഇതിനോടകം എത്രപേരെ പുതിയതായി നിയമിച്ചിട്ടുണ്ട്; വ്യക്തമാക്കാമോ?

കാരുണ്യ ബെനവലന്റ് പദ്ധതി

1847. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കാരുണ്യ ബെനവലന്റ് പദ്ധതി പ്രകാരം ഒരിക്കൽ അനുവദിച്ച തുക ചികിത്സയ്ക്ക് ഉപയോഗിച്ചു തീർന്നു കഴിഞ്ഞാൽ, രോഗിയുടെ തുടർ ചികിത്സയ്ക്ക് തുക അനുവദിക്കാറുണ്ടോ;
- (ബി) ഇല്ലെങ്കിൽ തുടർചികിത്സ അനിവാര്യമായ രോഗികൾക്ക് വീണ്ടും തുക നൽകുന്നതിനെ കുറിച്ച് ആലോചിക്കുമോ;
- (സി) റേഷൻ കാർഡ്, ആധാർ കാർഡ്, വോട്ടർ ഐ.ഡി. തുടങ്ങിയ രേഖകൾ ഇല്ലാത്ത ആളുകൾ മാത്രമായ രോഗം ബാധിച്ച് ചികിത്സ കാത്തിരിക്കുമ്പോൾ കാരുണ്യ ബെനവലന്റ് സ്കീമിന്റെ ആനുകൂല്യം അവർക്ക് കൂടി ലഭ്യമാക്കുമോ എന്ന് വ്യക്തമാക്കാമോ?

ലോട്ടറി ടിക്കറ്റുകളുടെ സമ്മാനഘടന

1848. ശ്രീ.മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ കാലത്ത് ആരംഭിച്ച പുതിയ ലോട്ടറികൾ ഏതെല്ലാമാണ്;
- (ബി) ഏതെല്ലാം ലോട്ടറി ടിക്കറ്റുകളുടെ നിരക്ക്, സമ്മാനഘടന എന്നിവ പരിഷ്കരിക്കുകയുണ്ടായി; വിശദാംശങ്ങൾ അറിയിക്കാമോ;
- (സി) നിലവിലുള്ള ലോട്ടറി ടിക്കറ്റുകളുടെ നിരക്ക്, സമ്മാന ഘടന എന്നിവ പരിഷ്കരിക്കുവാൻ തീരുമാനിച്ചിട്ടുണ്ടോ; വിശദാംശങ്ങൾ എന്തെല്ലാമാണ്?

ഓഡിറ്റ് വകുപ്പിൽ നിന്ന് വിജിലൻസിന് നൽകിയ മനുഷ്യദിനങ്ങൾ

1849. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ഓഡിറ്റ് വകുപ്പിൽ നിന്ന് 2016-ൽ എത്ര മനുഷ്യദിനങ്ങൾ സംസ്ഥാന വിജിലൻസിന് നൽകിയിട്ടുണ്ട്;
- (ബി) വിജിലൻസിന്റെ പ്രവർത്തനത്തിൽ സഹായിക്കാനായി വിജിലൻസിനോടനുബന്ധിച്ച് ഓഡിറ്റ് വകുപ്പിന്റെ ഓഫീസ് ആരംഭിക്കാൻ ഉദ്ദേശിക്കുന്നുണ്ടോ?

ഓഡിറ്റ് കമ്മീഷൻ

1850. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ബഡ്ജറ്റിൽ പ്രഖ്യാപിച്ച ഓഡിറ്റ് കമ്മീഷൻ രൂപീകരിക്കാനുള്ള പ്രവർത്തനങ്ങൾ ആരംഭിച്ചിട്ടുണ്ടോ;
- (ബി) ഓഡിറ്റ് കമ്മീഷന്റെ ഘടന എപ്രകാരമാണ്;
- (സി) സംസ്ഥാന ഓഡിറ്റ് വകുപ്പ് നടത്തുന്ന എല്ലാ ഓഡിറ്റ് പ്രവർത്തനവും ഓഡിറ്റ് കമ്മീഷനിൽ ഉൾപ്പെടുത്തുമോ;
- (ഡി) ഓഡിറ്റ് കമ്മീഷൻ വരുമ്പോൾ സംസ്ഥാന ഓഡിറ്റ് വകുപ്പിനെ കമ്മീഷനിൽ ലയിപ്പിക്കുമോ?

പൊതുമേഖലാ സ്ഥാപനങ്ങളിലും സർക്കാർ വകുപ്പുകളിലും ഓഡിറ്റ്

1851. ശ്രീ.കെ. കൃഷ്ണൻകുട്ടി

,, സി.കെ.നാണു

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) പൊതുമേഖലാ സ്ഥാപനങ്ങളിലും സർക്കാർ വകുപ്പുകളിലും രണ്ട് വർഷത്തിനുമുകളിൽ ഓഡിറ്റ് പൂർത്തീകരിക്കാത്തവയുടെ വിവരങ്ങൾ നൽകുമോ; ഓഡിറ്റ് പൂർത്തീകരിക്കുന്നതിനുള്ള പ്രധാന തടസ്സങ്ങൾ എന്തെല്ലാമാണ്;
- (ബി) സാമ്പത്തിക സുതാര്യതയുടെ അളവുകോലായ ഓഡിറ്റ് കൃത്യമായി നടത്തുന്നതിന്റെ പ്രാധാന്യം എല്ലാ സ്ഥാപന മേധാവികളേയും ഫിനാൻസ് വിഭാഗം തലവന്മാരേയും ബോധ്യപ്പെടുത്താനും ഓഡിറ്റ് കർശനമായി നടത്താൻ പ്രേരിപ്പിക്കാനും എന്തൊക്കെയാണ് ചെയ്യാനുള്ള ശ്രമങ്ങൾ;
- (സി) ഓരോ സ്ഥാപനത്തിനും അഞ്ചു വർഷത്തേക്കുള്ള സ്റ്റാറ്റജിക് പ്ലാൻ തയ്യാറാക്കിയിട്ടുണ്ടോ; ഇല്ലെങ്കിൽ അത് തയ്യാറാക്കാൻ ആവശ്യപ്പെടുമോ; ഇത് പരിശോധിക്കാൻ ലോക്കൽ ഫണ്ട് ഓഡിറ്റ് വകുപ്പിനെ ചുമതലപ്പെടുത്തുമോ; സർക്കാരിന്റെ കീഴിലുള്ള ബോർഡുകളുടേയും കോർപ്പറേഷനുകളുടേയും സാമ്പത്തിക സുതാര്യതയ്ക്ക് മറ്റൊന്നൊക്കെ ചെയ്യാനുള്ള ശ്രമങ്ങൾ എന്ന് വ്യക്തമാക്കാമോ?

കേരള ഫിനാൻഷ്യൽ കോർപ്പറേഷൻ

1852. ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) 2016-17 വർഷത്തെ കാലയളവിൽ കേരള ഫിനാൻഷ്യൽ കോർപ്പറേഷൻ എന്ത് വളർച്ചയാണ് കൈവരിച്ചിട്ടുള്ളത്;
- (ബി) എത്ര ശതമാനം പലിശ നിരക്കിൽ ആണ് ഈ സ്ഥാപനം വായ്പകൾ നൽകുന്നത്; ഏതെല്ലാം മേഖലയിലാണ് ഈ സ്ഥാപനത്തിൽ നിന്ന് വായ്പകൾ അനുവദിക്കുന്നത് എന്ന് വിശദീകരിക്കാമോ?

കെ.എസ്.എഫ്.ഇ ക്യാൻവാസിംഗ്-കം-കളക്ഷൻ ഏജൻ്റ്മാരുടെ കമ്മീഷൻ

1853. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.എഫ്.ഇ.യിൽ ക്യാൻവാസിംഗ്-കം-കളക്ഷൻ ഏജൻ്റ്മാരായി ജോലി ചെയ്യുന്നവർക്ക് നൽകുന്ന കമ്മീഷൻ എത്രയെന്ന് വ്യക്തമാക്കാമോ;
- (ബി) ഇത് എന്നാണ് നിശ്ചയിച്ചതെന്ന് വ്യക്തമാക്കാമോ;
- (സി) ഇവരുടെ ജോലിഭാരവും നിത്യോപയോഗ സാധനങ്ങളുടെ വിലവർദ്ധനവും കണക്കിലെടുത്ത് കമ്മീഷൻ വർദ്ധിപ്പിക്കുവാൻ നടപടി സ്വീകരിച്ചിട്ടുണ്ടോ; എങ്കിൽ വ്യക്തമാക്കാമോ;
- (ഡി) സഹകരണ ബാങ്കുകളിലെ കളക്ഷൻ ഏജൻ്റ്മാർക്ക് നൽകിവരുന്ന ഇൻഷുറൻസും ആനുകൂല്യങ്ങളും ഇവർക്കും ലഭ്യമാക്കുന്ന കാര്യം പരിഗണിക്കുമോ?

കെ.എസ്.എഫ്.ഇ. നവീകരണം

1854. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.എഫ്.ഇ. യുടെ നവീകരണത്തിനായി സ്വീകരിച്ചുവരുന്ന നടപടി ക്രമങ്ങൾ വിശദമാക്കുമോ;
- (ബി) കെ എസ് എഫ് ഇ പുതിയതായി ആരംഭിക്കാൻ ഉദ്ദേശിക്കുന്ന ചിട്ടികൾ ഏതെല്ലാമാണ്;
- (സി) പുതിയ ചിട്ടികൾ വഴി എത്ര കോടി രൂപ സമാഹരിക്കാനാണ് കെ.എസ്.എഫ്.ഇ ലക്ഷ്യമിടുന്നത്?

സമഗ്ര ആരോഗ്യ ഇൻഷുറൻസ് പദ്ധതി

T 1855. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ ജീവനക്കാർക്കായി സമഗ്ര ആരോഗ്യ ഇൻഷുറൻസ് പദ്ധതി (Cashless Treatment medical Assistant card) രൂപീകരിക്കുവാൻ ഉദ്ദേശിക്കുന്നുണ്ടോ;
- (ബി) പെൻഷൻകാർക്കുൾപ്പെടെ ഇത്തരത്തിൽ ആരോഗ്യ ഇൻഷുറൻസ് നൽകുന്നതിനെപ്പറ്റി ആലോചിക്കുമോ;
- (സി) ഇൻഡ്യയിൽ മറ്റ് സംസ്ഥാനങ്ങളിൽ സംസ്ഥാന സർക്കാർ ജീവനക്കാർക്ക് ഇത്തരത്തിലുള്ള ആരോഗ്യ ഇൻഷുറൻസ് പദ്ധതി നിലവിലുണ്ടോ എന്ന കാര്യം അന്വേഷിച്ചിട്ടുണ്ടോ; വ്യക്തമാക്കുമോ?

ഇ സ്റ്റാമ്പിംഗ് സംവിധാനം

1856. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഇ-സ്റ്റാമ്പിംഗ് സമ്പ്രദായം നടപ്പിലാക്കാൻ ആലോചനയുണ്ടോ എന്ന് വ്യക്തമാക്കാമോ;
- (ബി) ഇ-സ്റ്റാമ്പിംഗ് നടപ്പിലാക്കുകയാണെങ്കിൽ നിലവിലുള്ള സ്റ്റാമ്പ് വെണ്ടർമാരുടെ ജീവിത ഉപാധിയെ എങ്ങനെ ബാധിക്കുമെന്ന് വിലയിരുത്തിയിട്ടുണ്ടോ;
- (സി) കേരളത്തിൽ എത്ര സ്റ്റാമ്പ് വെണ്ടർമാരുണ്ടെന്നു വ്യക്തമാക്കാമോ;
- (ഡി) ഇ-സ്റ്റാമ്പിംഗ് സമ്പ്രദായം വരുന്നതോടുകൂടി അവർക്ക് ജോലി നഷ്ടപ്പെടാൻ സാധ്യതയുണ്ടെങ്കിൽ ഏത് തരത്തിലുള്ള പുനരധിവാസ നടപടികളാണ് ഉദ്ദേശിക്കുന്നത്;
- (ഇ) കാസർകോട് താലൂക്കിലും മുനിസിപ്പാലിറ്റിയിലും കൂടി എത്ര സ്റ്റാമ്പ് വെണ്ടർമാരുടെ അംഗീകൃത ഏജൻസികൾ ഉണ്ട്; ഇതിൽ എത്രയെണ്ണം, എത്ര കാലമായി ഒഴിവായി കിടക്കുന്നുണ്ടെന്നും ഈ ഒഴിവുകൾ എപ്പോൾ നികത്തപ്പെടുമെന്നും വ്യക്തമാക്കാമോ?

സ്റ്റാമ്പ് ഡ്യൂട്ടി ഒഴിവാക്കി കിട്ടുന്നതിനായി നടപടി

1857. ശ്രീ.ബി.ഡി. ദേവസ്സി : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

ചാലക്കുടി നഗരസഭയിലെ 13-ാം വാർഡിൽ 52 പുര കോളനിയിൽ നിലവിലുള്ള 19 വീട്ടുകാർക്ക് കൂടി സ്റ്റാമ്പ് ഡ്യൂട്ടി ഒഴിവാക്കി കിട്ടുന്നതിനായി സമർപ്പിച്ചിട്ടുള്ള (നികുതി (ഇ) വകുപ്പ്) അപേക്ഷയിൽ അടിയന്തര നടപടി സ്വീകരിക്കുമോയെന്ന് വ്യക്തമാക്കാമോ?

കയർ ഉത്പന്നങ്ങളുടെ പ്രോത്സാഹനം

1858. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം കയർ ഉത്പന്നങ്ങളുടെ പ്രോത്സാഹനത്തിനു വേണ്ടി ചെയ്ത കാര്യങ്ങൾ വിശദമാക്കാമോ;
- (ബി) കയർ ഉത്പന്നങ്ങളുടെ കയറ്റുമതി പ്രോത്സാഹിപ്പിക്കുന്നതിന് വേണ്ടി ഈ സർക്കാർ ചെയ്ത കാര്യങ്ങൾ വിശദമാക്കാമോ;
- (സി) ഈ മേഖലയിലെ സംരംഭകർക്ക് ഏതെല്ലാം തരത്തിലുള്ള സാമ്പത്തിക പിന്തുണയാണ് നൽകി വരുന്നതെന്നറിയിക്കാമോ;
- (ഡി) ഈ മേഖലയിലെ തൊഴിലാളികൾക്ക് നൽകി വരുന്ന പെൻഷൻ സ്കീമുകളെക്കുറിച്ച് വിശദീകരിക്കാമോ?

വ്യവസായ സംരംഭങ്ങൾ ആരംഭിക്കുന്നതിനുള്ള ബുദ്ധിമുട്ടുകൾ

1859. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ വ്യവസായ സംരംഭങ്ങൾ ആരംഭിക്കുന്നതിന്, നിലവിലുള്ള പല ഉത്തരവുകളും കർക്കശമായതിനാലും ഉദ്യോഗസ്ഥരുടെ അനാസ്ഥ മൂലവും പല സംരംഭകർക്കും ബുദ്ധിമുട്ടുകൾ നേരിടുന്നതിനാൽ നിലവിലെ പല കർക്കശ ഉത്തരവുകളും ലഘൂകരിച്ച് ജനങ്ങളെ വിവിധ വ്യവസായ സംരംഭങ്ങൾ തുടങ്ങുന്നതിലേക്ക് ആകർഷിക്കുവാൻ ആവശ്യമായ നടപടികൾ സ്വീകരിയ്ക്കുമോ;
- (ബി) പല ഡിപ്പാർട്ടുമെന്റുകളിൽ നിന്നും അനുമതി വാങ്ങി മാത്രമേ ഇപ്പോൾ പുതിയ വ്യവസായങ്ങൾ തുടങ്ങുവാൻ സാധിക്കുകയുള്ളൂ എന്നത് വ്യവസായ സംരംഭകർക്ക് വളരെ ബുദ്ധിമുട്ടുകൾ ഉണ്ടാക്കുന്നതിനാൽ ഇവ ഒഴിവാക്കി ഒരു സ്ഥാപനത്തിൽ നിന്ന് തന്നെ എല്ലാവിധ എൻ.ഒ.സി.കളും ലഭ്യമാകുന്ന സംവിധാനം സൃഷ്ടിക്കുവാൻ നടപടി സ്വീകരിയ്ക്കുമോ?

"സിറ്റി ഗ്യാസ്" പദ്ധതി

1860. ശ്രീ.ചിറ്റയം ഗോപകുമാർ

,, ഇ.കെ.വിജയൻ

,, വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എൽ. എൻ. ജി പൈപ്പ് ലൈൻ കടന്നു പോകുന്ന ജില്ലകളിൽ "സിറ്റി ഗ്യാസ്" പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ;
- (ബി) ഏതൊക്കെ ജില്ലകളിലാണ് പ്രസ്തുത പദ്ധതി നടപ്പിലാക്കുന്നതെന്ന് അറിയിക്കുമോ;
- (സി) പ്രസ്തുത പദ്ധതി നടപ്പിലാക്കുന്നതിനായി എന്തെല്ലാം നടപടികൾ സ്വീകരിച്ചുവരുന്നുവെന്ന് വ്യക്തമാക്കുമോ?

പൊതു മേഖലാ സ്ഥാപനങ്ങളുടെ ലാഭ നഷ്ട കണക്കുകൾ

1861. ശ്രീമതി യു. പ്രതിഭ ഹരി : താഴെ കാണുന്ന ചോദ്യത്തിന് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

കേരളത്തിലെ പൊതു മേഖലാ സ്ഥാപനങ്ങളുടെ 2016 മെയ് 31 വരെയുള്ള ലാഭനഷ്ടകണക്കുകളുടേയും ഈ സർക്കാർ അധികാരത്തിൽ വന്ന ശേഷം നിലവിലുള്ള ലാഭനഷ്ടകണക്കുകളുടേയും വിശദാംശങ്ങൾ ലഭ്യമാക്കാമോ?

പൊതു മേഖലയിൽ പുതിയ വ്യവസായ സ്ഥാപനങ്ങൾ

1862. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പൊതു മേഖലയിൽ പുതിയ വ്യവസായ സ്ഥാപനങ്ങൾ തുടങ്ങുവാൻ ഉദ്ദേശിക്കുന്നുണ്ടോ;
- (ബി) കേരളത്തിലെ ഫർണിച്ചർ വ്യവസായത്തിന്റെ കേന്ദ്രമായ കോതമംഗലം മണ്ഡലത്തിലെ നെല്ലിക്കുഴിയിൽ ഒരു ഫർണിച്ചർ ഹബ്ബ് സ്ഥാപിക്കുന്നതിനു വേണ്ട നടപടി സ്വീകരിക്കുമോ?

പുതിയ പൊതുമേഖലാ സ്ഥാപനങ്ങൾ ആരംഭിക്കുന്നതിന് നടപടി

1863. ശ്രീ.കെ.വി.വിജയദാസ് : താഴെ കാണുന്ന ചോദ്യത്തിന് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

ഈ സർക്കാർ അധികാരത്തിൽ വന്ന ശേഷം വ്യവസായ വകുപ്പിന് കീഴിൽ പുതിയ പൊതുമേഖലാ സ്ഥാപനങ്ങൾ ആരംഭിക്കുന്നതിന് നടപടി സ്വീകരിച്ചിട്ടുണ്ടോ; എങ്കിൽ വിശദ വിവരം നൽകുമോ ?

വനിതാ സംരംഭകർക്കായി പദ്ധതികൾ

1864. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനിതാ സംരംഭകർക്കായി കെ.എസ്.ഐ.ഡി.സി മുഖേന എന്തെല്ലാം പദ്ധതികൾ നടപ്പിലാക്കിവരുന്നു എന്ന് അറിയിക്കുമോ;
- (ബി) ഈ പദ്ധതികളിലൂടെ വനിതാ സംരംഭകർക്ക് എന്തെല്ലാം ആനുകൂല്യങ്ങൾ ലഭ്യമാകുമെന്നാണ് പ്രതീക്ഷിക്കുന്നത്;
- (സി) ഇത്തരത്തിൽ ഭാവിയിൽ എന്തെല്ലാം പദ്ധതികൾ നടപ്പിലാക്കാൻ ആലോചിക്കുന്നു എന്ന് അറിയിക്കുമോ?

കരകൗശല വികസന കോർപ്പറേഷന്റെ പ്രവർത്തനങ്ങൾ കാര്യക്ഷമമാക്കാൻ നടപടി

1865. ശ്രീ.സി.കെ. ഹരീന്ദ്രൻ
ശ്രീമതി.വീണാ ജോർജ്ജ്
ശ്രീ.ആർ. രാജേഷ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കരകൗശല വികസന കോർപ്പറേഷന്റെ പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദാംശം നൽകുമോ;
- (ബി) ഈ മേഖലയിലെ തൊഴിലാളികളുടെ വേതനവും, തൊഴിൽ സാഹചര്യവും പരിതാപകരമായതിനാൽ അതു പരിഹരിക്കാൻ പദ്ധതിയുണ്ടോ;

- (സി) ദേശീയ പിന്നോക്ക വിഭാഗ ധനകാര്യ കോർപ്പറേഷന്റെ ധനസഹായത്തോടുകൂടി കരകൗശല വികസന കോർപ്പറേഷൻ എന്തെല്ലാം പ്രവൃത്തികളാണ് നടപ്പാക്കുന്നതെന്ന് അറിയിക്കുമോ;
- (ഡി) പ്രസ്തുത കോർപ്പറേഷന്റെ പ്രവർത്തനങ്ങൾ കാര്യക്ഷമമാക്കാൻ വേണ്ട നടപടി സ്വീകരിക്കുമോയെന്ന് വ്യക്തമാക്കുമോ?

കരകൗശല വ്യവസായ സംരക്ഷണത്തിനായി പദ്ധതികൾ

1866. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കരകൗശല വ്യവസായത്തിന്റെ സംരക്ഷണത്തിനായി എന്തെല്ലാം പദ്ധതികൾ നടപ്പിലാക്കി വരുന്നു എന്ന് അറിയിക്കുമോ;
- (ബി) ഈ പദ്ധതികളുടെ വിശദാംശം അറിയിക്കുമോ;
- (സി) ഈ പദ്ധതികളിലൂടെ കരകൗശല തൊഴിലാളികൾക്ക് എന്തെല്ലാം ആനുകൂല്യങ്ങൾ ലഭ്യമാക്കുമെന്ന് അറിയിക്കുമോ?

കുടാര കോളനികളിൽ വ്യവസായ യൂണിറ്റ് തുടങ്ങാൻ നടപടി

1867. ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) മൺപാത്രനിർമ്മാണം പരമ്പരാഗത തൊഴിലായി സ്വീകരിച്ചവർ താമസിക്കുന്ന കോളനി (കുടാര കോളനി) കൾ നവീകരിക്കാൻ എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നത്; ഇവിടങ്ങളിൽ പുതിയ വ്യവസായ യൂണിറ്റ് തുടങ്ങാൻ നടപടി സ്വീകരിക്കുമോ;
- (ബി) പ്രസ്തുത ഉല്പന്നങ്ങൾക്ക് വിപണി കണ്ടെത്താൻ സർക്കാർ തലത്തിൽ നടപടി സ്വീകരിക്കുമോ;
- (സി) ടൂറിസവുമായി ബന്ധപ്പെടുത്തി പുതിയ ഉല്പന്ന നിർമ്മാണത്തിന് വിദഗ്ധ പരിശീലനം ലഭ്യമാക്കുമോ?

അരൂർ ഇൻഡസ്ട്രിയൽ എസ്റ്റേറ്റ്

1868. ശ്രീ.എ.എം. ആരിഫ് : താഴെ കാണുന്ന ചോദ്യത്തിന് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

ആലപ്പുഴ ജില്ലയിലെ അരൂർ ഇൻഡസ്ട്രിയൽ എസ്റ്റേറ്റിൽ വ്യവസായ വകുപ്പിന്റെ അധീനതയിൽ ആകെ എത്ര ഏക്കർ സ്ഥലമുണ്ട്; ഇതിൽ എത്ര ഏക്കർ സ്ഥലം വ്യവസായികൾക്ക് നൽകിയിട്ടുണ്ട്; ഈ സ്ഥലം ഏതൊക്കെ വ്യവസായികൾക്കാണ് നൽകിയിട്ടുള്ളത്; എത്ര സെന്റ് വസ്തു വീതമാണ് നൽകിയിട്ടുള്ളത്; വിശദമാക്കാമോ?

സിൽക്ക് - ന്റെ ആഭിമുഖ്യത്തിൽ പ്രവർത്തിക്കുന്ന കപ്പൽ പൊളിക്കൽ സ്ഥാപനം

1869. ശ്രീ.മുല്ലക്കര രത്നാകരൻ

,, ഇ.കെ.വിജയൻ

,, ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) യാതൊരു സുരക്ഷാ മാനദണ്ഡങ്ങളും പാലിക്കാതെ കണ്ണൂർ ജില്ലയിലെ അഴീക്കലിൽ സിൽക്ക്-ന്റെ ആഭിമുഖ്യത്തിൽ കപ്പൽ പൊളിക്കൽ വ്യവസായ സ്ഥാപനം പ്രവർത്തിക്കുന്നുണ്ടോ; വ്യക്തമാക്കുമോ;
- (ബി) പ്രസ്തുത വ്യവസായം കൊണ്ട് സംസ്ഥാനത്തിന് ഉണ്ടാകുന്ന നേട്ടങ്ങൾ വിശദമാക്കുമോ;
- (സി) പൊളിക്കുന്ന കപ്പലുകളിലെ മാതൃകയായ രാസവസ്തുക്കൾ പരിസ്ഥിതിക്കും, ജീവജാലങ്ങൾക്കും ഗുരുതര പ്രശ്നങ്ങൾ ഉണ്ടാക്കുന്നത് പരിശോധിച്ചിട്ടുണ്ടോ; വ്യക്തമാക്കാമോ?

ഗെയിൽ വാതക പൈപ്പ് ലൈൻ പദ്ധതി

1870. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗെയിൽ "വാതക പൈപ്പ് ലൈൻ" പദ്ധതി നടപ്പിലാക്കുന്നതിന് തീരുമാനമെടുത്തിട്ടുണ്ടോ; വിശദാംശം ലഭ്യമാക്കുമോ;
- (ബി) പ്രസ്തുത പദ്ധതി കേരളത്തിലെ ഏതെല്ലാം പ്രദേശങ്ങളിലൂടെയാണ് കടന്നുപോകുന്നത്; വ്യക്തമാക്കുമോ; പദ്ധതി നടപ്പിലാക്കുന്ന പ്രദേശത്തെ ജനങ്ങളുടെ ആശങ്ക ഒഴിവാക്കാൻ എന്തെല്ലാം നടപടികളാണ് കൈക്കൊണ്ടിട്ടുള്ളത്; വിശദാംശം നൽകുമോ;
- (സി) ഏറനാട് മണ്ഡലത്തിലെ ഏതെല്ലാം പ്രദേശങ്ങളിലൂടെയാണ് പൈപ്പ് ലൈൻ കടന്നു പോകുന്നതിന് അലൈൻമെന്റ് തയ്യാറാക്കിയിട്ടുള്ളത്; സർവ്വേ നമ്പർ, ഉടമസ്ഥത എന്നീ വിവരങ്ങൾ ഉൾപ്പെടെ വിശദാംശം നൽകുമോ;
- (ഡി) താരതമ്യേന ജനസാന്ദ്രത കൂടിയ പ്രദേശങ്ങൾ ഒഴിവാക്കി ജനസാന്ദ്രത കുറഞ്ഞ പ്രദേശങ്ങളിൽ കൂടി പൈപ്പ് ലൈൻ സ്ഥാപിക്കുന്നതിന് അലൈൻമെന്റിൽ മാറ്റം വരുത്തുന്നതിനും ഇതു വഴി ജനങ്ങളുടെ ആശങ്ക അകറ്റുന്നതിനും നടപടി സ്വീകരിക്കുമോ?

വ്യവസായ വികസനം വേഗത്തിലാക്കാനുള്ള നടപടികൾ

1871. ശ്രീ.കെ. കൃഷ്ണൻകുട്ടി

,, സി.കെ.നാണ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) വ്യവസായവികസനം വേഗത്തിലാക്കാനായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ ;
- (ബി) വ്യവസായങ്ങൾ തുടങ്ങാൻ തദ്ദേശ സ്വയംഭരണ സ്ഥാപനങ്ങൾക്ക് നൽകിയിരുന്ന ലൈസൻസിങ് അധികാരം എടുത്തുകളഞ്ഞത് തദ്ദേശ സ്വയംഭരണ സ്ഥാപനങ്ങളുടെ വരുമാന നഷ്ടത്തിന് കാരണമാകുമെന്ന് കരുതുന്നുണ്ടോ; ഈ വിധത്തിൽ തദ്ദേശ സ്വയംഭരണ സ്ഥാപനങ്ങൾക്ക് സംഭവിക്കുന്ന നഷ്ടം പരിഹരിക്കാൻ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ ;
- (സി) ജനങ്ങളുടെ സ്വത്തിനും ജീവനും ഭീഷണിയാകുന്ന വ്യവസായങ്ങൾ തുടങ്ങാൻ ഇതു കാരണമാകും എന്ന് കരുതുന്നുണ്ടോ;
- (ഡി) ഒരു പ്രദേശത്തെ പ്രകൃതിവിഭവങ്ങളുടെ ചൂഷണത്തിനിടയാക്കുന്ന വ്യവസായങ്ങൾ നിയന്ത്രിക്കാൻ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ?

കൊച്ചി കിൻഫ്രാ പാർക്ക്

1872. ശ്രീ.എം. സാരാജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കൊച്ചി കിൻഫ്രാ പാർക്കിന്റെ നിലവിലെ സ്ഥിതി എന്തെന്ന് അറിയിക്കുമോ;
- (ബി) ഇവിടെ വ്യവസായിക-ജലവിതരണ പദ്ധതികൾ പൂർത്തീകരിക്കുന്നതിനുള്ള നടപടികൾ ഏതുവരെയായി എന്ന് അറിയിക്കുമോ;
- (സി) ഇതിലേയ്ക്കായി എത്ര തുക ആവശ്യമായി വരുമെന്നാണ് പ്രതീക്ഷിക്കുന്നത്; സമയബന്ധിതമായി പ്രസ്തുത പ്രവൃത്തികൾ പൂർത്തീകരിക്കുമോ എന്നറിയിക്കുമോ?

മലബാർ സിമന്റ്സ്-ന്റെ മാർക്കറ്റിംഗ് വ്യാപിപ്പിക്കുന്നതിന് നടപടി

1873. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) മലബാർ സിമന്റ്സ്-ന്റെ മാർക്കറ്റിംഗ് കൂടുതൽ വ്യാപിപ്പിക്കുന്നതിന് നടപടി സ്വീകരിയ്ക്കുമോ; ഇതിനായി എന്തെല്ലാം പദ്ധതികളാണ് ആവിഷ്കരിക്കുവാൻ ഉദ്ദേശിച്ചിട്ടുള്ളത്; വിശദവിവരം നൽകുമോ;
- (ബി) ഇതര സംസ്ഥാനങ്ങളിൽ നിന്നുമുള്ള സിമന്റ് ബ്രാൻഡുകൾ കേരളത്തിൽ നന്നായി വിപണി കയ്യടക്കുകയും എന്നാൽ മലബാർ സിമന്റ്സ് പിറകോട്ടു പോവുകയും ചെയ്യുന്ന സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ; എങ്കിൽ മലബാർ സിമന്റ്സ് -ന്റെ വിപണി കൂടുതൽ വ്യാപിപ്പിക്കുന്നതിന് അടിയന്തര നടപടി സ്വീകരിയ്ക്കുമോ?

ചെറുകിട വ്യവസായങ്ങളെ പുനരുദ്ധരിക്കുന്നതിനായി സ്വീകരിച്ച നടപടികൾ

1874. ശ്രീ.എം. സ്വരാജ്

,, വി. കെ. സി. മമ്മത് കോയ

,, എ. എൻ. ഷംസീർ

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം ചെറുകിട വ്യവസായങ്ങളെ പുനരുദ്ധരിക്കുന്നതിനായി സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ;
- (ബി) ചെറുകിട വ്യവസായ സ്ഥാപനങ്ങളിൽ ഉത്പാദിപ്പിക്കുന്ന ഉല്പന്നങ്ങളുടെ വിപണനത്തിന് എന്തെല്ലാം സഹായങ്ങളാണ് നൽകിവരുന്നത്; വിശദമാക്കാമോ ;
- (സി) ചെറുകിട വ്യവസായങ്ങളെ സംരക്ഷിക്കുന്നതിനും വിപണി മെച്ചപ്പെടുത്തുന്നതിനും എന്തെല്ലാം നൂതന പദ്ധതികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

വ്യവസായ ക്ലസ്റ്ററുകൾ

1875. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ ക്ലസ്റ്ററുകൾ രൂപീകരിക്കുന്നതിന് നടപടി സ്വീകരിച്ചിട്ടുണ്ടോ;
- (ബി) ഉണ്ടെങ്കിൽ അവയുടെ ഉദ്ദേശ്യവും ലക്ഷ്യവും എന്തെന്ന് അറിയിക്കാമോ;
- (സി) ഇതിലൂടെ സംസ്ഥാനത്തിന്റെ വ്യവസായിക വളർച്ചയ്ക്ക് എന്തെല്ലാം പ്രയോജനങ്ങൾ ഉണ്ടാകുമെന്നാണ് പ്രതീക്ഷിക്കുന്നത്;
- (ഡി) ഇത്തരം ക്ലസ്റ്ററുകൾ ഉത്പാദിപ്പിക്കുന്ന ഉത്പന്നങ്ങളുടെ ഗുണനിലവാരം പരിശോധിക്കുന്നതിനും ഒരു പൊതുവായ ബ്രാൻഡിൽ വിപണനം നടത്തുന്നതിനും നടപടി സ്വീകരിക്കുമോ; എങ്കിൽ വിശദാംശം വ്യക്തമാക്കാമോ?

ബിസിനസ്സ് ഇൻകുബേഷൻ കേന്ദ്രങ്ങൾ

1876. ശ്രീ.റ്റി.വി.രാജേഷ്

,, ജോർജ് എം. തോമസ്

,, കാരാട്ട് റസാഖ്

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സംരംഭകത്വ ആശയവുമായി മുന്നോട്ട് വരുന്ന പുതിയ സംരംഭകരെ പ്രോത്സാഹിപ്പിക്കുന്നതിനായി ബിസിനസ്സ് ഇൻകുബേഷൻ കേന്ദ്രങ്ങൾ ആരംഭിച്ചിട്ടുണ്ടോ; വിശദമാക്കുമോ;
- (ബി) പുതിയ സംരംഭകർക്ക് ആവശ്യമായ സാങ്കേതിക, അടിസ്ഥാന സൗകര്യങ്ങൾ, വൈദഗ്ദ്ധ്യ വികസനം എന്നിവയ്ക്കായി എന്തെല്ലാം സൗകര്യങ്ങളാണ് പ്രസ്തുത സെന്ററുകളിൽ ലഭ്യമാകുന്നത്;
- (സി) വിജയം കൈവരിച്ച സംരംഭകരുടെയും വിദഗ്ദ്ധരുടെയും പ്രവർത്തനങ്ങൾ ഉൾപ്പെടുത്തി ബിസിനസ്സ് ഇൻകുബേഷൻ സെന്ററുകളെ കൂടുതൽ ഫലപ്രദമാക്കുവാൻ നടപടി സ്വീകരിക്കുമോ?

പൊതുമേഖലാ സ്ഥാപനങ്ങളിൽ സൗരോർജ്ജ പദ്ധതികൾ

1877. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുമേഖലാ സ്ഥാപനങ്ങളിൽ സൗരോർജ്ജ പദ്ധതികൾ ആരംഭിക്കുവാനും ഇത് വ്യാവസായിക ഉത്പാദനത്തിന് ഉപയോഗിക്കുവാനും വേണ്ടിയുള്ള പദ്ധതികൾ പ്രാവർത്തികമാക്കുവാൻ ഉദ്ദേശിക്കുന്നുണ്ടോ; എങ്കിൽ വിശദവിവരം നൽകാമോ ;
- (ബി) ഇത് സംബന്ധിച്ച് എന്തെങ്കിലും പഠനങ്ങൾ നടത്തിയിട്ടുണ്ടോ; വിശദാംശം നൽകുമോ?

മാർജിൻ മണി വായ്പയുടെ കുടിശ്ശിക അടച്ച് തീർക്കുന്നതിന് പദ്ധതികൾ

1878. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ചെറുകിട വ്യവസായ സ്ഥാപനങ്ങൾക്ക് അനുവദിക്കപ്പെട്ടിട്ടുള്ള മാർജിൻ മണി വായ്പയുടെ കുടിശ്ശിക അടച്ച് തീർക്കുന്നതിന് എന്തെല്ലാം പദ്ധതികൾ നടപ്പിലാക്കി വരുന്നു എന്ന് അറിയിക്കുമോ; പ്രസ്തുത പദ്ധതികളുടെ മാനദണ്ഡങ്ങൾ അറിയിക്കുമോ;
- (ബി) പ്രസ്തുത പദ്ധതികളുടെ ആനുകൂല്യം ലഭിക്കുന്നതിന് എന്തെല്ലാം നടപടികളാണ് വായ്പക്കാർ സ്വീകരിക്കേണ്ടത് എന്ന് അറിയിക്കുമോ?

ഇൻഡ്യൻ കോഫി ബോർഡ് തൊഴിലാളി സഹകരണ സംഘം പിരിച്ചുവിട്ടു നടപടി

1879. ശ്രീ.ഹൈബി ഈഡൻ

,, ഷാഫി പറമ്പിൽ

,, ഐ.സി.ബാലകൃഷ്ണൻ

,, അന്തുപ് ജേക്കബ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഇൻഡ്യൻ കോഫി ബോർഡ് തൊഴിലാളി സഹകരണ സംഘം (4227) ഡയറക്ടർ ബോർഡ് പിരിച്ചുവിട്ടിട്ടുണ്ടോ; ഉണ്ടെങ്കിൽ അതിനുള്ള സാഹചര്യമെന്തായിരുന്നു;
- (ബി) തെരഞ്ഞെടുപ്പിലൂടെ അധികാരത്തിൽ വന്ന പ്രസ്തുത ഡയറക്ടർ ബോർഡിനെതിരെ കള്ളപരാതിയുടെ അടിസ്ഥാനത്തിൽ നടപടികൾ സ്വീകരിച്ച് അഡ്മിനിസ്ട്രേറ്റർ ഭരണം ഏൽപ്പിച്ചത് സഹകരണ ജനാധിപത്യത്തിനെ നശിപ്പിക്കുന്നതിന് വേണ്ടിയാണെന്ന ആരോപണം ശ്രദ്ധയിൽപ്പെട്ടിട്ടുണ്ടോ;
- (സി) സഹകരണ സംഘം ഹെഡ് ഓഫീസ് തല്ലിപ്പൊളിച്ച് ഓഫീസ് റിക്കാർഡുകൾ ബലമായി എടുത്തുകൊണ്ടുപോയവർക്കെതിരെ നടപടി സ്വീകരിക്കുമോ?

നിർമ്മാണ മേഖല പ്രതിസന്ധി പരിഹരിക്കുന്നതിന് നടപടി

1880. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) അയൽ സംസ്ഥാനങ്ങളെ അപേക്ഷിച്ച് കേരളത്തിൽ സിമന്റ് പായ്മെന്റ് ഒന്നിന് നൂറു രൂപ കൂടുതലാണെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) സിമന്റ് കൂടാതെ കമ്പി, മണൽ എന്നീ നിർമ്മാണ സാമഗ്രികളുടെ വിലയും വർദ്ധിച്ചതോടെ സംസ്ഥാനത്ത് നിർമ്മാണ മേഖല പ്രതിസന്ധിയിലാണെന്ന കാര്യം പരിശോധിച്ചിട്ടുണ്ടോ;
- (സി) എങ്കിൽ പ്രസ്തുത പ്രതിസന്ധി പരിഹരിക്കുവാൻ സർക്കാർ ഇടപെടുമോ; സിമന്റ് നിർമ്മാതാക്കൾ, വ്യാപാരികൾ, കെട്ടിട നിർമ്മാതാക്കൾ എന്നിവരുടെ പ്രതിനിധികളുമായി ചർച്ച നടത്തുമോ; എങ്കിൽ വിശദാംശങ്ങൾ നൽകുമോ;
- (ഡി) സർക്കാർ സ്ഥാപനമായ മലബാർ സിമന്റ്സിൽ ഉത്പാദനം വർദ്ധിപ്പിച്ച് പ്രതിസന്ധി മറികടക്കാൻ നടപടി സ്വീകരിക്കുമോ?

ഒറ്റപ്പാലം കിൻഫ്ര പാർക്കിന്റെ വികസനം

1881. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഒറ്റപ്പാലം കിൻഫ്ര പാർക്കിന്റെ വികസനത്തിനായി ഈ സർക്കാർ എന്തെല്ലാം നടപടികൾ സ്വീകരിച്ചു എന്ന് വിശദീകരിക്കാമോ;
- (ബി) നിലവിൽ ഏതെല്ലാം സ്ഥാപനങ്ങൾ ആണ് ഒറ്റപ്പാലം കിൻഫ്ര പാർക്കിൽ പ്രവർത്തിച്ചു വരുന്നത്; വിശദാംശം നൽകാമോ;
- (സി) ഒറ്റപ്പാലം കിൻഫ്രാ പാർക്കിൽ ആരംഭിക്കുന്ന പ്രതിരോധ പാർക്കിലേക്ക് നിക്ഷേപകരെ കണ്ടെത്തുന്നതിനായി എന്തെല്ലാം നടപടികൾ ആണ് നാളിതുവരെ സ്വീകരിച്ചത്; വിശദാംശം ലഭ്യമാക്കുമോ?

കോട്ടക്കലിൽ വ്യവസായ പാർക്ക് ആരംഭിക്കുന്ന നടപടി

1882. പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കോട്ടക്കൽ കേന്ദ്രീകരിച്ച് വ്യവസായ പാർക്ക് ആരംഭിക്കുവാൻ നടപടി സ്വീകരിക്കുമോ;
- (ബി) ജില്ലാ വ്യവസായ കേന്ദ്രം ഇത് സംബന്ധിച്ച് പഠനം നടത്തിയിട്ടുണ്ടോ; വിശദമാക്കുമോ;
- (സി) ഐ.ടി മേഖലയുമായി ബന്ധപ്പെട്ട വ്യവസായം ആരംഭിക്കുവാൻ എന്തെങ്കിലും പ്രാരംഭ നടപടികൾ സ്വീകരിച്ചിട്ടുണ്ടോ; വ്യക്തമാക്കുമോ?

കുപ്പിവെള്ള -സോഫ്റ്റ് ഡ്രിംഗ്സ് കമ്പനികളുടെ എണ്ണം

T 1883. ശ്രീ.കെ. ആർ. കേള : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് രജിസ്റ്റർ ചെയ്ത പ്രവർത്തിക്കുന്ന കുപ്പിവെള്ളകമ്പനികളും, സോഫ്റ്റ് ഡ്രിംഗ്സ് കമ്പനികളും എത്രയുണ്ടെന്ന് വ്യക്തമാക്കുമോ;
- (ബി) അതിൽ അന്തർദേശീയ, ദേശീയ, പ്രാദേശിക കമ്പനികൾ എത്ര വീതമാണെന്നും അവ ഏതെല്ലാമാണെന്നും വ്യക്തമാക്കുമോ;
- (സി) കമ്പനികൾ അനുവദനീയമായതിലും കൂടുതൽ ജലം ചോർത്തുനോവോയെന്നു പരിശോധിച്ചിട്ടുണ്ടോ; ഉണ്ടെങ്കിൽ അധിക ജലച്ചൂഷണത്തിന്റെ കഴിഞ്ഞ അഞ്ചുവർഷത്തെ കണക്ക് ലഭ്യമാക്കുമോ?

സ്റ്റാൻഡ് അപ്പ് ഇന്ത്യ സ്കീം

1884. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) വനിതകളെയും എസ്.സി./എസ്.റ്റി. വിഭാഗക്കാരെയും സഹായിക്കുന്നതിനായി കേന്ദ്ര ഗവൺമെന്റിന്റെ സ്റ്റാൻഡ് അപ്പ് ഇന്ത്യ സ്കീം സംസ്ഥാനത്ത് നടപ്പിലാക്കിവരുന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ ഗുണഭോക്താവ് ആകുന്നതിലേക്ക് എന്തൊക്കെ കാര്യങ്ങൾ ചെയ്യണമെന്ന് വിശദമാക്കുമോ;
- (ബി) ഈ സ്കീമിൽ ലോൺ ലഭിക്കുന്നതിനായി ഡിപ്പാർട്ട്മെന്റ് ഓഫ് ഇൻഡസ്ട്രിയൽ പോളിസി ആന്റ് പ്രൊമോഷനിൽ(ഡി.ഐ.പി.പി) പ്രോജക്ട് രജിസ്റ്റർ ചെയ്യണമെന്ന നിബന്ധന ഉള്ളതിനാൽ പ്രസ്തുത രജിസ്ട്രേഷന്റെ മാർഗ്ഗങ്ങൾ/സംവിധാനം എന്തെന്ന് വിശദമായി വെളിപ്പെടുത്തുമോ;
- (സി) കേരളത്തിലെ ഏതൊക്കെ ബാങ്കുകളാണ് റ്റാൻഡ് അപ്പ് ഇന്ത്യ സ്കീമിൽ ലോൺ കൊടുക്കുന്നതെന്ന് കണ്ടെത്തിയിട്ടുണ്ടോ;
- (ഡി) ലോൺ വേഗത്തിൽ ലഭിക്കുന്നതിന് പ്രസ്തുത ലോൺ സംരംഭകരെ സഹായിക്കുവാൻ വ്യസായ വകുപ്പിന്

സാധിക്കുമോ; വിശദാംശങ്ങൾ വെളിപ്പെടുത്തുമോ?

റാന്നിയിൽ റബ്ബർ പാർക്ക് പ്രാവർത്തികമാക്കുന്നതിന് നടപടി

1885. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) റാന്നിക്ക് പ്രഖ്യാപിച്ച റബ്ബർ പാർക്ക് പ്രാവർത്തികമാകാത്തത് എന്തുകൊണ്ടാണെന്നറിയിക്കുമോ ; ഇതിനു ശേഷം പ്രഖ്യാപിച്ച പാർക്കുകൾ പോലും യഥാർത്ഥ്യമായപ്പോൾ റബ്ബർ ഉൽപ്പാദന കേന്ദ്രമായ റാന്നിയിലെ റബ്ബർ പാർക്ക് ആരംഭിക്കാൻ കഴിയാത്തതിന്റെ കാരണങ്ങൾ വ്യക്തമാക്കാമോ;
- (ബി) ആയിരക്കണക്കിന് ആളുകൾക്ക് പ്രത്യക്ഷമായും പരോക്ഷമായും ജോലി ലഭിക്കാവുന്ന റബ്ബർ പാർക്ക് യഥാർത്ഥ്യമാക്കാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നത്?

സംസ്ഥാനത്തെ കിൻഫ്ര പാർക്കുകൾ

1886. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കിൻഫ്ര പാർക്കുകളുടെ വ്യവസായ/ജല വിതരണ പദ്ധതികൾ പൂർത്തീകരിക്കുന്നതിനായി ഈ സാമ്പത്തിക വർഷം എത്ര തുക ചെലവഴിക്കുന്നതിനാണ് ലക്ഷ്യമിടുന്നത്; വിശദാംശം ലഭ്യമാക്കാമോ;
- (ബി) പാലക്കാട് ജില്ലയിലെ ഏതെല്ലാം കിൻഫ്ര പാർക്കുകളെ നവീകരിക്കുവാനാണ് പദ്ധതികൾ തയ്യാറാക്കിയിട്ടുള്ളത്; വിശദാംശം ലഭ്യമാക്കാമോ?

സംസ്ഥാനത്തെ പൊതുമേഖലാ സ്ഥാപനങ്ങൾ

1887. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇപ്പോൾ വ്യവസായ വകുപ്പിന് കീഴിൽ എത്ര പൊതുമേഖലാ സ്ഥാപനങ്ങൾ പ്രവർത്തിക്കുന്നുണ്ട്;
- (ബി) മുൻ സർക്കാരിന്റെ കാലത്ത് 2015-16 വർഷത്തിൽ എത്ര പൊതുമേഖലാ സ്ഥാപനങ്ങളാണ് ലാഭത്തിൽ പ്രവർത്തിച്ചിരുന്നത്; ഇതേ കാലയളവിൽ പൊതുമേഖലാ സ്ഥാപനങ്ങളുടെ നഷ്ടം എത്ര രൂപയായിരുന്നു;
- (സി) ഈ സർക്കാർ അധികാരമേറ്റതിനു ശേഷം എത്ര പൊതുമേഖലാ സ്ഥാപനങ്ങൾ ലാഭത്തിൽ പ്രവർത്തിക്കുന്നുണ്ട്; അവ ഏതെല്ലാം;
- (ഡി) 2016-17 വർഷത്തിൽ പൊതുമേഖലാ സ്ഥാപനങ്ങളുടെ നഷ്ടം എത്ര രൂപയാണ്;
- (ഇ) നഷ്ടത്തിൽ പ്രവർത്തിക്കുന്ന പൊതുമേഖലാ സ്ഥാപനങ്ങൾ ലാഭത്തിലാക്കുന്നതിനും പുതിയ വ്യവസായ

സ്ഥാപനങ്ങൾ പൊതുമേഖലയിൽ തുടങ്ങുന്നതിനും നടപടി സ്വീകരിച്ചിട്ടുണ്ടോ; വിശദാംശം നൽകുമോ?

പത്തനംതിട്ട ജില്ലയിൽ പൂട്ടിക്കിടക്കുന്ന വ്യവസായ സ്ഥാപനങ്ങൾ

1888. ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പത്തനംതിട്ട ജില്ലയിൽ പൂട്ടിക്കിടക്കുന്ന വ്യവസായ സ്ഥാപനങ്ങൾ ഏതൊക്കെയാണ്; വിശദമാക്കാമോ;
- (ബി) പൂട്ടിക്കിടക്കുന്ന സ്ഥാപനങ്ങൾ തുറന്നു പ്രവർത്തിക്കുവാൻ നടപടി സ്വീകരിക്കുമോ;
- (സി) സ്ഥാപനങ്ങൾ പൂട്ടിയതുകാരണം എത്ര പേർക്ക് ജോലി നഷ്ടമായിട്ടുണ്ട്;
- (ഡി) പൂട്ടിക്കിടക്കുന്ന സ്ഥാപനങ്ങൾ തുറന്നു പ്രവർത്തിപ്പിക്കുവാൻ എത്ര രൂപയുടെ സാമ്പത്തിക ബാധ്യത ഉണ്ടാകും എന്നറിയിക്കുമോ?

സിഡ്കോയ്ക്ക് വിലക്ക് ഏർപ്പെടുത്തിയ നടപടി

1889. ശ്രീ.വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സിഡ്കോയ്ക്ക് വിവിധ സർക്കാർ വകുപ്പുകളുമായി ബന്ധപ്പെട്ട നിർമ്മാണ പ്രവൃത്തികളും കരാറുകളും നൽകുന്നതിൽ എന്തെങ്കിലും വിലക്ക് ഏർപ്പെടുത്തിയിട്ടുണ്ടോ; എങ്കിൽ അതിനുള്ള കാരണം വ്യക്തമാക്കുമോ;
- (ബി) സ്വകാര്യ നിർമ്മാണ കമ്പനികളും കരാറുകാരും ഈ അവസരം പരമാവധി മുതലെടുക്കുന്ന കാര്യം ശ്രദ്ധയിൽ വന്നിട്ടുണ്ടോ; എങ്കിൽ വിലക്ക് നീക്കുന്ന കാര്യം പരിഗണിക്കുമോ?

നഷ്ടത്തിലായിരുന്ന പൊതുമേഖലാ വ്യവസായ സ്ഥാപനങ്ങൾ

1890. ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം മുൻപ് നഷ്ടത്തിലായിരുന്ന ഏതെങ്കിലും പൊതുമേഖലാ വ്യവസായ സ്ഥാപനങ്ങൾ ലാഭത്തിലാക്കിയിട്ടുണ്ടെങ്കിൽ ആയതിന്റെ കണക്കുകൾ വിശദമാക്കുമോ ?
- (ബി)

ഡിപ്പാർട്ട്മെന്റ് ഓഫ് ഇൻഡസ്ട്രിയൽ പോളിസി & പ്രമോഷൻ

1891. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര ഗവൺമെന്റിന്റെ കീഴിൽ വനിതകളുടെയും എസ്.സി./എസ്.ടി. വിഭാഗങ്ങളുടെയും ബിസിനസ്സ് സംരംഭം പ്രോത്സാഹിപ്പിക്കുന്നതിന്റെ ഭാഗമായി കേന്ദ്രഗവൺമെന്റിന്റെ ഡിപ്പാർട്ട്മെന്റ് ഓഫ് ഇൻഡസ്ട്രിയൽ പോളിസി & പ്രമോഷൻ (DIPP) പദ്ധതിയിൽപ്പെടുത്തി വിവിധ ഡിസ്ട്രിക്ട് ഇൻഡസ്ട്രിയൽ സെന്റർ വഴി നടപ്പാക്കുന്ന സ്റ്റാൻ്റ് അപ് ഇന്ത്യ പദ്ധതി സംസ്ഥാനത്തുള്ള പ്രധാന ബാങ്കുകൾ വഴി നടപ്പിലാക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഈ പദ്ധതിയ്ക്ക് വേണ്ടി ബാങ്കിൽ നിന്നും സെക്യൂരിറ്റി (വസ്തു, മറ്റ് വകകൾ) വാങ്ങരുതെന്ന നിബന്ധന ഉള്ളകാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (സി) എന്നിട്ടും പല ബാങ്കുകാരും, സെക്യൂരിറ്റി ചോദിക്കുന്നതുമൂലം പല വനിതകളും എസ്.സി./എസ്.ടി. വിഭാഗം ആൾക്കാരും സെക്യൂരിറ്റിയായി വസ്തുക്കളും മറ്റും ബാങ്കുകൾക്ക് കൊടുക്കുവാൻ ഇല്ലാത്തതിനാൽ പല നല്ല സംരംഭങ്ങളിൽ നിന്നും പിൻതിരിഞ്ഞ് പോകുന്നത് ശ്രദ്ധയിൽപ്പെട്ടിട്ടുണ്ടോ; ഇതിനെതിരെ എന്തെല്ലാം നടപടികൾ സ്വീകരിച്ച് ഈ പുതുവ്യവസായ സംരംഭകരെ സഹായിക്കുമെന്ന് വിശദമാക്കുമോ;
- (ഡി) സ്റ്റാൻ്റ് അപ് ഇന്ത്യ പദ്ധതി പ്രകാരം എത്ര രൂപ വരെയാണ് ലോൺ കൊടുക്കുന്നതെന്ന് വിശദമാക്കുമോ;
- (ഇ) ഈ ലോണിന്റെ പലിശനിരക്കും തിരിച്ചടവും ഏത് രീതിയിലാണ് വിശദമാക്കുമോ;
- (എഫ്) സ്റ്റാൻ്റ് അപ് ഇന്ത്യ പദ്ധതി പ്രോത്സാഹിപ്പിക്കുവാൻ എന്തൊക്കെ കാര്യങ്ങൾ അപേക്ഷകർക്ക് ചെയ്തുകൊടുക്കുവാൻ വ്യവസായ വകുപ്പിന് സാധിക്കുമെന്ന് വിശദമാക്കുമോ?

വിദ്യാർത്ഥികളിൽ സംരംഭകത്വം പ്രോത്സാഹിപ്പിക്കുന്ന നടപടി

1892. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:
- (എ) വിദ്യാർത്ഥികളിൽ സംരംഭകത്വം പ്രോത്സാഹിപ്പിക്കുന്നതിന് എന്തെങ്കിലും പദ്ധതികൾ ആസൂത്രണം ചെയ്തിട്ടുണ്ടോ; എങ്കിൽ വിശദാംശം ലഭ്യമാക്കുമോ;
 - (ബി) വിദ്യാലയങ്ങൾ സംരംഭക സൗഹൃദമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
 - (സി) ഇൻഫർമേഷൻ ടെക്നോളജി വ്യവസായ രംഗത്തുൾപ്പെടെ വിദ്യാർത്ഥി സംരംഭകർക്ക് പ്രോത്സാഹനവും വ്യവസായ സാഹചര്യവും സൃഷ്ടിച്ചു നൽകുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്; ഐ. ടി. ക്യാമ്പസുകൾ കേന്ദ്രീകരിച്ച് ഇതിനായി എന്തെങ്കിലും പദ്ധതികൾ തയ്യാറാക്കുമോ?

പ്രവർത്തനലാഭമുണ്ടാക്കിയ പൊതുമേഖല സ്ഥാപനങ്ങൾ

1893. ശ്രീ.പി.ടി. തോമസ്
 ,, വി.ടി.ബൽറാം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:
- (എ) മുൻ വർഷങ്ങളിൽ നഷ്ടത്തിലായിരുന്ന എത്ര പൊതുമേഖല സ്ഥാപനങ്ങൾ കഴിഞ്ഞ സാമ്പത്തിക വർഷം പ്രവർത്തനലാഭമുണ്ടാക്കിയെന്ന് വിശദമാക്കുമോ ;

- (ബി) ഈ സർക്കാർ അധികാരത്തിൽ വന്നതിനുശേഷം പൊതുമേഖലയിൽ എത്ര വ്യവസായ സംരംഭങ്ങൾ പുതുതായി ആരംഭിച്ചിട്ടുണ്ടെന്നു വിശദമാക്കുമോ ;
- (സി) മുൻവർഷങ്ങളിൽ ലഭ്യമായിരുന്ന എത്ര പൊതുമേഖലാ സ്ഥാപനങ്ങൾ കഴിഞ്ഞ സാമ്പത്തിക വർഷം പ്രവർത്തന നഷ്ടമുണ്ടാക്കിയെന്ന് വിശദമാക്കുമോ?

മൈനിങ് ആൻഡ് ജിയോളജി വകുപ്പിലെ ജീവനക്കാരുടെ പ്രതിദിന വേതനം

1894. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:
- (എ) ധനകാര്യവകുപ്പിന്റെ ഉത്തരവ് പ്രകാരം 2016 മുതൽ ദിവസവേതനക്കാർക്ക് 600 രൂപ പ്രതിദിന വേതനം ലഭിക്കുമ്പോൾ മൈനിംഗ് & ജിയോളജി വകുപ്പിലെ താല്ക്കാലികക്കാർക്ക് കേവലം 250/ 300 രൂപ മാത്രം ലഭിക്കുന്നത് എന്തിനാണെന്നു വിശദമാക്കുമോ;
 - (ബി) പ്രസ്തുത ഉത്തരവ് മൈനിംഗ് & ജിയോളജി വകുപ്പിലെ ജീവനക്കാർക്കും ബാധകമാക്കാൻ നടപടികൾ ഉണ്ടാകുമോ?

മൈനിംഗ് ആൻഡ് ജിയോളജി വകുപ്പ് നിയന്ത്രണങ്ങൾ

1895. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:
- (എ) വീടുനിർമ്മാണവുമായി ബന്ധപ്പെട്ട മൈനിംഗ് ആൻഡ് ജിയോളജി വകുപ്പ് എന്തെല്ലാം നിയന്ത്രണങ്ങളും നിബന്ധനകളുമാണ് ഏർപ്പെടുത്തിയിരിക്കുന്നത്; വിശദാംശം ലഭ്യമാക്കുമോ;
 - (ബി) സാധാരണക്കാർക്ക് 10 സെന്റിൽ താഴെയുള്ള വസ്തുവിൽ വീട് നിർമ്മാണവുമായി ബന്ധപ്പെട്ട് മണ്ണ് നീക്കുന്നതിനും ചെങ്കല്ല് വെട്ടിയെടുക്കുന്നതിനുമുള്ള നിബന്ധനകളിൽ ഇളവു വരുത്തുന്ന കാര്യം പരിഗണനയിലുണ്ടോ; ഇല്ലെങ്കിൽ പ്രസ്തുത ഇളവുകൾ വരുത്തുന്ന കാര്യം പരിഗണിക്കുമോ?

കാരികളുടെ പ്രവർത്തനം

1896. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് കാരികളുടെ പ്രവർത്തനത്തിന്, വിവിധ സാധ്യതകളെ ഏകോപിപ്പിച്ച് ദീർഘകാലാടിസ്ഥാനത്തിൽ ചെയ്യേണ്ട കാര്യങ്ങൾ സംബന്ധിച്ച കൈപ്പുസ്തകം തയ്യാറാക്കിയിട്ടുണ്ടോ; ഉണ്ടെങ്കിൽ പകർപ്പ് ലഭ്യമാക്കുമോ;
 - (ബി) കാരികളുടെ പ്രവർത്തനവുമായി ബന്ധപ്പെട്ട് രൂപീകരിച്ച കമ്മിറ്റിയുടെ മറ്റ് ശുപാർശകൾ എന്തെല്ലാമായിരുന്നു; വിശദമാക്കുമോ;

(സി) പ്രസ്തുത കമ്മിറ്റിയുടെ ശുപാർശകൾ നടപ്പിലാക്കാൻ എന്തെല്ലാം നടപടികളാണ് നാളിതുവരെ സ്വീകരിച്ചത് എന്ന് വിശദമാക്കാമോ?

ഉദമ സ്റ്റിന്നിംഗ് മിൽസ് തുറന്ന് പ്രവർത്തിപ്പിക്കുന്നതിന് നടപടി

1897. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിലെ ഉദമ സ്റ്റിന്നിംഗ് മിൽസ് തുറന്ന് പ്രവർത്തിപ്പിക്കുന്നതിന് നിലവിലുള്ള തടസ്സങ്ങൾ എന്തൊക്കെയാണെന്ന് വിശദമാക്കാമോ;
- (ബി) ഈ തടസ്സങ്ങൾ ഒഴിവാക്കി മിൽസ് തുറന്ന് പ്രവർത്തിക്കാൻ എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശങ്ങൾ അറിയിക്കാമോ?
- (സി) കാസർഗോഡ് പാക്കേജിൽ നിന്നും മറ്റും തുക അനുവദിച്ചിട്ടുള്ള സാഹചര്യത്തിൽ ഈ സ്ഥാപനം എന്ന് തുറന്ന് പ്രവർത്തിപ്പിക്കാനാവും എന്ന് അറിയിക്കാമോ?

സ്ത്രീ വിദ്യാർത്ഥികൾക്ക് കൈത്തറി യൂണിഫോം നൽകുന്ന പദ്ധതി

1898. ശ്രീ.അൻവർ സാദത്ത്

,, ഹൈബി ഈഡൻ

,, വി.ടി.ബൽറാം

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കൈത്തറി വ്യവസായത്തെ രക്ഷപ്പെടുത്തുവാൻ ഈ സർക്കാർ ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്; വിശദമാക്കുമോ;
- (ബി) സംസ്ഥാനത്തെ സ്കൂളുകളിലെ വിദ്യാർത്ഥികൾക്ക് കൈത്തറി യൂണിഫോം നൽകുന്ന പദ്ധതിയുടെ അവസ്ഥ ഇപ്പോൾ ഏതു ഘട്ടത്തിലാണെന്ന് വ്യക്തമാക്കുമോ;
- (സി) പദ്ധതിയനുസരിച്ച് ഏതെല്ലാം കുട്ടികൾക്കാണ് യൂണിഫോം നൽകാൻ ലക്ഷ്യമിട്ടിരുന്നതെന്ന് വിശദമാക്കുമോ;
- (ഡി) ഇതനുസരിച്ച് അടുത്ത അദ്ധ്യയന വർഷം മുതൽ എല്ലാ വിദ്യാർത്ഥികൾക്കും സ്ത്രീ യൂണിഫോം നൽകുന്നതിന് എന്തെങ്കിലും നടപടി കൈക്കൊണ്ടിട്ടുണ്ടോ; വിവരിക്കുമോ?

കൈത്തറി മേഖലയെ ശക്തിപ്പെടുത്തുന്നതിനായി നടപടികൾ

1899. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കൈത്തറി മേഖലയെ ശക്തിപ്പെടുത്തുന്നതിനായി ഈ സർക്കാർ എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കാമോ;
- (ബി) ഈ സർക്കാർ അധികാരമേറ്റെടുക്കുമ്പോൾ കൈത്തറി റിബേറ്റ് കുടിശ്ശിക എത്ര ഉണ്ടായിരുന്നു; 31.03.2016-ലെ കണക്ക് വ്യക്തമാക്കാമോ ;
- (സി) സംസ്ഥാനത്തെ പൂട്ടിക്കിടക്കുന്ന കൈത്തറി നെയ്യ് സഹകരണ സംഘങ്ങൾ തുറന്ന് പ്രവർത്തിക്കുന്നതിനായി സ്വീകരിച്ച നടപടികൾ വിശദീകരിക്കാമോ; എത്ര സംഘങ്ങൾ തുറന്ന് പ്രവർത്തിച്ചു; വിശദാംശം ജില്ലാടിസ്ഥാനത്തിൽ ലഭ്യമാക്കാമോ?

വാദി ബോർഡിന്റെ സ്ഥലം കെട്ടി സംരക്ഷിക്കുന്നതിനുള്ള നടപടി.

1900. ശ്രീ.ബി.ഡി. ദേവസ്സി : താഴെ കാണുന്ന ചോദ്യത്തിന് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

ചാലക്കുടി മണ്ഡലത്തിലെ പരിയാരം വില്ലേജിൽ മെയിൻറോഡിനോട് ചേർന്നു കിടക്കുന്ന വാദി ബോർഡിന്റെ ഉടമസ്ഥതയിലുള്ള സ്ഥലം കെട്ടി സംരക്ഷിക്കുന്നതിനും, പ്രസ്തുത സ്ഥലത്ത് അനുയോജ്യമായ പദ്ധതി നടപ്പാക്കുന്നതിനും ആവശ്യമായ നടപടികൾ സ്വീകരിക്കുമോ?

ആലത്തൂർ നിയോജക മണ്ഡലത്തിൽ വാദി ബോർഡിന്റെ ഉടമസ്ഥതയിലുള്ള യൂണിറ്റുകൾ

1901. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ആലത്തൂർ നിയോജക മണ്ഡലത്തിൽ വാദി ബോർഡിന്റെ ഉടമസ്ഥതയിൽ ഏതെല്ലാം യൂണിറ്റുകൾ പ്രവർത്തിക്കുന്നുണ്ടെന്നുള്ള വിശദവിവരങ്ങൾ നൽകാമോ;
- (ബി) മണ്ഡലത്തിൽ പുതിയ യൂണിറ്റുകൾ തുടങ്ങാൻ ഉദ്ദേശിക്കുന്നുണ്ടോ; വ്യക്തമാക്കാമോ?

"ഓപ്പറേഷൻ ഒളിമ്പ്യ" പദ്ധതി

1902. ശ്രീ.വി.ഡി.സതീശൻ

- ,, കെ.മുരളീധരൻ
- ,, അനിൽ അക്കര
- ,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഒളിമ്പിക്സിൽ രാജ്യത്തിന് മികച്ച താരങ്ങളെ സംഭാവനചെയ്യുന്നതിന് "ഓപ്പറേഷൻ ഒളിമ്പ്യ" എന്ന പേരിൽ പദ്ധതി ആസൂത്രണം ചെയ്തിട്ടുണ്ടോ;
- (ബി) ഏതൊക്കെ മത്സര ഇനങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നത്;

(സി) കേരളത്തിലെ ഒളിമ്പ്യന്മാരെ സംസ്ഥാനത്തെ സ്പോർട്സ് കൗൺസിലിന്റെ പരിശീലകരായി നിയമിക്കുവാൻ തീരുമാനിച്ചിട്ടുണ്ടോ; എത്രപേരെയാണ് ഇതു പ്രകാരം നിയമിക്കുവാൻ തീരുമാനിച്ചിട്ടുള്ളതെന്ന് വ്യക്തമാക്കുമോ?

ഇടവ ഗ്രാമപഞ്ചായത്തിലെ സ്റ്റേഡിയം നവീകരണം

1903. ശ്രീ.വി. ജോയി : താഴെ കാണുന്ന ചോദ്യത്തിന് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

വർക്കല മണ്ഡലത്തിലെ ഇടവ ഗ്രാമപഞ്ചായത്തിൽ സ്പോർട്സ് കൗൺസിലിനു കീഴിലുള്ള സ്റ്റേഡിയം അന്തർദേശീയ തലത്തിലുള്ള സ്റ്റേഡിയമായി ഉയർത്തുന്നതിനും നവീകരിക്കുന്നതിനും എത്ര രൂപ ചെലവ് വരമെന്ന കണക്കെടുത്തിട്ടുണ്ടോയെന്ന് വ്യക്തമാക്കുമോ?

എച്ച്.എം.റ്റി.സി ഗ്രൗണ്ടിന്റെ ശോചനീയാവസ്ഥ

1904. ശ്രീ.എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) ദേവികുളം നിയോജക മണ്ഡലത്തിലെ മൂന്നാർ എച്ച്.എം.റ്റി.സി ഗ്രൗണ്ടിന്റെ ശോചനീയാവസ്ഥ ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ പ്രസ്തുത ശോചനീയാവസ്ഥ പരിഹരിക്കാൻ എന്ത് നടപടിയാണ് സ്വീകരിച്ചിരിക്കുന്നതെന്ന് വ്യക്തമാക്കുമോ;

(സി) നടപടി സ്വീകരിച്ചിട്ടില്ലെങ്കിൽ ആവശ്യമായ നടപടികൾ സ്വീകരിക്കുമോ?

മികച്ച സ്പോർട്സ് താരങ്ങൾക്ക് ജോലി നൽകുന്ന പദ്ധതി

1905. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) മികച്ച സ്പോർട്സ് താരങ്ങൾക്ക് സർക്കാർ സർവ്വീസിൽ ജോലി നൽകുന്ന പദ്ധതി പ്രകാരം ഏതെല്ലാം വിഭാഗത്തിൽപ്പെട്ട കളിക്കാരെയാണ് നിലവിൽ ഉൾപ്പെടുത്തി വരുന്നതെന്ന് വ്യക്തമാക്കുമോ;

(ബി) പ്രസ്തുത പദ്ധതിയിലൂടെ സ്പെഷ്യൽ ഒളിമ്പിക്സിൽ പങ്കെടുത്തവർക്കു കൂടി ജോലി ലഭ്യമാക്കാൻ നടപടികൾ സ്വീകരിക്കുമോ?

സ്പോർട്സ് നയം

1906. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സ്റ്റോർട്സ് & ഗെയിംസിൽ മികവ് തെളിയിച്ചിട്ടുള്ള വിവിധ സ്റ്റോർട്സ് താരങ്ങൾക്ക് മികവിന്റെ അടിസ്ഥാനത്തിൽ കേരളത്തിലെ വിവിധ സർക്കാർ, അർദ്ധസർക്കാർ, പൊതുമേഖലാ സ്ഥാപനങ്ങൾ തുടങ്ങിയവയിൽ ജോലി കൊടുക്കുവാൻ നടപടി സ്വീകരിക്കുമോ;
- (ബി) നിലവിൽ സ്റ്റോർട്സ് & ഗെയിംസ് താരങ്ങൾക്ക് കൊടുക്കുന്ന വിവിധതരം പ്രോത്സാഹനങ്ങൾ പരിമിതമാണ് എന്ന പരാതികളുടെ വെളിച്ചത്തിൽ ഇവർക്കുള്ള സ്റ്റോളർഷിപ്പുകൾ, കിറ്റ് അലവൻസുകൾ തുടങ്ങിയവ വർദ്ധിപ്പിക്കുന്നതിന് നടപടികൾ സ്വീകരിക്കുമോ?

സ്റ്റോർട്ട്സ് കോട്ട നിയമന മാനദണ്ഡം

1907. ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് വ്യവസായവും സ്റ്റോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:
- (എ) സർക്കാർ സർവ്വീസിൽ സ്റ്റോർട്സ് കോട്ടയിൽ നിയമനം നൽകുന്നതിന് നിലവിലുള്ള മാനദണ്ഡങ്ങൾ എന്തൊക്കെയാണെന്ന് അറിയിക്കാമോ;
 - (ബി) പ്രസ്തുത നിയമനത്തിനായുള്ള എത്ര അപേക്ഷകൾ നിലവിലുണ്ടെന്നും ഈ സർക്കാർ അധികാരത്തിൽ വന്ന ശേഷം എത്ര പേർക്ക് നിയമനം നൽകിയിട്ടുണ്ടെന്നും അറിയിക്കാമോ?

എളങ്കുന്നപ്പുഴ സാന്താക്രൂസ് ഗ്രൗണ്ടിൽ മിനി സ്റ്റേഡിയം നിർമ്മാണം

1908. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് വ്യവസായവും സ്റ്റോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:
- (എ) എളങ്കുന്നപ്പുഴ സാന്താക്രൂസ് ഗ്രൗണ്ടിൽ മിനി സ്റ്റേഡിയം നിർമ്മിക്കുന്നതിനായി ഡി.പി.ആർ തയ്യാറാക്കുന്നതിന് സ്വീകരിച്ച നടപടി വ്യക്തമാക്കാമോ;
 - (ബി) ഡി.പി.ആർ തയ്യാറാക്കുന്നതിനുള്ള ഏജൻസിയെ നിശ്ചയിക്കുന്നതിനുള്ള നടപടിക്രമം വിശദമാക്കാമോ;
 - (സി) ഏതെങ്കിലും ഏജൻസിയെ ചുമതലപ്പെടുത്തിയിട്ടുണ്ടെങ്കിൽ ഏത് ഏജൻസിയെന്നും, ഏജൻസിയെ നിശ്ചയിച്ച തീയതി ഏതെന്നും വ്യക്തമാക്കാമോ?

അണ്ടർ 17 ലോകകപ്പ് ഫുട്ബോൾ മത്സരം

1909. ശ്രീ.പി.ടി. തോമസ്
- ,, ഹൈബി ഇറാഡൻ
 - ,, എ.പി. അനിൽ കുമാർ
 - ,, വി.ടി.ബൽറാം : താഴെ കാണുന്ന ചോദ്യങ്ങൾക്ക് വ്യവസായവും സ്റ്റോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) അണ്ടർ 17 ലോകകപ്പ് ഫുട്ബോൾ മത്സരത്തിന്റെ സെമിഫൈനൽ മത്സരങ്ങളുടെ വേദിയാകാൻ കേരളത്തിന് കഴിയാതിരുന്ന സാഹചര്യം എന്താണ്;
- (ബി) ഫിഫ മുന്നോട്ടു വച്ച അന്തിമസമയക്രമം സംസ്ഥാനം ഗൗരവത്തോടെ എടുത്തില്ലായെന്നും അണ്ടർ 17 ലോകകപ്പിന്റെ വ്യാപ്തിയും, പ്രാധാന്യവും തിരിച്ചറിയാൻ ഉദ്യോഗസ്ഥവൃന്ദത്തിനും ഭരണാധികാരികൾക്കും കഴിയാതെപോയി എന്നുമുള്ള ആക്ഷേപം ശരിയാണോ;
- (സി) ഭരണ സംവിധാനത്തിലെ അനാസ്ഥയാണോ ഒരുക്കങ്ങളിലെ മെല്ലെപ്പോക്കിന് കാരണമായതെന്ന് വ്യക്തമാക്കുമോ;
- (ഡി) സെമിഫൈനൽ മത്സരങ്ങൾക്ക് മുമ്പുള്ള മറ്റ് മത്സരങ്ങളെങ്കിലും സംസ്ഥാനത്തിന് ലഭിക്കുന്ന തരത്തിൽ മേയ് 15 ന് മുൻ ഫിഫ നിഷ്കർഷിച്ച വിധത്തിൽ ഒരുക്കങ്ങൾ പൂർത്തിയാക്കുന്നതിന് അടിയന്തര നിർദ്ദേശം നൽകുമോയെന്ന് വ്യക്തമാക്കുമോ?

അണ്ടർ 17 ലോകകപ്പിന്റെ വിജയകരമായ നടത്തിപ്പിനായി നടപടി

1910. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) അണ്ടർ 17 ലോകകപ്പിന്റെ വിജയകരമായ നടത്തിപ്പിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) ഇതിന്റെ ഭാഗമായി ഫിഫ നിലവാരത്തിലെത്തിക്കുവാൻ ഏതെല്ലാം ഗ്രൗണ്ടുകളാണ് പരിശീലനത്തിനായി തെരഞ്ഞെടുത്തിട്ടുള്ളതെന്നും എന്തെല്ലാം നടപടികളാണ് ഇതിനായി സ്വീകരിച്ചിട്ടുള്ളതെന്നും വ്യക്തമാക്കുമോ?

യുവജനക്ഷേമ ബോർഡ് നടപ്പാക്കുന്ന പ്രധാന പദ്ധതികൾ

1911. ശ്രീ.മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) യുവജനങ്ങൾക്ക് തൊഴിൽ പരിശീലനം നൽകൽ, സ്വയം സംരംഭകത്വം പ്രോത്സാഹിപ്പിക്കൽ, സാമൂഹിക പ്രവർത്തനം തുടങ്ങിയവയ്ക്കായി സംസ്ഥാന യുവജനക്ഷേമ ബോർഡ് 2016-17-ൽ സംഘടിപ്പിച്ച പരിപാടികൾ ഏതെല്ലാമെന്ന് വ്യക്തമാക്കാമോ;
- (ബി) ഈ സർക്കാർ അധികാരത്തിൽ വന്നശേഷം യുവജനക്ഷേമത്തിനായി പുതിയതായി നടപ്പിലാക്കിയ പ്രധാന പദ്ധതികൾ എന്തെല്ലാമാണെന്ന് അറിയിക്കാമോ?

മറയൂരിൽ സബ് സ്റ്റേഷൻ ആരംഭിക്കുന്നതിന് നടപടി

1912. ശ്രീ.എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ദേവികുളം നിയോജകമണ്ഡലത്തിലെ മറയൂരിൽ സബ് സ്റ്റേഷൻ ആരംഭിക്കുന്നതിന് തടസ്സങ്ങൾ എന്തെങ്കിലും നിലനിൽക്കുന്നുണ്ടോയെന്ന് വ്യക്തമാക്കുമോ;
- (ബി) ഉണ്ടെങ്കിൽ അവ പരിഹരിക്കാൻ ആവശ്യമായ നടപടി സ്വീകരിക്കുമോയെന്ന് വ്യക്തമാക്കുമോ;
- (സി) ഇല്ലെങ്കിൽ സബ് സ്റ്റേഷൻ ആരംഭിക്കുന്നതിന്റെ നടപടിക്രമങ്ങൾ എന്തെല്ലാമാണെന്ന് വ്യക്തമാക്കുമോ?

ഇരിമ്പിളിയം ഗ്രാമപഞ്ചായത്തിൽ കസ്റ്റമർ കെയർ സെന്റർ ആരംഭിക്കുവാൻ നടപടി

1913. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കസ്റ്റമർ കെയർ സെന്റർ എന്ന ആശയം വൈദ്യുതി ബോർഡിൽ നടപ്പിലാക്കുവാൻ നടപടി സ്വീകരിക്കുമോ;
- (ബി) കോട്ടക്കൽ നിയോജക മണ്ഡലത്തിലെ ഇരിമ്പിളിയം ഗ്രാമപഞ്ചായത്തിൽ വൈദ്യുതി ബോർഡിന്റെ സേവനങ്ങൾക്കും വൈദ്യുതി ബില്ലിന് തുക അടയ്ക്കുന്നതിനും ജനങ്ങൾ അനുഭവിക്കുന്ന ബുദ്ധിമുട്ട് പരിഹരിക്കുവാൻ നടപടി സ്വീകരിക്കുമോ;
- (സി) ഇതിനായി ഒരു കസ്റ്റമർ കെയർ സംവിധാനം ഇരിമ്പിളിയം പഞ്ചായത്തിൽ ആരംഭിക്കുവാൻ നടപടി സ്വീകരിക്കുമോ; ഇതിനുള്ള നടപടികൾ എന്തെങ്കിലും ആരംഭിച്ചിട്ടുണ്ടോ;
- (ഡി) ഇതു സംബന്ധിച്ച എക്സിക്യൂട്ടീവ് എഞ്ചിനീയർ മലപ്പുറം, ഡെപ്യൂട്ടി ചീഫ് എഞ്ചിനീയർ, മഞ്ചേരി എന്നിവരുടെ റിപ്പോർട്ട് ലഭ്യമായിട്ടുണ്ടോ; വ്യക്തമാക്കുമോ?

ലൈൻ വർക്കർമാരെ സ്ഥിരപ്പെടുത്തുവാൻ പാലക്കാട് ഇൻഡസ്ട്രിയൽ ട്രൈബ്യൂണൽ ഉത്തരവ്

1914. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി. ലിമിറ്റഡിൽ കരാർ ലൈൻ വർക്കർമാരെ സ്ഥിരപ്പെടുത്തുവാൻ 2004ൽ പാലക്കാട് ഇൻഡസ്ട്രിയൽ ട്രൈബ്യൂണൽ ഉത്തരവ് നൽകിയിട്ടുണ്ടോ;
- (ബി) ഈ ഉത്തരവ് നടപ്പിലാക്കുന്നതുമായി ബന്ധപ്പെട്ട് കെ.എസ്.ഇ.ബി. ലിമിറ്റഡ് സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദീകരിക്കുമോ?

സോളാർ എനർജിയുടെ ഉപയോഗം വ്യാപിപ്പിക്കുന്നതിന് നടപടി

1915. ശ്രീ.എ.എം. ആരിഫ്
,, ആന്റണി ജോൺ

„ പി.വി. അൻവർ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി പ്രതിസന്ധി രൂക്ഷമായിക്കൊണ്ടിരിക്കുന്ന സാഹചര്യത്തിൽ വീടുകളിൽ സോളാർ എനർജിയുടെ ഉപയോഗം പ്രോത്സാഹിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നത്;
- (ബി) ഗാർഹിക ആവശ്യങ്ങൾക്ക് സോളാർ എനർജിയുടെ ഉപയോഗം വ്യാപിപ്പിക്കുന്നതിന്റെ ഭാഗമായി സൗരോർജ്ജം ലഭ്യമാക്കുന്നതിന് ഏതെല്ലാം സർക്കാർ ഏജൻസികളും സർക്കാർ അംഗീകൃത ഏജൻസികളുമാണ് പ്രവർത്തിക്കുന്നതെന്ന് വ്യക്തമാക്കാമോ;
- (സി) വീടുകളിൽ സൗരോർജ്ജ സംവിധാനങ്ങൾ സ്ഥാപിക്കുന്നതിന് നിലവിൽ ഏതെല്ലാം ഇനത്തിൽ എത്ര രൂപ വരെ സബ്സിഡി ലഭിക്കുന്നുണ്ടെന്ന് വ്യക്തമാക്കാമോ;
- (ഡി) സോളാർ യൂണിറ്റുകൾ സ്ഥാപിക്കുന്നതിന് വായ്പ നൽകുന്നത് സംബന്ധിച്ച് ബാങ്ക് മേധാവികളുമായി ചർച്ച നടത്തുമോ;
- (ഇ) സോളാർ എനർജിയുടെ ഉപയോഗം വ്യാപിപ്പിക്കുന്നതിന്റെ ഭാഗമായി എം.പി.മാർ, എം.എൽ.എ.മാർ അടക്കമുള്ള ജനപ്രതിനിധികളുടെ വീടുകളിൽ ഇവ സ്ഥാപിച്ച് മാതൃക കാട്ടുന്നതിനുള്ള നിർദ്ദേശം നൽകുമോ;
- (എഫ്) പ്രസ്തുത പദ്ധതിയിൽ സർക്കാർ ജീവനക്കാർ കൂടി പങ്കാളികളാകണമെന്ന് നിർദ്ദേശം നൽകാൻ നടപടി സ്വീകരിക്കുമോ ?

മണലൂർ മുല്ലശ്ശേരിയിൽ പുതിയ ട്രാൻസ്ഫോർമർ

1916. ശ്രീ.മുരളി പെരുനെല്ലി : താഴെ കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:

മണലൂർ മണ്ഡലത്തിലെ മുല്ലശ്ശേരിയിലെ വൈദ്യുതി സബ് സ്റ്റേഷന്റെ ശേഷി വർദ്ധിപ്പിക്കുന്നതിനായി പുതിയ ട്രാൻസ്ഫോർമർ സ്ഥാപിച്ചിട്ടുണ്ടോ; വിശദാംശങ്ങൾ നൽകാമോ?

ഗാർഹിക ഉപഭോക്താക്കൾക്ക് വൈദ്യുതി നിരക്കിൽ വരുത്തിയ വർദ്ധനവ്

1917. ശ്രീ.വി.എസ്.ശിവകുമാർ

„ ഷാഫി പറമ്പിൽ

„ സബ്ബി ജോസഫ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) നിലവിൽ കേരളത്തിൽ എത്ര മെഗാവാട്ട് വൈദ്യുതിയാണ് ഉല്പാദിപ്പിക്കുന്നത്, കേരളത്തിലെ നിലവിലെ വൈദ്യുതി ഉപഭോഗം എത്രയാണ്, കുറവു വരുന്ന വൈദ്യുതി വാങ്ങുന്നതിന് നിലവിൽ ഒരു യൂണിറ്റിന്

എത്ര രൂപയാണ് ചെലവ് വരുന്നത്;

- (ബി) ഗാർഹിക ഉപഭോക്താക്കൾക്ക് വൈദ്യുതി നിരക്കിൽ വർദ്ധന വരുത്തിയിട്ടുണ്ടോ, എത്ര പൈസയുടെ വർദ്ധനവാണ് വരുത്തിയത്;
- (സി) 2019 വരെ ഗാർഹിക ഉപഭോക്താക്കൾക്കുള്ള വൈദ്യുതി നിരക്കിൽ വർദ്ധനവ് വരുത്തില്ലായെന്ന രീതിയിൽ കേന്ദ്ര സർക്കാരുമായി ഏതെങ്കിലും കരാറിൽ ഒപ്പു വച്ചിട്ടുണ്ടോ; എങ്കിൽ ഇതുസംബന്ധിച്ച വിശദാംശം ലഭ്യമാക്കുമോ ?

മസ്ദൂർ തസ്തിക ഒഴിവു നികത്താൻ നടപടി

1918. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കെ. എസ്. ഇ. ബി. യിൽ മസ്ദൂർ തസ്തിക എത്ര എണ്ണം ഒഴിഞ്ഞ് കിടക്കുന്നുണ്ട്;
- (ബി) ഈ തസ്തികകൾ നികത്തുന്നതിന് ബോർഡ് നടപടി സ്വീകരിച്ചിട്ടുണ്ടോ;
- (സി) ഉണ്ടെങ്കിൽ അതിന്റെ വിശദാംശം വ്യക്തമാക്കുമോ?

എലത്തൂർ തലക്കുളത്തൂർ സൗരോർജ്ജ പ്ലാന്റ്

1919. ശ്രീ.എ. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലയിലെ എലത്തൂർ മണ്ഡലത്തിലെ തലക്കുളത്തൂരിൽ സ്ഥിതി ചെയ്യുന്ന കെ.എസ്.ഇ.ബി. ലിമിറ്റഡിന്റെ അധീനതയിലുള്ള 3 ഏക്കർ വിസ്തൃതിയിൽ 650 കിലോവാട്ട് ശേഷിയുള്ള സൗരോർജ്ജ പ്ലാന്റ് എന്ന് കമ്മീഷൻ ചെയ്യുമെന്ന് വെളിപ്പെടുത്താമോ;
- (ബി) ബോർഡിന്റെ അധീനതയിലുള്ള ശേഷിക്കുന്ന സ്ഥലത്ത് കെ.എസ്.ഇ. ബി ലിമിറ്റഡിന്റെ ട്രെയിനിംഗ് സെന്റർ തുടങ്ങുവാൻ ഉദ്ദേശിക്കുന്നുണ്ടോ;
- (സി) ഉണ്ടെങ്കിൽ വിശദവിവരം വ്യക്തമാക്കാമോ?

അതിരപ്പിള്ളി തേനരുവി-നർമ്മദ, ചിക്ലായി എന്നീ ജലനിധികൾക്ക് നൽകിയ അധികബിൽ

1920. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ചാലക്കുടി മണ്ഡലത്തിലെ അതിരപ്പിള്ളി ഗ്രാമപഞ്ചായത്തിലെ തേനരുവി-നർമ്മദ, ചിക്ലായി എന്നീ ജലനിധികൾക്ക് കെ.എസ്.ഇ.ബി. നൽകിയ അധികബിൽ ഒഴിവാക്കുന്നതിനായി ജലനിധി സെക്രട്ടറി സമർപ്പിച്ച അപേക്ഷയിൽ എന്ത് നടപടിയാണ് സ്വീകരിച്ചിട്ടുള്ളത് എന്ന് അറിയിക്കാമോ;
- (ബി) ഇല്ലെങ്കിൽ ഇതിനായി അടിയന്തര നടപടി സ്വീകരിക്കുമോ?

കോഴിക്കോട് നല്ലും താപവൈദ്യുതനിലയം

1921. ശ്രീ.വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലയിലെ നല്ലും താപവൈദ്യുതനിലയത്തിന്റെ ഉൽപാദനശേഷി എത്രയാണ്;
- (ബി) നിലവിൽ എത്ര മെഗാവാട്ട് വൈദ്യുതി പ്രതിദിനം ഉൽപാദിപ്പിക്കുന്നുണ്ട്;
- (സി) ഇതിന്റെ ഉൽപാദനശേഷി കൂട്ടുന്നതിനുള്ള നടപടികൾ സ്വീകരിച്ചിട്ടുണ്ടോ?

വൈദ്യുതോത്പാദന രംഗത്ത് നടപ്പാക്കാനുദ്ദേശിക്കുന്ന പദ്ധതികളും അവയുടെ പുരോഗതിയും

1922. ശ്രീമതി.പി. അയിഷാ പോറ്റി

ശ്രീ.ജോൺ ഫെർണാണ്ടസ്

,, യു. ആർ. പ്രദീപ്

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഗുണമേന്മയുള്ള വൈദ്യുതി താങ്ങാവുന്ന നിരക്കിൽ എല്ലാവർക്കും എന്ന സർക്കാർ നയം പ്രാവർത്തികമാക്കാനായി സ്വീകരിച്ചിട്ടുള്ള നടപടികൾ എന്തെല്ലാമെന്ന് അറിയിക്കാമോ;
- (ബി) വൈദ്യുതോത്പാദന രംഗത്ത് നടപ്പാക്കാനുദ്ദേശിക്കുന്ന പദ്ധതികളും അവയുടെ പുരോഗതിയും അറിയിക്കാമോ;
- (സി) പ്രസരണ രംഗം ശാക്തീകരിക്കാനായി ആവിഷ്കരിച്ചിട്ടുള്ള പദ്ധതികളുടെ വിശദാംശം നൽകുമോ?

കെ. എസ്. ഇ. ബി. യിൽ ജൂനിയർ അസിസ്റ്റന്റ്/ക്യാഷ്യർ നിയമനം

1923. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ. എസ്. ഇ. ബി. യിൽ ജൂനിയർ അസിസ്റ്റന്റ്/ക്യാഷ്യർ തസ്തികയിലേക്കുള്ള പി. എസ്. സി. റാങ്ക് ലിസ്റ്റ് നിലവിൽ വന്നതെപ്പോൾ; ലിസ്റ്റിൽ നിന്നും എത്ര ഉദ്യോഗാർത്ഥികൾക്ക് നിയമനം നൽകി; ലിസ്റ്റിന്റെ കാലാവധി എന്ന് അവസാനിക്കും;
- (ബി) പുതുതായി ആരംഭിച്ച വൈദ്യുതി സെക്ഷൻ ഓഫീസുകളിൽ ഉൾപ്പെടെ എത്ര ഒഴിവുകൾ നിലവിലുണ്ട്; പ്രസ്തുത ഒഴിവുകൾ നികത്തുന്നതിന് നടപടി സ്വീകരിക്കുമോ; എങ്കിൽ വിശദാംശം നൽകുമോ?

കെ.എസ്.ഇ.ബി കേരളത്തിന് വെളിയിൽ നിന്നും വാങ്ങുന്ന വൈദ്യുതി

1924. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി ലിമിറ്റഡ് കേരളത്തിന് വെളിയിൽ നിന്നും ഒരു മാസം ശരാശരി എത്ര യൂണിറ്റ് വൈദ്യുതി വാങ്ങുന്നുണ്ട്; ഇത് ഏതൊക്കെ സ്ഥാപനത്തിൽ നിന്നുമാണെന്നും യൂണിറ്റിന് എത്ര തുകയ്യാണെന്നും വിശദാംശങ്ങൾ വെളിപ്പെടുത്തുമോ;
- (ബി) വൈദ്യുതി വാങ്ങുന്ന ഇനത്തിൽ ഒരു മാസം കെ.എസ്.ഇ.ബി ലിമിറ്റഡ് എത്ര കോടി രൂപ ചെലവഴിക്കുന്നുണ്ട്;
- (സി) കേരളത്തിനു വെളിയിൽ നിന്നും വൈദ്യുതി വാങ്ങി കേരളത്തിലെ വിവിധ താരിഫിലുള്ള ഉപഭോക്താക്കൾക്ക് /വ്യവസായികൾക്ക് നൽകുന്നത് മൂലം ഉണ്ടാകുന്നത് നഷ്ടമാണോ; അതോ ലാഭമാണോ; വിശദാംശങ്ങൾ വെളിപ്പെടുത്തുമോ?

കെ.എസ്.ഇ.ബി ലിമിറ്റഡിലെ ഒഴിവുകൾ

1925. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) നിലവിൽ കെ.എസ്.ഇ.ബി ലിമിറ്റഡിൽ ഏതൊക്കെ തസ്തികകളിൽ ഒഴിവുണ്ടെന്ന് കണ്ടെത്തിയിട്ടുണ്ടോ; ഉണ്ടെങ്കിൽ തസ്തിക തിരിച്ച് ഇതിന്റെ വിശദാംശങ്ങൾ വെളിപ്പെടുത്തുമോ;
- (ബി) ഏതൊക്കെ തസ്തികകളുടെ ഒഴിവുകൾ പി.എസ്.സി യ്ക്ക് റിപ്പോർട്ട് ചെയ്തിട്ടുണ്ട്; വിശദാംശങ്ങൾ വെളിപ്പെടുത്തുമോ;
- (സി) ഇതിൽ ഏതെങ്കിലും തസ്തികയുടെ പി.എസ്.സി റാങ്ക് ലിസ്റ്റ് നിലവിൽ ഉണ്ടോ; ഇതിന്റെ വിശദാംശങ്ങൾ വെളിപ്പെടുത്തുമോ;
- (ഡി) കെ.എസ്.ഇ.ബി ലിമിറ്റഡിൽ ഏതൊക്കെ തസ്തികകളിൽ കരാർ ജീവനക്കാർ ജോലി ചെയ്യുന്നുണ്ട് ; ഇവരുടെ എണ്ണവും തസ്തികകളും വിശദമാക്കുമോ;
- (ഇ) എംപ്ലോയ്മെന്റ് എക്സ്ചേഞ്ച് വഴി കെ.എസ്.ഇ.ബി ലിമിറ്റഡിൽ ജീവനക്കാർ ജോലിചെയ്യുന്നുണ്ടോ; എങ്കിൽ ഇതിന്റെ വിശദാംശങ്ങൾ വെളിപ്പെടുത്തുമോ;
- (എഫ്) കെ.എസ്.ഇ.ബി യിൽ ഒഴിഞ്ഞു കിടക്കുന്ന തസ്തികകളിൽ ജീവനക്കാരെ നിയമിക്കാൻ നടപടി സ്വീകരിക്കുമോ; ഇതിന് എന്തെങ്കിലും തടസ്സം ഉണ്ടെങ്കിൽ വിശദാംശങ്ങൾ വെളിപ്പെടുത്തുമോ?

കെ.എസ്.ഇ.ബി. ക്ക് വൈദ്യുതിചാർജ്ജ് കുടിശ്ശിക

1926. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സഹകരണ സ്ഥാപനങ്ങളുടെ വൈദ്യുതിചാർജ്ജ് കുടിശ്ശിക എത്ര കോടി രൂപയാണ്;

- (ബി) വൈദ്യുതിചാർജ്ജ് കുടിശ്ശിക വരുത്തിയ ഹൈടെൻഷൻ, എക്സ്ട്രാ ഹൈടെൻഷൻ ഉപഭോക്താക്കളുടെ എണ്ണം എത്രയാണ്; ഈ വിഭാഗങ്ങൾ കെ.എസ്.ഇ.ബി. ക്ക് നൽകാനുള്ള തുക എത്ര?
- (സി) തുക സമയബന്ധിതമായി പിരിച്ചെടുക്കാൻ കെ.എസ്.ഇ.ബി. എന്തല്ലാം നടപടികൾ കൈക്കൊള്ളും? വിശദാംശങ്ങൾ നൽകുമോ?

കെ.എസ്.ഇ.ബി.യിലെ കരാർ തൊഴിലാളികൾ

1927. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി.ലിമിറ്റഡിൽ വിവിധ വിഭാഗങ്ങളിലായി കരാറടിസ്ഥാനത്തിൽ എത്ര തൊഴിലാളികൾ ജോലി ചെയ്യുന്നുണ്ട്; ഓരോ വിഭാഗത്തിലെയും എണ്ണം പ്രത്യേകമായി നൽകുമോ;
- (ബി) കരാർ തൊഴിലാളികളുടെ വേതനം പരിഷ്കരിച്ചു കൊണ്ട് ഉത്തരവിറങ്ങിയിട്ടുണ്ടോ;
- (സി) ഇത് പ്രകാരമുള്ള പരിഷ്കരിച്ച വേതനം കരാർ തൊഴിലാളികൾക്ക് നൽകിയിട്ടുണ്ടോ;
- (ഡി) നൽകിയിട്ടില്ലെങ്കിൽ പരിഷ്കരിച്ച വേതനം കൊടുക്കാത്തതിന്റെ കാരണം എന്താണെന്ന് വിശദമാക്കുമോ?

കെ.എസ്.ഇ.ബിയിലെ ജൂനിയർ അസിസ്റ്റന്റ്/ക്യാഷ്യർ തസ്തികയിലെ ഒഴിവുകൾ

1928. ശ്രീ.എ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബിയിൽ ജൂനിയർ അസിസ്റ്റന്റ്/ക്യാഷ്യർ തസ്തികയിൽ നിലവിൽ എത്ര ഒഴിവുകളുണ്ട്;
- (ബി) പ്രസ്തുത ഒഴിവുകൾ പി.എസ്.സിക്ക് റിപ്പോർട്ട് ചെയ്തിട്ടുണ്ടോ; ഇല്ലെങ്കിൽ കാരണമെന്താണ്;
- (സി) അഡ്മിനിസ്ട്രേറ്റീവ് വിജിലൻസ് വിഭാഗം നടത്തിയ പരിശോധനയിൽ പി.എസ്.സിക്ക് റിപ്പോർട്ട് ചെയ്യാത്ത എത്ര ഒഴിവുകളാണ് കണ്ടെത്തിയത് ;
- (ഡി) കെ.എസ്.ഇ.ബിയിൽ നിലവിൽ നിയമനനിരോധനമുണ്ടോ; ഇല്ലെങ്കിൽ പ്രസ്തുത ഒഴിവുകൾ അടിയന്തിരമായി പി.എസ്.സിക്ക് റിപ്പോർട്ട് ചെയ്യുന്നതിന് നടപടി സ്വീകരിക്കുമോ?

കെ.എസ്.ഇ.ബിയുടെ വരുമാനകമ്മി നികത്തുന്നതിന് വൈദ്യുതി നിരക്ക് വർദ്ധനവ്

1929. ശ്രീ.തിരുവഞ്ചൂർ രാധാകൃഷ്ണൻ

,, എൽദോസ് കുന്നപ്പിള്ളി

,, പി.ടി. തോമസ്

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി.ലിമിറ്റഡ് നിലവിൽ ലാഭകരമായിട്ടാണോ പ്രവർത്തിക്കുന്നത് എങ്കിൽ വിശദാംശം നൽകുമോ;
- (ബി) കേരള സ്റ്റേറ്റ് ഇലക്ട്രിസിറ്റി ബോർഡിന്റെ 2013 നവംബർ ഒന്ന് വരെയുള്ള ബാധ്യതകൾ സർക്കാർ ഏറ്റെടുത്തിരുന്നോ;
- (സി) നിലവിൽ കെ.എസ്.ഇ.ബി.ക്ക് വരുമാനം കമ്മിയുണ്ടോ; എങ്കിൽ എത്രയാണ്;
- (ഡി) പ്രസ്തുത കമ്മി നികത്തുന്നതിനായിട്ടാണോ വൈദ്യുതി നിരക്ക് 2017 ഏപ്രിൽ 18 മുതൽ വർദ്ധിപ്പിച്ചത്?

സി.എഫ്.എൽ.കൾക്കും ഫിലമെന്റ് ബൾബുകൾക്കും പകരം എൽ.ഇ.ഡി. ബൾബുകളും സ്റ്റാർട്ട് മീറ്ററും സ്ഥാപിക്കുന്നതിനു പദ്ധതി

1930. ശ്രീ.ആർ. രാജേഷ്

- ,, എം. സ്വരാജ്
- ,, കെ. ആൻസലൻ
- ,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നേരിടുന്ന അതിഗുരുതരമായ വൈദ്യുതി ക്ഷാമത്തിന്റെ പശ്ചാത്തലത്തിൽ തെരുവ് വിളക്കുകളും വീടുകളിൽ ഉപയോഗിക്കുന്ന സി.എഫ്.എൽ.കളും ഫിലമെന്റ് ബൾബുകളും മാറ്റി പകരം എൽ.ഇ.ഡി. ബൾബുകൾ സ്ഥാപിക്കാനുള്ള പദ്ധതി നടപ്പിലാക്കുന്നുണ്ടോ; എങ്കിൽ പുരോഗതി അറിയിക്കാമോ;
- (ബി) പദ്ധതിക്കായി എത്ര തുക നീക്കി വെച്ചിട്ടുണ്ടെന്നും ഈ പദ്ധതിയിലൂടെ വൈദ്യുതി ഉപഭോഗത്തിൽ എത്ര കുറവുണ്ടാകുമെന്നാണ് പ്രതീക്ഷിക്കുന്നതെന്നും അറിയിക്കാമോ;
- (സി) പ്രതിമാസ വൈദ്യുതി ഉപഭോഗം 200 യൂണിറ്റിലധികമുള്ള ഉപഭോക്താക്കൾക്ക് സ്റ്റാർട്ട് മീറ്റർ ഘടിപ്പിക്കാനുള്ള പദ്ധതി വഴി ലക്ഷ്യമാക്കുന്ന നേട്ടമെന്തെന്ന് അറിയിക്കാമോ?

ഓച്ചിറ സബ്ഡിവിഷൻ വിഭജിക്കുന്നതിന് നടപടി

1931. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഓച്ചിറ ഇലക്ട്രിക്കൽ സബ്ഡിവിഷൻ ഓഫീസിലെ ജോലിഭാരം ശ്രദ്ധയിൽപ്പെട്ടിട്ടുണ്ടോ; ഇതുമൂലം ജനങ്ങൾക്കുണ്ടാകുന്ന ബുദ്ധിമുട്ട് പരിഹരിക്കുന്നതിനായി ഓച്ചിറ ഇലക്ട്രിക്കൽ സബ്ഡിവിഷനെ വിഭജിക്കുന്നതിന് നടപടി സ്വീകരിക്കുമോ;
- (ബി) പ്രസ്തുത ഡിവിഷനെ വിഭജിച്ച് വള്ളിക്കാവ് കേന്ദ്രമാക്കി സബ്ഡിവിഷൻ ആരംഭിക്കുന്നതിന് നടപടി സ്വീകരിക്കുമോ?

കേന്ദ്ര പൂളിൽ നിന്നും സംസ്ഥാനം ആവശ്യപ്പെട്ട വൈദ്യുതി

1932. ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര പൂളിൽ നിന്നും സംസ്ഥാനം ആവശ്യപ്പെട്ട വൈദ്യുതി ലഭ്യമാകുന്നുണ്ടോ; ഇതിന് വേണ്ടി എന്തെല്ലാം കാര്യങ്ങളാണ് സർക്കാർ ചെയ്തിട്ടുള്ളത്;
- (ബി) സംസ്ഥാനത്ത് ഇപ്പോഴുണ്ടായ വൈദ്യുത ചാർജ്ജ് വർദ്ധനവിന്റെ കാരണമെന്തെന്ന് വ്യക്തമാക്കാമോ?

ആറന്മുള നിയോജക മണ്ഡലത്തിൽ സമ്പൂർണ്ണ വൈദ്യുതീകരണം

1933. ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ആറന്മുള നിയോജക മണ്ഡലത്തിൽ സമ്പൂർണ്ണ വൈദ്യുതീകരണം പദ്ധതിയിൽ ഉൾപ്പെടുത്തി നിലവിൽ എത്ര വീടുകൾ വൈദ്യുതീകരിച്ചിട്ടുണ്ട്;
- (ബി) പദ്ധതിയിൽ ഉൾപ്പെടുത്തി വൈദ്യുതീകരണം ചെയ്യുവാൻ കഴിയാത്ത വീടുകൾ ഇനി എത്രയെണ്ണമുണ്ട്; ഈ വീടുകൾ ഏത് പഞ്ചായത്തിൽ; ഏത് വാർഡിൽ ; ആരുടേതൊക്കെയാണ്; വിശദാംശം ലഭ്യമാക്കുമോ;
- (സി) ലഭിച്ച അപേക്ഷയിൽ സ്വന്തമായി വയറിംഗ് ചെയ്തത് എത്രയെണ്ണം ; ചെയ്യാത്തത് എത്രയെണ്ണമെന്നും വിശദമാക്കാമോ;
- (ഡി) ഇതുവരെയുള്ള പ്രവൃത്തികൾക്ക് എത്ര രൂപ ചെലവായിട്ടുണ്ട്?

ചേലക്കര മണ്ഡലത്തിലെ വോൾട്ടേജ് ക്ഷാമം പരിഹരിക്കുന്നതിന് നടപടി

1934. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ചേലക്കര നിയോജക മണ്ഡലത്തിൽ വോൾട്ടേജ് ക്ഷാമം പരിഹരിക്കുന്നതിന് ഈ ഗവൺമെന്റ് അധികാരത്തിൽ വന്നതിനുശേഷം എന്തെല്ലാം നടപടികൾ കൈക്കൊണ്ടിട്ടുണ്ട്; വിശദാംശം വ്യക്തമാക്കുമോ;
- (ബി) ചേലക്കര മണ്ഡലത്തിലെ ഏതെല്ലാം പ്രദേശങ്ങളിൽ നിലവിൽ വോൾട്ടേജ് ക്ഷാമം അനുഭവപ്പെടുന്നതായിട്ടാണ് കെ.എസ്.ഇ.ബി. കണ്ടെത്തിയിട്ടുള്ളത്; ഇവിടങ്ങളിലെ വോൾട്ടേജ് ക്ഷാമം പരിഹരിക്കുന്നതിന് ആവശ്യമായ നടപടികൾ വേഗത്തിൽ സ്വീകരിക്കുമോ; വിശദനടപടിദാംശം വ്യക്തമാക്കുമോ?

വൈദ്യുതി വിതരണ ശൃംഖല ശക്തമാക്കുന്ന പദ്ധതിക്ക് കിഫ്ബിയിൽ നിന്ന് സഹായം

1935. ശ്രീ.സി. ദിവാകരൻ

,, ആർ. രാമചന്ദ്രൻ

,, ഇ.ടി. ടൈസൺ മാസ്റ്റർ

,, കെ. രാജൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന് പുറത്ത് നിന്ന് വൈദ്യുതി കൊണ്ടുവരാൻ സാധിക്കത്തക്ക തരത്തിൽ പതിനായിരം കോടി രൂപ ചെലവഴിച്ച് വൈദ്യുതി വിതരണ ശൃംഖല ശക്തമാക്കുന്നതിന് നീക്കമുണ്ടോ; വിശദമാക്കുമോ;
- (ബി) പ്രസ്തുത പദ്ധതിക്ക് കിഫ്ബിയിൽ നിന്ന് സഹായം ലഭ്യമാകുന്നുണ്ടോ; വ്യക്തമാക്കുമോ;
- (സി) വൈദ്യുതി മേഖലയിലെ പ്രസരണ നഷ്ടം കുറയ്ക്കുന്നതിന് പ്രസ്തുത പദ്ധതി സഹായകരമാകുമോ;
- (ഡി) പദ്ധതി പൂർത്തിയാക്കുന്നതോടെ മറ്റൊന്നൊക്കെ നേട്ടങ്ങളാണ് സംസ്ഥാനത്തിന് ലഭ്യമാകുന്നത് എന്ന് വിശദമാക്കുമോ?

വൈദ്യുതി ഭവനിൽ അഞ്ചു വർഷത്തിലേറെയായി സ്ഥലംമാറ്റമില്ലാത്ത ജീവനക്കാർ

1936. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി ഭവനിൽ അഞ്ചു വർഷത്തിലേറെയായി സ്ഥലംമാറ്റമില്ലാതെ ജോലി ചെയ്യുന്ന ജീവനക്കാരുടെ എണ്ണം എത്രയാണ്;
- (ബി) ഇങ്ങനെ സ്ഥലംമാറ്റമില്ലാതെ തുടർച്ചയായി തുടരാൻ അനുവദിക്കുന്നതിന്റെ മാനദണ്ഡം വിശദീകരിക്കാമോ;
- (സി) ഈ ജീവനക്കാരെ പൊതുമാനദണ്ഡത്തിന്റെ അടിസ്ഥാനത്തിൽ സ്ഥലംമാറ്റാൻ സർക്കാർ ഉദ്ദേശിക്കുന്നുണ്ടോ?

വൈദ്യുതി നിരക്ക് വർദ്ധനവിൽ നിന്ന് ഒഴിവാക്കിയിട്ടുള്ള വിഭാഗങ്ങൾ

1937. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി നിരക്ക് വർദ്ധിപ്പിച്ച് റെഗുലേറ്ററി കമ്മീഷൻ ഉത്തരവിറക്കിയിട്ടുണ്ടോ; എങ്കിൽ നിരക്ക് വർദ്ധനയുടെ വിശദാംശങ്ങൾ നൽകുമോ;
- (ബി) ഈ നിരക്ക് വർദ്ധനവിലൂടെ വൈദ്യുതി ബോർഡിന് പ്രതിവർഷം എത്ര കോടി രൂപ അധിക വരുമാനം ലഭിക്കും;
- (സി) നിരക്ക് വർദ്ധനവിൽ നിന്ന് ഏതെങ്കിലും വിഭാഗങ്ങളെ വൈദ്യുതി ബോർഡ് ഒഴിവാക്കിയിട്ടുണ്ടോ;

എങ്കിൽ ഏതൊക്കെ വിഭാഗങ്ങളെയാണ് ഒഴിവാക്കിയിട്ടുള്ളത്; വിശദാംശങ്ങൾ നൽകുമോ;

(ഡി) ഇതിന് മുമ്പ് ഏതു വർഷമാണ് സംസ്ഥാനത്ത് വൈദ്യുതി നിരക്ക് വർദ്ധിപ്പിച്ച് ഉത്തരവിറക്കിയത്?

വൈദ്യുതി ചാർജ്ജ് കുടിശ്ശിക പിരിച്ചെടുക്കുന്നതിൽ ബോർഡ് വിവേചനം കാട്ടുന്നുവെന്ന ആരോപണം

1938. ശ്രീ.എം. വിൻസെന്റ്

,, വി.പി.സജീന്ദ്രൻ

,, എൽദോസ് കുറുപ്പള്ളി

,, അനിൽ അക്കര : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) വൈദ്യുതിചാർജ്ജ് കുടിശ്ശിക പിരിച്ചെടുക്കുന്നതിൽ ബോർഡ് വിവേചനം കാട്ടുന്നുവെന്ന ആരോപണം ശ്രദ്ധയിൽപ്പെട്ടിട്ടുണ്ടോ;

(ബി) നാളിതുവരെ വൈദ്യുതി കുടിശ്ശികയിനത്തിൽ എന്ത് തുക ബോർഡിന് പിരിഞ്ഞത് കിട്ടുവാനുണ്ട്; അതിൽ 10 ലക്ഷത്തിലധികം കുടിശ്ശികയുള്ളവർ ആരെല്ലാമാണ്;

(സി) ഈ സർക്കാർ അധികാരത്തിൽ വന്ന ശേഷം എന്ത് കുടിശ്ശിക പിരിച്ചെടുത്തുവെന്നും അതിൽ റവന്യൂറിക്കവറി നടപടികളിലൂടെ പിരിച്ചെടുത്ത തുകയെത്രയെന്നും വെളിപ്പെടുത്തുമോ?

വൈദ്യുതി ബോർഡ് കമ്പനിയാക്കി മാറ്റിയ ശേഷമുണ്ടായ നേട്ടവും കോട്ടവും

1939. ശ്രീ.കെ. കൃഷ്ണൻകുട്ടി

,, സി.കെ.നാണു

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) വൈദ്യുതി ബോർഡ് കമ്പനിയാക്കി മാറ്റിയ ശേഷമുണ്ടായ സാമ്പത്തികവും ഭൗതികവുമായ നേട്ടങ്ങളും കോട്ടങ്ങളും വിശദീകരിക്കാമോ; വൈദ്യുതി ബോർഡിന് സ്ഥിരമായി കമ്പനി സെക്രട്ടറിയുണ്ടോ; ഉണ്ടെങ്കിൽ നിയമനരീതികൾ വിശദീകരിക്കാമോ;

(ബി) വൈദ്യുതി ബോർഡ് കമ്പനിയാക്കി മാറ്റിയ ശേഷം അതിന്റെ മാനേജ്മെന്റ് ഘടനയിൽ എന്തെല്ലാം മാറ്റംവരുത്തി എന്ന് വ്യക്തമാക്കാമോ; ഈ മാറ്റം ഗുണകരമായി വിലയിരുത്തപ്പെട്ടിട്ടുണ്ടോ;

(സി) പരമ്പരാഗത ഊർജ്ജ സ്രോതസുകളിൽ നിന്ന് വൈദ്യുതി ഉൽപാദിപ്പിക്കാൻ എന്തെല്ലാം നടപടികളാണ് വകുപ്പ് ഇന്നുവരെ സ്വീകരിച്ചിട്ടുള്ള തിന്നു വെളിപ്പെടുത്തുമോ ?

വൈദ്യുതി വകുപ്പുമായി ബന്ധപ്പെട്ട അലഞ്ഞവർ മണ്ഡലത്തിലെ പ്രശ്നങ്ങൾ

1940. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി വകുപ്പുമായി ബന്ധപ്പെട്ട് അതത് മണ്ഡലങ്ങളിലെ പ്രശ്നങ്ങൾ പരിഹരിക്കുന്നതിനായി വൈദ്യുതിമന്ത്രി വിളിച്ചു ചേർത്ത എം.എൽ.എ. മാരുടെ യോഗത്തിൽ ആലത്തൂർ നിയോജകമണ്ഡലത്തിൽ നിന്നും ഉന്നയിക്കപ്പെട്ട വിഷയങ്ങൾ എന്തെല്ലാമെന്ന് വ്യക്തമാക്കാമോ;
- (ബി) ഇക്കാര്യങ്ങളിൽ തുടർ നടപടികൾ സ്വീകരിച്ചു തുടങ്ങിയോ; എങ്കിൽ വിശദമാക്കാമോ?

സംസ്ഥാനം ഉത്പാദിപ്പിക്കുന്നതും പുറത്തു നിന്നു വാങ്ങുന്നതുമായ വൈദ്യുതി

1941. ശ്രീ.കെ. കൃഷ്ണൻകുട്ടി

,, സി.കെ.നാണു

,, കെ.ബി.ഗണേഷ് കുമാർ : താഴെ കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:

സംസ്ഥാനം ഉത്പാദിപ്പിക്കുന്നതും പുറത്തു നിന്നു വാങ്ങുന്നതുമായ വൈദ്യുതിയുടെ കഴിഞ്ഞ അഞ്ചു വർഷങ്ങളിലെ കണക്കുകൾ നല്ലാമോ; വൈദ്യുതി ഉപഭോഗം ദിനംപ്രതി വർദ്ധിച്ചു വരുന്ന സാഹചര്യത്തിൽ ജലവൈദ്യുതിക്കു പുറമെ മറ്റ് രീതിയിൽ വൈദ്യുതി ഉത്പാദിപ്പിക്കുവാൻ സർക്കാർ ഉദ്ദേശിക്കുന്നുണ്ടോ; ഇല്ലെങ്കിൽ വർദ്ധിച്ചു കൊണ്ടിരിക്കുന്ന വൈദ്യുതി ഉപഭോഗവും മാറ്റമില്ലാതെ തുടരുന്ന ഉത്പാദനവും തമ്മിലുള്ള അന്തരം എങ്ങനെ നികത്താനാണു ഉദ്ദേശിക്കുന്നത്?

വൈപ്പിൻ സമ്പൂർണ്ണ വൈദ്യുതീകൃത മണ്ഡലമായി പ്രഖ്യാപിക്കുന്നതിന് ചെലവഴിച്ച തുക

1942. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈപ്പിൻ മണ്ഡലത്തെ സമ്പൂർണ്ണ വൈദ്യുതീകൃത മണ്ഡലമായി പ്രഖ്യാപിക്കുന്നതിനായി എത്ര വൈദ്യുതി കണക്ഷനുകളാണ് പുതുതായി നൽകിയതെന്ന് വ്യക്തമാക്കാമോ;
- (ബി) ഇതിലേക്ക് ആകെ എത്ര തുകയാണ് ചെലവിട്ടതെന്നും, ഇതിനായി ഏതെല്ലാം ഫണ്ടുകൾ വിനിയോഗിച്ചുവെന്നും വിശദമാക്കാമോ;
- (സി) മൊത്തമായി വയറിംഗ് ചെയ്യാൻ നിവൃത്തിയില്ലാത്ത എത്ര ഗുണഭോക്താക്കൾക്ക് സ്പോൺസർഷിപ്പ് മുഖാന്തിരം വയറിംഗ് ജോലികൾ പൂർത്തിയാക്കിയെന്ന് വിശദമാക്കാമോ; ഇതിനായി ഏതെല്ലാം ഏജൻസികളിൽ നിന്നും എത്ര തുക ലഭിച്ചുവെന്ന് വ്യക്തമാക്കാമോ ?

കോതമംഗലം മണ്ഡലത്തിലെ സമ്പൂർണ്ണ വൈദ്യുതീകരണം

1943. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കോതമംഗലം മണ്ഡലത്തിലെ സമ്പൂർണ്ണ വൈദ്യുതീകരണ പ്രവർത്തനങ്ങളുടെ നിലവിലെ അവസ്ഥ എന്താണെന്ന് വ്യക്തമാക്കാമോ;

(ബി) മണ്ഡലത്തെ സമ്പൂർണ്ണ വൈദ്യുതീകരണ മണ്ഡലമായി എന്നത്തേക്ക് പ്രഖ്യാപിക്കുവാൻ കഴിയും എന്ന് വ്യക്തമാക്കാമോ?

വൈപ്പിൻ മണ്ഡലത്തിൽ പുതിയ സെക്ഷൻ ഓഫീസ്

1944. ശ്രീ.എസ്.ശർമ്മ : താഴെ കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:
ജനസാന്ദ്രതയേറിയ വൈപ്പിൻ മണ്ഡലത്തിൽ പുതുതായി സെക്ഷൻ ഓഫീസ് ആരംഭിക്കുന്നതിനായി സർക്കാർ ഉദ്ദേശിക്കുന്നുണ്ടോ; എങ്കിൽ ഇക്കാര്യത്തിൽ ഇതുവരെ സ്വീകരിച്ച നടപടിയെന്തെന്ന് വിശദമാക്കാമോ ?

വൈദ്യുതി ബോർഡിന്റെ നഷ്ടം

1945. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:
(എ) കഴിഞ്ഞ സർക്കാരിന്റെ കാലത്ത് വൈദ്യുതി ബോർഡിന് വലിയ നഷ്ടം സംഭവിച്ചു എന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ 2011-12, 2012-13 വർഷത്തെ കണക്ക് ലഭ്യമാക്കാമോ;
(ബി) സംസ്ഥാന വൈദ്യുതി ബോർഡിന്റെ നിലവിലെ ബാധ്യത എത്രയെന്ന് വ്യക്തമാക്കാമോ; പ്രസ്തുത ബാധ്യത പരിഹരിക്കുന്നതിനായി ഈ സർക്കാർ എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കാമോ?

കോഴിക്കോട് ഐ.ഐ.എം. സമർപ്പിച്ച റിപ്പോർട്ടിലെ ശുപാർശകളിന്മേൽ സർക്കാർ തീരുമാനം

1946. ശ്രീ.മഞ്ഞളംകുഴി അലി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:
(എ) കെ.എസ്.ഇ.ബി.യുടെ പ്രവർത്തനം മെച്ചപ്പെടുത്തുന്നത് സംബന്ധിച്ച് കോഴിക്കോട് ഐ.ഐ.എം. സമർപ്പിച്ച റിപ്പോർട്ടിലെ ശുപാർശകൾ സർക്കാരിന്റെയോ ബോർഡിന്റെയോ പരിഗണനയിലുണ്ടോ;
(ബി) കെ.എസ്.ഇ.ബി.യുടെ ഏതെല്ലാം തസ്തികകളിലെ എത്ര ഒഴിവുകളിലാണ് നിയമനം നടത്തുന്നത് നിർത്തി വയ്ക്കാൻ ഈ റിപ്പോർട്ട് ശുപാർശ ചെയ്തിട്ടുള്ളത്; ഏതെല്ലാം തസ്തികകൾ വെട്ടിക്കുറയ്ക്കാനാണ് ശുപാർശയുള്ളത്;
(സി) ഈ റിപ്പോർട്ടിലെ ശുപാർശകൾ നടപ്പിലാക്കുന്നത് സംബന്ധിച്ച് കെ.എസ്.ഇ.ബി. ഏതെങ്കിലും തരത്തിലുള്ള കൂടിയോലോചനകൾ നടത്തിയിട്ടുണ്ടോ; എങ്കിൽ സർക്കാർ ഈ വിഷയത്തിൽ എന്ത് തീരുമാനമാണ് കൈക്കൊണ്ടിട്ടുള്ളത്; വിശദാംശം ലഭ്യമാക്കാമോ?

കാസർഗോഡ് ജില്ലയിലെ വൈദ്യുതി സെക്ഷൻ ഓഫീസുകൾ

1947. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ എത്ര വൈദ്യുതി സെക്ഷൻ ഓഫീസുകളുണ്ടെന്നും അവ ഏതൊക്കെയാണെന്നും വ്യക്തമാക്കാമോ;
- (ബി) ഓരോ ഓഫീസിനും അനുവദിച്ച തസ്തികകൾ എത്രയാണെന്ന് വ്യക്തമാക്കാമോ;
- (സി) ഏതെങ്കിലും ഓഫീസിൽ തസ്തികകൾ ഒഴിഞ്ഞുകിടക്കുകയാണെങ്കിൽ എത്ര കാലമായി ഒഴിവുകൾ തുടരുന്നു എന്നും എപ്പോൾ നികത്തപ്പെടും എന്നും വ്യക്തമാക്കാമോ;
- (ഡി) ഈ ഓഫീസുകളിൽ അനുവദിക്കപ്പെട്ട വാഹനങ്ങളുടെ കണക്ക് വ്യക്തമാക്കാമോ;
- (ഇ) ഏതെങ്കിലും ഓഫീസിൽ വാഹനത്തിന്റെ കുറവ് കാരണം പ്രവർത്തനതടസ്സമുണ്ടായിട്ടുണ്ടോ?

കാസർഗോഡ് ജില്ലയ്ക്ക് ആവശ്യമായ വൈദ്യുതി തുണകൾ

1948. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയ്ക്ക് ആവശ്യമായ വൈദ്യുതി തുണകൾ എവിടെനിന്നാണ് കൊണ്ടുവരുന്നത്;
- (ബി) പ്രസ്തുത തുണകൾ വൈദ്യുതി വകുപ്പ് നേരിട്ട് നിർമ്മിക്കുന്നതാണോ അതോ ഏതെങ്കിലും കമ്പനികൾക്ക് കരാർ നൽകുകയാണോ; വ്യക്തമാക്കാമോ ;
- (സി) ഒരു വർഷം കാസർഗോഡ് ജില്ലയിൽ എത്ര വൈദ്യുതി തുണകൾ ആവശ്യമുണ്ടെന്നും ഇതിന് ആവശ്യമായ തുക എത്രയെന്നും വ്യക്തമാക്കാമോ ;
- (ഡി) ഇത്രയും തുണകൾ സ്വന്തമായി നിർമ്മിക്കുന്നതാണോ കരാർ നൽകുന്നതാണോ ലാഭകരം ; വ്യക്തമാക്കാമോ ?

കുറ്റ്യാടി മണ്ഡലത്തിലെ സമ്പൂർണ്ണ വൈദ്യുതീകരണ പദ്ധതി

1949. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കുറ്റ്യാടി നിയോജകമണ്ഡലത്തിലെ സമ്പൂർണ്ണ വൈദ്യുതീകരണ പദ്ധതി ഇപ്പോൾ എത്ര ഘട്ടത്തിലാണ്;
- (ബി) കുറ്റ്യാടി മണ്ഡലത്തെ എന്നത്തേക്ക് സമ്പൂർണ്ണ വൈദ്യുതീകൃത മണ്ഡലമായി പ്രഖ്യാപിക്കാൻ കഴിയും;
- (സി) പദ്ധതിക്കായി ഇതിനോടകം എത്ര തുക വിനിയോഗിച്ചു;
- (ഡി) ഈ തുക ഏതൊക്കെ ഇനങ്ങളിൽ നിന്ന് ലഭ്യമായതാണ്;
- (ഇ) മണ്ഡലത്തിലെ എത്ര വീടുകൾ പുതുതായി വൈദ്യുതീകരിച്ചു;പഞ്ചായത്ത് തല കണക്ക് ലഭ്യമാക്കാമോ;
- (എഫ്) ഈ പദ്ധതിയുമായി ബന്ധപ്പെട്ട് മണ്ഡലത്തിൽ നടന്ന പ്രധാന പ്രവൃത്തികൾ എന്തൊക്കെ;വിശദാംശങ്ങൾ നൽകുമോ?

ഇറിമ്പിളിയം ആശാരിക്കടവ് ഇറിഗേഷൻ പദ്ധതിയുടെ വൈദ്യുതി കുടിശ്ശിക

1950. പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) 7.9.2016ൽ ഇറിമ്പിളിയം ഗ്രാമപഞ്ചായത്തിലെ ആശാരിക്കടവ് ഇറിഗേഷൻ പദ്ധതിയുടെ വൈദ്യുതി കുടിശ്ശിക ഒഴിവാക്കണമെന്ന് കാണിച്ച് നൽകിയ നിവേദനത്തിൽ സ്വീകരിച്ച നടപടികൾ സംബന്ധിച്ച വിവരം ലഭ്യമാക്കുമോ;

(ബി) ഇത് സംബന്ധിച്ച് കെ.എസ്.ഇ.ബി. അധികൃതർ സ്വീകരിച്ച നടപടികൾ എന്തെല്ലാമെന്ന് വ്യക്തമാക്കുമോ?

നെടുമങ്ങാട് മണ്ഡലത്തിലെ വീടുകളുടെ വൈദ്യുതീകരണം

1951. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സമ്പൂർണ്ണ വൈദ്യുതീകരണത്തിന്റെ ഭാഗമായി നെടുമങ്ങാട് നിയോജക മണ്ഡലത്തിലെ എത്ര വീടുകൾ വൈദ്യുതീകരിച്ചെന്ന് പഞ്ചായത്ത് തിരിച്ച് വ്യക്തമാക്കുമോ;

(ബി) ഇതിനായി തദ്ദേശസ്വയംഭരണ സ്ഥാപനങ്ങൾ എത്ര തുക ചെലവാക്കിയെന്നും കെ.എസ്.ഇ.ബി. എത്ര തുക ചെലവാക്കിയെന്നും വ്യക്തമാക്കുമോ;

(സി) പദ്ധതി നടത്തിപ്പിനായി സന്നദ്ധസംഘടനകളുടെ സഹായം ലഭിച്ചിട്ടുണ്ടോ; ഉണ്ടെങ്കിൽ എത്ര തുകയെന്ന് വ്യക്തമാക്കുമോ;

കാസർഗോഡ് ജില്ലയിലെ സമ്പൂർണ്ണ വൈദ്യുതീകരണം

1952. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ സമ്പൂർണ്ണ വൈദ്യുതീകരണവുമായി ബന്ധപ്പെട്ട പ്രവർത്തനങ്ങൾ ഏതുവരെയായെന്ന് അറിയിക്കാമോ;

(ബി) ഇനി ഏതെല്ലാം മണ്ഡലങ്ങളിലെ ഏതെല്ലാം പ്രദേശങ്ങൾ വൈദ്യുതീകരിക്കാനുണ്ട്; വിശദാംശങ്ങൾ അറിയിക്കാമോ?

സമ്പൂർണ്ണ വൈദ്യുതീകരണ പ്രവർത്തനങ്ങൾ

1953. ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സമ്പൂർണ്ണ വൈദ്യുതീകരണത്തിന്റെ പ്രവർത്തനങ്ങൾ പൂർത്തിയായിട്ടുണ്ടോ;
- (ബി) മാർച്ച് 31 ന് മുൻപ് അപേക്ഷ നൽകാൻ കഴിയാത്തവർക്ക് ഇനി അപേക്ഷിക്കാൻ അവസരം നൽകുമോ;
- (സി) ലൈൻ വലിക്കുന്നതുമായി ബന്ധപ്പെട്ട് മറ്റ് ഭൂഉടമകൾ അനുവാദം നൽകാത്തതിനാൽ പൂർത്തീകരിക്കാനാകാത്ത പ്രവൃത്തി പൂർത്തീകരിക്കാൻ പ്രത്യേക നടപടി സ്വീകരിക്കുമോ?

സമ്പൂർണ്ണ വൈദ്യുതീകരണം പൂർത്തീകരിക്കാനുള്ള നിയോജക മണ്ഡലങ്ങൾ

1954. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സമ്പൂർണ്ണ വൈദ്യുതീകരണം പൂർത്തിയായിട്ടുണ്ടോ; എങ്കിൽ വിശദാംശം വെളിപ്പെടുത്തുമോ ;
- (ബി) ഏതെങ്കിലും നിയോജക മണ്ഡലങ്ങളിൽ പൂർത്തീകരിക്കാൻ ബാക്കിയുണ്ടോ; ഉണ്ടെങ്കിൽ ഏതെല്ലാം മണ്ഡലങ്ങളിൽ ; അതിന്റെ കാരണം വ്യക്തമാക്കാമോ;
- (സി) ഇതിന് വേണ്ടി സംസ്ഥാന സർക്കാർ, ഇലക്ട്രിസിറ്റി ബോർഡ്, എം.എൽ.എ.മാർ, തദ്ദേശ സ്വയംഭരണ സ്ഥാപനങ്ങൾ എന്നിവർ ചെലവിട്ട തുക എത്രയെന്ന് വിശദീകരിക്കാമോ ?

ആതിരപ്പിള്ളി പദ്ധതി സംബന്ധിച്ച് പരിസ്ഥിതി ആഘാതപഠനം

1955. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ആതിരപ്പിള്ളിയിൽ ഒരു ജലവൈദ്യുത പദ്ധതി തുടങ്ങുന്നതിന് സർക്കാർ തീരുമാനമെടുത്തിട്ടുണ്ടോ; വ്യക്തമാക്കുമോ;
- (ബി) ഇത് സംബന്ധിച്ച് പരിസ്ഥിതി ആഘാതപഠനം നടത്തിയിട്ടുണ്ടോ; എങ്കിൽ റിപ്പോർട്ടിന്റെ പകർപ്പ് ലഭ്യമാക്കുമോ;
- (സി) ആതിരപ്പിള്ളിയിൽ ജലവൈദ്യുത പദ്ധതി ആരംഭിക്കുകയാണെങ്കിൽ എത്ര മെഗാവാട്ട് വൈദ്യുതി ഉല്പാദിപ്പിക്കാനാവും; എങ്കിൽ ആയത് ഇപ്പോൾ സംസ്ഥാനത്ത് ഉല്പാദിപ്പിക്കുന്ന വൈദ്യുതിയുടെ എത്ര ശതമാനമാണ്; വിശദാംശം നൽകുമോ;
- (ഡി) പ്രസ്തുത പദ്ധതി നടപ്പിലാക്കിയാൽ എത്ര ഏക്കർ വനഭൂമി വെള്ളത്തിനടിയിലാകുമെന്നും, പാരിസ്ഥിതിക ആവാസ വ്യവസ്ഥക്ക് എത്രമാത്രം കോട്ടമുണ്ടാക്കുമെന്നും മനസ്സിലാക്കിയിട്ടുണ്ടോ; എങ്കിൽ വിശദാംശം വ്യക്തമാക്കുമോ?

സൗരഗൃഹപദ്ധതി പ്രകാരം വീടുകളിൽ സ്ഥാപിച്ച പ്ലാന്റ്

1956. ശ്രീ.എം. മുക്തേഷ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സൗരഗൃഹപദ്ധതി നടപ്പിലാക്കിയിട്ടുണ്ടോ ;
- (ബി) നാളിതുവരെയായി എത്ര വീടുകളിലാണ് പ്ലാന്റ് സ്ഥാപിക്കുവാൻ കഴിഞ്ഞിട്ടുള്ളത്; ഏതെല്ലാം ഏജൻസികളെയാണ് പ്ലാന്റ് സ്ഥാപിക്കുവാൻ ഏൽപ്പിച്ചതെന്ന് വിശദമാക്കാമോ;
- (സി) ഇതുവഴി എത്ര മെഗാവാട്ടിന്റെ വൈദ്യുതി ഉൽപാദിപ്പിക്കുവാൻ കഴിഞ്ഞുവെന്ന് വ്യക്തമാക്കാമോ;
- (ഡി) ഇതിനായി ഓരോ സാമ്പത്തിക വർഷവും വകയിരുത്തിയ തുകയും ചെലവഴിച്ച തുകയും വിശദമാക്കാമോ?

ജോലിയുടെ ഷോക്കേറ്റ് മരണം

1957. പ്രൊഫ.ആബിദ് ഹസൈൻ തങ്ങൾ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:
- (എ) ജോലിയുടെ ഷോക്കേറ്റ് നിരവധി ജീവനക്കാർ മരണപ്പെടുന്നുവെന്ന കാര്യം പരിശോധിക്കുമോ;
 - (ബി) ഇതിൽ അധികവും കോൺടാക്ട് തൊഴിലാളികളാണെന്ന കാര്യം വൈദ്യുതി ബോർഡ് പരിശോധിച്ചിട്ടുണ്ടോ;
 - (സി) കോൺടാക്ട് തൊഴിലാളികൾ ജോലിയുടെ മരണമടഞ്ഞാൽ അവരുടെ ആശ്രിതർക്ക് എന്തെങ്കിലും സഹായം നൽകുന്നുണ്ടോ; വ്യക്തമാക്കുമോ;
 - (ഡി) 2016 ജനുവരി മുതൽ ഇപ്രകാരം ജോലിക്കിടെ മരണമടഞ്ഞ ജീവനക്കാരുടെ (കോൺടാക്ടും സ്ഥിരം ജീവനക്കാരും) വിശദമായ വിവരവും നൽകിയ ആനുകൂല്യവും വ്യക്തമാക്കുമോ?

മൈലാട്ടിയിലുള്ള ഡീസൽ പവർ പ്ലാന്റ്

1958. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:
- (എ) കാസർഗോഡ് ജില്ലയിലെ മൈലാട്ടിയിലുള്ള ഡീസൽ പവർ പ്ലാന്റ് ഇപ്പോൾ പ്രവർത്തിക്കുന്നുണ്ടോ; വിശദാംശങ്ങൾ അറിയിക്കാമോ;
 - (ബി) ഈ പവർ പ്ലാന്റ് എത്ര ഏക്കർ സ്ഥലത്താണ് സ്ഥിതി ചെയ്യുന്നത്;
 - (സി) എൻ.എച്ച് 66 നോട്ടു ചേർന്ന് കിടക്കുന്ന ഈ സ്ഥലം പ്രയോജനപ്പെടുത്തി കെ.എസ്.ഇ.ബി. എന്തെങ്കിലും ചെയ്യാൻ ഉദ്ദേശിക്കുന്നുണ്ടോ; വിശദാംശങ്ങൾ അറിയിക്കാമോ?

വൈദ്യുതിക്കമ്മിക്ക് പരിഹാരം

1959. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:
- (എ) ഇനി എത്ര ദിവസത്തെ വൈദ്യുതോൽപ്പാദനത്തിനുള്ള വെള്ളം കേരളത്തിലെ വിവിധ ജലസംഭരണികളിൽ ഉണ്ടെന്ന് ഇനം തിരിച്ച് പറയാമോ;

- (ബി) കേരളത്തിൽ ഒരു ദിവസം ആകെ എത്ര മെഗാവാട്ട് വൈദ്യുതിയുടെ ഉപഭോഗമാണ് ഇപ്പോൾ (ഏപ്രിൽ 1 മുതൽ ശരാശരി) ഉള്ളത് ; ഇതിൽ ജലവൈദ്യുത പദ്ധതിയിൽ നിന്നും ലഭിക്കുന്നതും മറ്റു മാർഗ്ഗങ്ങൾ ഉപയോഗിച്ച് ലഭിക്കുന്നതും എത്ര മെഗാവാട്ട് വീതമാണെന്ന് വ്യക്തമാക്കാമോ;
- (സി) കേരളത്തിന് കേന്ദ്ര പൂളിൽ നിന്നും ലഭിക്കേണ്ട വൈദ്യുതിയുടെ അളവ് എത്ര വീതമാണ്; ഇത് കൃത്യമായി ലഭിക്കുന്നുണ്ടോ;
- (ഡി) വൈദ്യുതിക്കമ്മി പരിഹരിക്കുന്നതിൽ കെ.എസ്.ഇ.ബി. സ്വീകരിച്ചിട്ടുള്ള നടപടികൾ എന്തൊക്കെയാണ്; ഇതിനായി ചെലവഴിക്കേണ്ടി വരുന്നത് പ്രതിദിനം എത്ര രൂപയാണെന്ന് കണക്കാക്കിയിട്ടുണ്ടോ; വിശദാംശങ്ങൾ വ്യക്തമാക്കാമോ;
- (ഇ) വൈദ്യുതിക്കായി ചെലവഴിക്കുന്ന അധികപണം എങ്ങിനെ തിരിച്ചുപിടിക്കാനാണ് കെ.എസ്.ഇ.ബി. ഉദ്ദേശിക്കുന്നത്; ഇതിന്റെ വിശദാംശങ്ങൾ സഹിതം വ്യക്തമാക്കാമോ?

സഹകരണ ബാങ്കുകളിലെ റിസ്ക് ഫണ്ട് പ്രകാരം ലഭിക്കുന്ന ആനുകൂല്യം

1960. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- (എ) സഹകരണ ബാങ്കുകളിൽ നിന്ന് ലോൺ എടുത്ത് തിരിച്ചടയാൻ കഴിയാതെ മരണമടഞ്ഞവർക്ക് റിസ്ക് ഫണ്ട് പ്രകാരം എത്ര തുകയുടെ ആനുകൂല്യമാണ് ലഭിക്കുക;
 - (ബി) റിസ്ക് ഫണ്ട് ആനുകൂല്യങ്ങൾ ലഭിക്കുന്നതിന് ഏതു സ്ഥാപനത്തിലാണ് അപേക്ഷ സമർപ്പിക്കേണ്ടത് എന്ന് വ്യക്തമാക്കാമോ;
 - (സി) ജില്ലാ സഹകരണ ബാങ്കിൽ നിന്നും സംസ്ഥാന സഹകരണ ബാങ്കിൽ നിന്നും ലോൺ എടുക്കുന്നവർക്ക് ഈ ആനുകൂല്യം ലഭിക്കുമോ ; എങ്കിൽ വിശദാംശം വെളിപ്പെടുത്തുമോ ?

കൺസ്യൂമർഫെഡ് കോഴിക്കോട് ജില്ലയിൽ നിർത്തലാക്കിയ സ്റ്റോറുകൾ

1961. ശ്രീ.ജോർജ് എം. തോമസ് : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- കൺസ്യൂമർ ഫെഡിന്റെ കീഴിലുള്ള സ്റ്റോറുകൾ കോഴിക്കോട് ജില്ലയിൽ നിർത്തലാക്കിയതിന്റെ കാരണമടക്കമുള്ള വിശദാംശം ലഭ്യമാക്കാമോ;

സഹകരണ സംഘങ്ങളുടെ വർദ്ധിക്കുന്ന ലോൺ കുടിശ്ശിക ശതമാനം

1962. ശ്രീ.എ.എം. ആരിഫ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വായ്പ എഴുതിത്തള്ളലും, മൊറട്ടോറിയം പ്രഖ്യാപിക്കലും മൂലം സഹകരണ സംഘങ്ങളുടെ ലോൺ കൂടിശ്ശിക ശതമാനം വർദ്ധിക്കുകയും സംഘങ്ങളുടെ ക്ലാസിഫിക്കേഷനെ ബാധിക്കുകയും ചെയ്യുന്ന വിവരം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ പ്രസ്തുത വിഭാഗത്തിൽപ്പെട്ട ലോണുകൾ കൂടിശ്ശിക കണക്കിൽപ്പെടുത്താതെ പ്രത്യേകമായി സൂക്ഷിക്കുന്നതിനുള്ള ഉത്തരവ് ഉണ്ടാകുമോ?

അടാട്ട് സർവ്വീസ് സഹകരണ ബാങ്കിൽ നിന്നും കേരള സ്റ്റേറ്റ് കോ-ഓപ്പറേറ്റീവ് കൺസ്യൂമേഴ്സ് ഫെഡറേഷൻ എടുത്ത വായ്പ

1963. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തൃശ്ശൂരിലെ അടാട്ട് ഫാർമേഴ്സ് സഹകരണ ബാങ്കിൽ നിന്നും കേരള സ്റ്റേറ്റ് കോ-ഓപ്പറേറ്റീവ് കൺസ്യൂമേഴ്സ് ഫെഡറേഷൻ ലിമിറ്റഡ് വായ്പ എടുത്തിട്ടുണ്ടോ;
- (ബി) ഉണ്ടെങ്കിൽ ഈ വായ്പ എടുത്തിട്ടുള്ളത് ബാങ്കിന്റെ നിയമാവലിക്കു വിധേയമായിട്ടാണോ; അടാട്ട് ഫാർമേഴ്സ് സർവ്വീസ് സഹകരണ ബാങ്കിന്റെ ഏത് വകുപ്പ് അനുസരിച്ചാണ് ഈ വായ്പ എടുത്തിട്ടുള്ളത് എന്ന് വ്യക്തമാക്കുമോ;
- (സി) വായ്പ അനുവദിച്ചിട്ടുള്ളത് അടാട്ട് ഫാർമേഴ്സ് സർവ്വീസ് സഹകരണ ബാങ്കിന്റെ ഏത് ബ്രാഞ്ചിൽ നിന്നുമാണ്; പ്രസ്തുത വായ്പ അനുവദിച്ച മാനേജരുടെ പേരുവിവരം വ്യക്തമാക്കുമോ;
- (ഡി) കേരള സ്റ്റേറ്റ് കോ-ഓപ്പറേറ്റീവ് കൺസ്യൂമേഴ്സ് ഫെഡറേഷൻ ലിമിറ്റഡ് ഏതെല്ലാം പ്രാഥമിക സഹകരണ ബാങ്കുകളിൽ നിന്നും വായ്പ എടുത്തിട്ടുണ്ട്; തുകയും ബാങ്കും വ്യക്തമാക്കുമോ ?

വാമനപുരം മണ്ഡലത്തിൽ സഞ്ചരിക്കുന്ന ത്രിവേണി സ്റ്റോർ

1964. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വാമനപുരം നിയോജകമണ്ഡലത്തിൽ പ്രവർത്തിച്ചിരുന്ന സഞ്ചരിക്കുന്ന ത്രിവേണി സ്റ്റോർ പുനരുജ്ജീവിപ്പിക്കാൻ ആലോചിക്കുന്നുണ്ടോ; അതിനുള്ള നടപടി സ്വീകരിക്കുമോ;
- (ബി) കേരളത്തിൽ സഞ്ചരിക്കുന്ന ത്രിവേണി സ്റ്റോർ എവിടെയൊക്കെ പ്രവർത്തിക്കുന്നു; വിശദവിവരങ്ങൾ നൽകുമോ?

ഒല്ലൂർ മണ്ഡലത്തിലെ പട്ടികജാതി സഹകരണ സംഘങ്ങൾ

1965. ശ്രീ.കെ. രാജൻ : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

ഒല്ലൂർ നിയോജക മണ്ഡലത്തിൽ എത്ര പട്ടികജാതി സഹകരണ സംഘങ്ങൾ പ്രവർത്തിക്കുന്നുണ്ടെന്നും അവയുടെ വിശദാംശങ്ങളും ലഭ്യമാക്കുമോ?

സർഫേസി നിയമപ്രകാരമുള്ള ജില്ലി നടപടികൾ

1966. ശ്രീ.പി.വി. അൻവർ : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

സഹകരണ ബാങ്കുകളിലെ സർഫേസി നിയമപ്രകാരമുള്ള ജില്ലി നടപടികൾ ഒഴിവാക്കി നൽകുവാൻ സർക്കാർ ഇടപെടാറുണ്ടോ; ഇതിനുള്ള നടപടിക്രമങ്ങൾ എന്തൊക്കെയാണെന്ന് വെളിപ്പെടുത്തുമോ ?

കോർബാങ്കിംഗ് പൂർത്തിയാക്കണമെന്ന രജിസ്ട്രാറുടെ നിർദ്ദേശം

1967. ശ്രീ.കെ.സി.ജോസഫ്

,, അടൂർ പ്രകാശ്

,, ഐ.സി.ബാലകൃഷ്ണൻ

,, പി.ടി. തോമസ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) രണ്ട് ലക്ഷത്തിന് മുകളിൽ പണമായി നൽകാനാവില്ലെന്നത് പ്രാഥമിക സഹകരണ ബാങ്കുകളെ എപ്രകാരമാണ് ബാധിക്കുക എന്ന് കണ്ടെത്തിയിട്ടുണ്ടോ;

(ബി) പ്രാഥമിക സഹകരണ ബാങ്കുകൾ, ജില്ലാ സഹകരണ ബാങ്കുകളുമായി കോർബാങ്കിംഗ് പൂർത്തിയാക്കണമെന്ന രജിസ്ട്രാറുടെ നിർദ്ദേശം പൂർണ്ണമായും പാലിക്കുവാൻ കഴിഞ്ഞിട്ടുണ്ടോ; ഇല്ലെങ്കിൽ അതിനുള്ള കാരണമെന്താണെന്ന് വ്യക്തമാക്കുമോ;

(സി) കാർഷിക വായ്പക്ക് നബാർഡ് നൽകുന്ന പലിശയിളവ് കർഷകർക്ക് ലഭിക്കാത്ത സാഹചര്യമുണ്ടായിട്ടുണ്ടോ; ഉണ്ടെങ്കിൽ അതിനുള്ള കാരണമെന്താണെന്ന് അറിയിക്കുമോ?

ഇ.എം. എസ്. ഭവന നിർമ്മാണ പദ്ധതി

1968. ശ്രീ.എ.എം. ആരിഫ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) ഭവന നിർമ്മാണത്തിന് ഗവ:ആനുകൂല്യം നൽകുമ്പോൾ ഗുണഭോക്താവ് ടിയാന്റെ പ്രമാണം 12വർഷത്തേക്ക് കൈമാറ്റം ചെയ്യില്ല എന്ന് സബ് രജിസ്റ്റർ ഓഫീസിൽ രജിസ്റ്റർ ചെയ്ത് കൊടുക്കേണ്ടതിനാൽ സാധാരണക്കാരായ ഗുണഭോക്താക്കൾക്ക് സഹകരണ ബാങ്കുകളിൽ നിന്ന് ഈ പ്രമാണങ്ങൾ വച്ച് ലോണുകൾ ലഭിക്കുന്നില്ല എന്ന വിവരം ശ്രദ്ധയിൽപ്പെട്ടിട്ടുണ്ടോ;

(ബി) ഇ.എം.എസ്.ഭവന നിർമ്മാണ പദ്ധതി നടപ്പിലാക്കിയപ്പോൾ ഗുണഭോക്താക്കൾക്ക് ഭവന നിർമ്മാണം

പൂർത്തീകരിക്കുന്നതിനായി ഇത്തരം പ്രമാണങ്ങൾക്ക് സഹകരണ സംഘങ്ങളിൽ നിന്ന് വായ്പ അനുവദിക്കുന്നതിന് സഹകരണ വകുപ്പ് ഇറക്കിയ സർക്കുലർ എല്ലാ സർക്കാർ ഭവന പദ്ധതികൾക്കും ബാധകമാക്കുന്നതിനുള്ള നടപടികൾ സ്വീകരിക്കുമോ?

അരി വില കുറയ്ക്കുന്നതിന് കൺസ്യൂമർഫെഡ് നടത്തിയ ഇടപെടലുകൾ

- 1969. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
 - (എ) പൊതുവിപണിയിലെ അരി വില കുറയ്ക്കുന്നതിന് കൺസ്യൂമർഫെഡ് നടത്തിയ വിപണി ഇടപെടലുകൾ എന്തെല്ലാമാണെന്ന് വിശദമാക്കുമോ;
 - (ബി) കൺസ്യൂമർഫെഡ് വാങ്ങുന്ന ഭക്ഷ്യ ഉൽപ്പന്നങ്ങളുടെ ഗുണമേന്മ ഉറപ്പുവരുത്താൻ സ്വീകരിക്കുന്ന നടപടികൾ എന്തെല്ലാമാണ്?

നീതി സ്റ്റോറുകൾ

- T 1970. ശ്രീ.എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
 - (എ) നീതി സ്റ്റോറുകൾ ഇല്ലാത്ത പഞ്ചായത്തുകളിൽ അവ തുടങ്ങുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; എങ്കിൽ എന്ത് നടപടിയാണ് സ്വീകരിച്ചിരിക്കുന്നത്;
 - (ബി) ഇല്ലെങ്കിൽ ആവശ്യമായ നടപടി ഉടൻ സ്വീകരിക്കുമോ?

വിഷു-ഊസ്റ്റർ മാർക്കറ്റിൽ കൺസ്യൂമർ ഫെഡ് നടത്തിയ വിൽപന

- 1971. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
 - (എ) വിഷു ഊസ്റ്റർ ആഘോഷങ്ങളോടനുബന്ധിച്ച് കമ്പോള ഇടപെടലിനായി കൺസ്യൂമർഫെഡിന് തുക അനുവദിച്ചിരുന്നോ; എങ്കിൽ വിശദാംശം വ്യക്തമാക്കുമോ;
 - (ബി) ഏപ്രിൽ മാസം വിഷു-ഊസ്റ്റർ മാർക്കറ്റുകളിലും കൺസ്യൂമർ ഫെഡ് മുഖേനയും എത്ര കോടി രൂപയുടെ വിൽപന നടത്തിയെന്ന് വ്യക്തമാക്കുമോ;

സഹകരണ മേഖലയിലെ സാമ്പത്തിക പ്രതിസന്ധി പരിഹരിക്കാൻ നടപടി

- 1972. ശ്രീ.എ. എൻ. ഷംസീർ : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

കേരളത്തിലെ സഹകരണ മേഖലയിലെ സാമ്പത്തിക പ്രതിസന്ധി പരിഹരിക്കുന്നതിന് എന്തൊക്കെ കാര്യങ്ങളാണ് സർക്കാർ ചെയ്തിട്ടുള്ളത്?

സഹകരണ മേഖലയുടെ വികസനത്തിന് ആവിഷ്കരിച്ച പദ്ധതികൾ

1973. ശ്രീ.വി.ഡി.സതീശൻ

„ വി.ടി.ബൽറാം

„ തിരുവഞ്ചൂർ രാധാകൃഷ്ണൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ മേഖലയുടെ വികസനത്തിന് എന്തെല്ലാം നൂതനപദ്ധതികളാണ് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (ബി) ഈ മേഖലയുടെ വികസനത്തിന് ഇപ്പോൾ നടന്നുവരുന്ന പദ്ധതികൾ എന്തെല്ലാമാണെന്ന് വിശദീകരിക്കുമോ;
- (സി) ഈ മേഖലയുടെ വികസനത്തിനായി മുൻസർക്കാർ ഏതെല്ലാം പദ്ധതികളാണ് നടപ്പിലാക്കിയതെന്ന് വിവരിയ്ക്കുമോ?

നോൺ ടീച്ചിംഗ് ഇൻസ്ട്രക്ടർ, ട്രേഡ്സ്റ്റാൻ തസ്തികകളിലെ നിയമനം

1974. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) CAPE-ൽ നോൺ ടീച്ചിംഗ് ഇൻസ്ട്രക്ടർ, ട്രേഡ്സ്റ്റാൻ തസ്തികകളിലെ നിയമനത്തിനായി തയ്യാറാക്കിയ റാങ്ക് ലിസ്റ്റിൽ നിന്നും നാളിതുവരെയും ഒരു നിയമനവും നടത്താത്തതിന്റെ കാരണം വ്യക്തമാക്കാമോ;
- (ബി) ഈ ലിസ്റ്റിൽ ഉൾപ്പെട്ട ഉദ്യോഗാർത്ഥികൾക്ക് മറ്റ് ജോലികൾക്ക് അപേക്ഷിക്കാനുള്ള പ്രായപരിധി കഴിഞ്ഞതിനാൽ നിയമനം ത്വരിതപ്പെടുത്താൻ നടപടി സ്വീകരിക്കുമോ?

സഹകരണ വകുപ്പിന്റെ കീഴിലെ അരിക്കടകൾ

1975. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ റേഷൻ വിഹിതം വെട്ടിക്കുറച്ചതിനെ തുടർന്ന് കേരളത്തിൽ അരിവിലയിൽ ഉണ്ടായ ഉയർച്ച നേരിടുന്നതിനായി സഹകരണ വകുപ്പിന്റെ കീഴിൽ എത്ര അരിക്കടകൾ തുടങ്ങിയിരുന്നു എന്ന് വ്യക്തമാക്കുമോ;
- (ബി) പ്രസ്തുത അരിക്കടകൾ ആരംഭിച്ച ശേഷം അരിവിലക്കയറ്റം നിയന്ത്രിക്കുവാൻ കഴിഞ്ഞിട്ടുണ്ടോയെന്ന്

വ്യക്തമാക്കുമോ?

സഹകരണ സംഘങ്ങളിൽ നിന്നും വായ്പയെടുക്കുന്നവർ റിസ്ക് ഫണ്ട് പദ്ധതിയിൽ അംഗം

1976. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ സംഘങ്ങളിൽ നിന്നും വായ്പയെടുക്കുന്നവരെ സഹകരണ റിസ്ക് ഫണ്ട് പദ്ധതിയിൽ അംഗമാക്കണമെന്ന എന്തെങ്കിലും നിർദ്ദേശം സഹകരണ സംഘങ്ങൾക്ക് നൽകിയിട്ടുണ്ടോ;
- (ബി) എങ്കിൽ ഇത് എല്ലാ സഹകരണ സംഘങ്ങളും പാലിക്കുന്നുണ്ടോയെന്ന കാര്യം പരിശോധിച്ചിട്ടുണ്ടോ; വിശദമാക്കുമോ;
- (സി) പ്രസ്തുത നിർദ്ദേശം പാലിക്കാത്ത സഹകരണ ബാങ്കുകൾക്കെതിരെ എന്തെങ്കിലും നടപടികൾ സ്വീകരിച്ചിട്ടുണ്ടോ; ഇല്ലെങ്കിൽ നടപടിക്ക് കർശന നിർദ്ദേശം നൽകുമോ?

സഹകരണ സ്ഥാപനങ്ങൾ വഴി സിമന്റ് ലഭ്യമാക്കാൻ നടപടി

1977. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ സ്ഥാപനങ്ങൾ വഴി സിമന്റ് വിതരണം നടത്തുന്നതിനുള്ള സംവിധാനം ഏർപ്പെടുത്തുന്നതിന് നടപടികൾ സ്വീകരിക്കുമോ;
- (ബി) നിർമ്മാണ സാമഗ്രികൾ സാധാരണക്കാർക്ക് കുറഞ്ഞ വിലയിൽ സഹകരണ സ്ഥാപനങ്ങൾ വഴി ലഭ്യമാക്കാൻ എന്തെല്ലാം നടപടികൾ സ്വീകരിക്കുമെന്ന് വെളിപ്പെടുത്തുമോ ?

ജില്ലാ സഹകരണ ബാങ്ക് ഭരണസമിതിയിലേക്ക് തെരഞ്ഞെടുപ്പ്

1978. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ജില്ലാ സഹകരണ ബാങ്കിന്റെ ഭരണസമിതി പിരിച്ചുവിടപ്പെട്ട സാഹചര്യത്തിൽ ഉടൻ തിരഞ്ഞെടുപ്പ് പ്രക്രിയകൾ ആരംഭിക്കുമോ; അതോ അഡ്മിനിസ്ട്രേറ്റർ ഭരണം തുടരുന്നതുമോ;
- (ബി) ഇക്കാര്യത്തിൽ സർക്കാർ തലത്തിൽ നയപരമായ തീരുമാനം കൈക്കൊണ്ടിട്ടുണ്ടോ; എങ്കിൽ വിശദവിവരം നൽകുമോ?

ജില്ലാ സഹകരണ ബാങ്കുകളുടെ ഭരണസമിതികൾ പിരിച്ച് വിടാൻ സ്വീകരിച്ച മാനദണ്ഡം

1979. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ ജില്ലാ സഹകരണ ബാങ്കുകളുടെ ഭരണ സമിതികൾ പിരിച്ച് വിട്ടത് ഏതെങ്കിലും കോടതി ഉത്തരവിന്റെ അടിസ്ഥാനത്തിലാണോയെന്ന് അറിയിക്കാമോ;
- (ബി) അല്ലെങ്കിൽ പിരിച്ച് വിടാൻ സ്വീകരിച്ച മാനദണ്ഡങ്ങൾ വ്യക്തമാക്കാമോ;
- (സി) പ്രാഥമിക സഹകരണ സംഘങ്ങളെ ജില്ലാ സഹകരണ ബാങ്കുകളുടെ അഫിലിയേഷനിൽ നിന്ന് ഒഴിവാക്കാൻ ഉദ്ദേശിക്കുന്നുണ്ടോ; ഇതുമായി ബന്ധപ്പെട്ട് നടപ്പാക്കാൻ ഉദ്ദേശിക്കുന്ന കാര്യങ്ങൾ വിശദീകരിക്കാമോ?

ജില്ലാ സഹകരണബാങ്ക് അംഗത്വത്തിൽ നിന്ന് ഒഴിവാക്കപ്പെട്ടവർ

1980. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ജില്ലാ സഹകരണ ബാങ്കുകളിൽ ഏതെല്ലാം സഹകരണ ബാങ്കുകൾക്കാണ് അംഗത്വം നൽകാൻ സർക്കാർ തീരുമാനിച്ചിട്ടുള്ളത്;
- (ബി) ഏതെങ്കിലും തരത്തിലുള്ള സഹകരണ ബാങ്കുകളെ അംഗത്വത്തിൽ നിന്നും ഒഴിവാക്കിയിട്ടുണ്ടോ; എങ്കിൽ ഏതെല്ലാം വിഭാഗത്തിലുള്ള സഹകരണ ബാങ്കുകളെയാണ് ഒഴിവാക്കിയിട്ടുള്ളത്;
- (സി) കാർഷിക ഗ്രാമ വികസന ബാങ്കുകളെ അംഗത്വം നൽകുന്നതിൽ നിന്നും ഒഴിവാക്കിയിട്ടുണ്ടോ; എങ്കിൽ എന്താണ് കാരണം; ഇവയെ ഉൾപ്പെടുത്തുന്നതിനായി ഏതെങ്കിലും തരത്തിലുള്ള നിർദ്ദേശം സർക്കാരിന്റെ പരിഗണനയിലുണ്ടോ; എങ്കിൽ വിശദാംശം ലഭ്യമാക്കുമോ?

സംയോജിത സഹകരണ വികസന പദ്ധതിയുടെ ഉദ്ദേശ്യലക്ഷ്യങ്ങൾ

1981. പ്രൊഫ.കെ.യു. അരുണൻ

ശ്രീ.സി.കൃഷ്ണൻ

„ ഡി.കെ. മുരളി

„ പി. ഉണ്ണി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംയോജിത സഹകരണ വികസന പദ്ധതി (ഐ.സി.ഡി.പി) നടപ്പിലാക്കിയിട്ടുണ്ടോ;
- (ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) ഏതെല്ലാം ജില്ലകളിലാണ് സംയോജിത സഹകരണ വികസന പദ്ധതി നടപ്പിലാക്കി വരുന്നത്;
- (ഡി) പ്രസ്തുത പദ്ധതിയിൻ കീഴിൽ മാനവശേഷി വികസനം, പരിശീലനം, പ്രോത്സാഹനം എന്നിവയ്ക്ക് സബ്സിഡി നൽകുന്നുണ്ടോ; എങ്കിൽ വിശദാംശം ലഭ്യമാക്കുമോ ?

തൃശൂർ ജില്ലയിലെ പുത്തൂർ സഹകരണബാങ്കിൽ നടന്ന ക്രമക്കേട്

1982. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തൃശൂർ ജില്ലയിലെ പുത്തൂർ സഹകരണബാങ്കിൽ നടന്ന ക്രമക്കേടുകളെക്കുറിച്ച് അന്വേഷണം നടത്തിയിരുന്നവോ; എങ്കിൽ എന്തെല്ലാം ക്രമക്കേടുകളാണ് കണ്ടെത്തിയിട്ടുള്ളത്; വിശദാംശം ലഭ്യമാക്കുമോ;
- (ബി) ക്രമക്കേടുകൾ നടന്നിരുന്ന സമയത്ത് കോൺഗ്രസ്സിന്റെ നേതൃത്വത്തിലുള്ള ഭരണസമിതിയാണോ പുത്തൂർ സഹകരണബാങ്ക് ഭരിച്ചിരുന്നത്;
- (സി) പുത്തൂർ സഹകരണ ബാങ്കിലെ സഹകാരികളുടെ നിക്ഷേപവും താല്പര്യങ്ങളും സംരക്ഷിക്കുന്നതിനും ക്രമക്കേടു നടത്തിയവരെ നിയമത്തിനു മുമ്പിൽ കൊണ്ടുവരുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്നു വെളിപ്പെടുത്തുമോ ?

അടാട്ട് ഫാർമേഴ്സ് സർവീസ് സഹകരണ ബാങ്കിൽ അനിൽ അക്കരയുടെ വായ്പ എഴുതിത്തള്ളി എന്ന പരാതി

1983. ശ്രീ.എ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തൃശൂരിലെ അടാട്ട് ഫാർമേഴ്സ് സർവീസ് സഹകരണ ബാങ്കിൽ അനിൽ അക്കരയുടെ വായ്പ എഴുതിത്തള്ളി എന്ന പരാതിയിൽ സഹകരണ വകുപ്പ് അന്വേഷണം നടത്തിയിട്ടുണ്ടോ;
- (ബി) അന്വേഷണം നടത്തിയിട്ടുണ്ടെങ്കിൽ നിയമസഭാംഗത്തിനെതിരെ അന്വേഷണം നടത്തുന്നതിനു മുമ്പായി നിയമസഭാസ്പീക്കറുടെ അനുമതി വാങ്ങിയിട്ടുണ്ടോ; അനുമതി ഉത്തരവിന്റെ പകർപ്പും അന്വേഷണം നടത്തിയ ഉദ്യോഗസ്ഥന്റെ പേരും പദവിയും വ്യക്തമാക്കുമോ;
- (സി) തൃശൂരിലെ അടാട്ട് ഫാർമേഴ്സ് സർവീസ് സഹകരണ ബാങ്കിൽ നിന്നും മുൻ നിയമസഭാ സാമാജികനായ ശ്രീ.ബാബു എം പാലിശ്ശേരി എന്ന ശങ്കരനാരായണനോ അല്ലെങ്കിൽ ബാങ്കിലെ ജീവനക്കാരിയായ ഭാര്യ ശ്രീമതി. ഇന്ദിരാ പ്രിയദർശിനിയോ ഏതെങ്കിലും വായ്പ എടുത്തിട്ടുണ്ടോ; ഉണ്ടെങ്കിൽ ഈ വായ്പയുടെ വിശദാംശങ്ങൾ വ്യക്തമാക്കുമോ;
- (ഡി) അനിൽ അക്കരയ്ക്ക് നൽകിയിട്ടുള്ള വായ്പയ്ക്ക് സർക്കാരിന്റെ വിവിധ ഉത്തരവുകൾ പ്രകാരം പലിശ ഇളവ് നൽകിയിട്ടുണ്ടോ; ഉണ്ടെങ്കിൽ ഈ പലിശ ഇളവ് നിയമാനുസൃതമാണോ; ഏത് ബ്രാഞ്ചിൽ നിന്നുമാണ് പലിശ ഇളവ് നൽകിയിട്ടുള്ളത്; ഈ ബ്രാഞ്ച് മാനേജരുടെ പേരു വിവരം വ്യക്തമാക്കുമോ;
- (ഇ) വായ്പ സംബന്ധിച്ച കേസുകളിൽ സഹകരണ ആർബിട്രേഷൻ കോടതിവിധി പറഞ്ഞതിനു ശേഷം വീണ്ടും ആ തുകയ്ക്ക് പലിശ ഈടാക്കുന്നതിനു നിയമമുണ്ടോ; അടാട്ട് ഫാർമേഴ്സ് സർവീസ് സഹകരണ ബാങ്കിൽ ഇത്തരത്തിൽ പലിശ ഏതെങ്കിലും കേസിൽ ഈടാക്കിയിട്ടുണ്ടോ; ഉണ്ടെങ്കിൽ ആയതിന്റെ വിശദാംശങ്ങളും തുക ഈടാക്കിയ ജീവനക്കാരന്റെ പേരും പദവിയും വ്യക്തമാക്കുമോ?

അടാട്ട് ഫാർമേഴ്സ് സർവ്വീസ് സഹകരണ ബാങ്കിൽ നിന്നും വായ്പാ പലിശയിളവ് ലഭിച്ച വ്യക്തികൾ

1984. ശ്രീ.എൽദോസ് കുനപ്പിള്ളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- (എ) തൃശ്ശൂരിലെ അടാട്ട് ഫാർമേഴ്സ് സർവ്വീസ് സഹകരണ ബാങ്കിൽ നിന്നും 2005-2006 മുതൽ 2016-17 വരെയുള്ള സാമ്പത്തിക വർഷങ്ങളിൽ സർക്കാരിന്റെ വിവിധ ഉത്തരവുകൾ പ്രകാരം വായ്പയ്ക്ക് പലിശ ഇളവ് ലഭിച്ച വ്യക്തികളുടെ പേരും തുകയും വ്യക്തമാക്കുമോ;
 - (ബി) ഈ ബാങ്കിൽ നിന്നും ലോൺ എടുത്തിട്ടുള്ള പരേതയായ കെ.പി. മേരി, അക്കരപട്ടിയേയ്ക്കൽ വീട്, പുറനാട്ടുകര എന്ന ഓഹരി ഉടമയ്ക്ക് 2010 ൽ സഹകരണ ആർബിട്രേഷൻ വിധി അനുസരിച്ച് അടയ്ക്കേണ്ടതായ ആകെ തുക എത്രയെന്ന് വ്യക്തമാക്കുമോ;
 - (സി) ഈ കേസിൽ ആർബിട്രേഷൻ കോടതി വിധി പറഞ്ഞിട്ടുള്ളത് വായ്പ എടുത്തിട്ടുള്ള കെ. പി. മേരിയുടെ വാദം കേട്ടിട്ടുണ്ടോ; എങ്കിൽ ഈ വിധിയുടെ വിശദാംശങ്ങൾ വ്യക്തമാക്കുമോ?

നോട്ട് അസാധുവാക്കൽ പ്രക്രിയയിലൂടെ സഹകരണമേഖല നേരിട്ട ബുദ്ധിമുട്ടുകൾ

1985. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- (എ) കേന്ദ്ര സർക്കാരിന്റെ നോട്ട് അസാധുവാക്കൽ തീരുമാനം സഹകരണമേഖലയെ എപ്രകാരം ബാധിച്ചുവെന്നും അതുണ്ടാക്കിയ പ്രതിസന്ധികൾ എന്തെല്ലാമെന്നും ഇതുമൂലം സഹകരണ മേഖലയിൽ വന്ന നിക്ഷേപത്തിന്റെ കുറവും നിക്ഷേപം പിൻവലിക്കലും പ്രസ്തുത മേഖലയെ എപ്രകാരം ബാധിച്ചുവെന്നും വ്യക്തമാക്കുമോ;
 - (ബി) ഇതിൽ നിന്നും സഹകരണമേഖലയെ സംരക്ഷിക്ൽകാൻ എന്തു നടപടികൾ സ്വീകരിച്ചുവരുന്നുവെന്ന് വ്യക്തമാക്കുമോ;
 - (സി) സഹകരണമേഖല നോട്ട് അസാധുവാക്കൽ പ്രക്രിയയിലൂടെ നേരിട്ട ബുദ്ധിമുട്ടുകൾ എന്തെല്ലാമെന്നും ഇത് ജനങ്ങളെ എപ്രകാരം ബുദ്ധിമുട്ടിച്ചുവെന്നും വ്യക്തമാക്കുമോ;
 - (ഡി) സഹകരണമേഖലയിലെ നിക്ഷേപ സമാഹരണം മെച്ചപ്പെടുത്തി പ്രസ്തുത മേഖലയെ സംപൂഷ്ടീകരിക്കാനും അതിലൂടെ മെച്ചപ്പെട്ട പ്രവർത്തനം ജനങ്ങൾക്കു നൽകുവാനും എന്തു നടപടികൾ സ്വീകരിച്ചുവെന്ന് വ്യക്തമാക്കുമോ?

പ്രാഥമിക ജില്ലാ സഹകരണ ബാങ്കുകൾ തമ്മിൽ കോർബാങ്കിംഗ്

1986. ശ്രീ.ജോൺ ഫെർണാണ്ടസ്
,, കെ. ദാസൻ

„ പി.കെ. ശശി

„ കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രാഥമിക, ജില്ലാ സഹകരണ ബാങ്കുകൾ തമ്മിൽ 2017 മാർച്ച് 31-ന് മുമ്പായി കോർബാങ്കിംഗ് പൂർത്തിയാക്കണമെന്ന് കേന്ദ്ര ഗവൺമെന്റ് നിർദ്ദേശം നൽകിയിട്ടുണ്ടോ;
- (ബി) എങ്കിൽ ഇതു സംബന്ധിച്ച് സഹകരണസംഘം രജിസ്ട്രാർ സർക്കുലർ ഇറക്കിയിട്ടുണ്ടോ;
- (സി) ഈ നിർദ്ദേശം മൂലം പ്രസ്തുത ബാങ്കുകൾ കാർഷിക വായ്പകൾ നൽകുന്നത് മുടങ്ങുന്ന സാഹചര്യം ഉണ്ടായിട്ടുണ്ടോ;
- (ഡി) എങ്കിൽ ഇതു പരിഹരിക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

ഒല്ലൂർ വിവിധോദ്ദേശ്യ സഹകരണ സംഘങ്ങൾ

1987. ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഒല്ലൂർ നിയോജക മണ്ഡലത്തിൽ ഏതെല്ലാം വിവിധോദ്ദേശ്യ സഹകരണ സംഘങ്ങൾ പ്രവർത്തിക്കുന്നുണ്ടെന്ന് വ്യക്തമാക്കാമോ;
- (ബി) ഇതിൽ എന്തെല്ലാം സംഘങ്ങൾക്കാണ് ഒന്നിലധികം ശാഖകളുള്ളത് എന്ന് വ്യക്തമാക്കാമോ?

തൃശ്ശൂർ അടാട്ട് ഫാർമേഴ്സ് സഹകരണ ബാങ്ക് ക്രമക്കേട്

1988. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തൃശ്ശൂർ ജില്ലയിലെ അടാട്ട് ഫാർമേഴ്സ് സഹകരണബാങ്ക് ഭരണസമിതിയെ സസ്പെൻഡ് ചെയ്ത് ചുമതലകളിൽ നിന്നും മാറ്റി നിർത്തിയിട്ടുണ്ടോ;
- (ബി) ഉണ്ടെങ്കിൽ എത്ര മാസത്തേക്കാണ് മാറ്റി നിർത്തിയിട്ടുള്ളത്;
- (സി) ഭരണസമിതിയെ മാറ്റി നിർത്താൻ എന്തെല്ലാം ക്രമക്കേടുകൾ ബാങ്കിൽ നടന്നതായിട്ടാണ് സഹകരണ വകുപ്പ് കണ്ടെത്തിയിട്ടുള്ളത്; വിശദാംശം വ്യക്തമാക്കുമോ;
- (ഡി) ക്രമക്കേടു നടത്തിയവർക്കെതിരെ, കർശന നടപടി സ്വീകരിച്ച് ജനങ്ങളുടെ നിക്ഷേപം സംരക്ഷിക്കുന്നതിനും ബാങ്കിനെ ജനോപകാരപ്രദമാക്കി മാറ്റുന്നതിനും ആവശ്യമായ നടപടികൾ സ്വീകരിക്കുമോ; എങ്കിൽ അതിന്റെ വിശദാംശം വ്യക്തമാക്കുമോ?

തൃശ്ശൂരിലെ അടാട്ട് ഫാർമേഴ്സ് സർവ്വീസ് സഹകരണ ബാങ്ക്

1989.

ശ്രീ.അനിൽ അക്കര

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തൃശ്ശൂരിലെ അടാട്ട് ഫാർമേഴ്സ് സർവ്വീസ് സഹകരണ ബാങ്കിനെ സഹകരണ നിയമം വകുപ്പ് 32 പ്രകാരം താൽക്കാലികമായി മാറ്റി നിറുത്തിയ ഉത്തരവ് നടപ്പാക്കിയത് സഹകരണ നിയമം അനുസരിച്ചുള്ള ചട്ടങ്ങൾ പാലിച്ചാണോ;
- (ബി) സഹകരണ നിയമം വകുപ്പ് 32 പ്രകാരമുള്ള ഉത്തരവ് ജോയിന്റ് രജിസ്ട്രാർ ആഫീസിലാണോ ടൈപ്പ് ചെയ്തിട്ടുള്ളത് ; ആണെങ്കിൽ പ്രസ്തുത ഉത്തരവ് ടൈപ്പ് ചെയ്ത ഉദ്യോഗസ്ഥന്റെ പേരും പദവിയും വ്യക്തമാക്കുമോ?

തൃശ്ശൂരിലെ അടാട്ട് ഫാർമേഴ്സ് സർവ്വീസ് സഹകരണ ബാങ്ക് ജീവനക്കാർ

1990.

ശ്രീ.ഷാഫി പറമ്പിൽ : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

തൃശ്ശൂരിലെ അടാട്ട് ഫാർമേഴ്സ് സർവ്വീസ് സഹകരണ ബാങ്കിലെ സ്ഥിര ജീവനക്കാരിൽ ഏതെല്ലാം ജീവനക്കാരുടെ നിയമനം സർക്കാർ അംഗീകരിച്ചിട്ടില്ല എന്ന് പേരും പദവിയും സഹിതം വ്യക്തമാക്കുമോ?

സുൽത്താൻ ബത്തേരി സഹകരണ കാർഷിക ഗ്രാമവികസന ബാങ്ക് ക്രമക്കേടുകൾ

1991.

ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സുൽത്താൻ ബത്തേരി സഹകരണ കാർഷിക ഗ്രാമവികസന ബാങ്കുമായി ബന്ധപ്പെട്ട് ഉയർന്നു വന്നിട്ടുള്ള ക്രമക്കേടുകൾ സംബന്ധിച്ച പരാതികൾ ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ ആയത് സംബന്ധിച്ച് സ്വീകരിച്ച നടപടികൾ എന്തെല്ലാമെന്ന് വ്യക്തമാക്കാമോ?

കൺസ്യൂമർഫെഡിന്റെ സൂപ്പർമാർക്കറ്റുകളും കടവും ലാഭവും

1992.

ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വരുമ്പോൾ കൺസ്യൂമർ ഫെഡിന്റെ കടം എത്രയായിരുന്നു;
- (ബി) ഇപ്പോൾ കൺസ്യൂമർ ഫെഡ് ലാഭത്തിൽ പ്രവർത്തിക്കാൻ തുടങ്ങിയിട്ടുണ്ടോ; നിലവിൽ കടങ്ങൾ ഉണ്ടോ;
- (സി) കൺസ്യൂമർ ഫെഡ് നിലവിൽ സൂപ്പർ മാർക്കറ്റുകൾ നടത്തുന്നുണ്ടോ; സംസ്ഥാനത്ത് എത്ര എണ്ണം ഉണ്ട്;
- (ഡി) എല്ലാ ജില്ലകളിലും കൺസ്യൂമർ ഫെഡിന്റെ സൂപ്പർ മാർക്കറ്റുകൾ സ്ഥാപിക്കുന്നതിന് നടപടികൾ സ്വീകരിക്കുമോ?

പൈതൃക പരിസ്ഥിതി വിനോദ സഞ്ചാര മേഖലകൾ

T 1993. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പൈതൃക പരിസ്ഥിതി വിനോദസഞ്ചാര മേഖലകളെ വികസിപ്പിക്കുന്നതിനും അതുവഴി ടൂറിസ്റ്റുകളെ ആകർഷിക്കുന്നതിനും എന്തെങ്കിലും പദ്ധതികൾ നടപ്പിലാക്കിയിട്ടുണ്ടോയെന്ന് വിശദമാക്കുമോ;
- (ബി) കേരളത്തിലെ പൈതൃക പരിസ്ഥിതി വിനോദ സഞ്ചാരമേഖലകളുടെ വിശദമായ വിവരം ലഭ്യമാക്കുമോ;
- (സി) കേരളത്തിലെ പ്രധാന ഗുഹാക്ഷേത്രങ്ങളും പ്രസ്തുത ക്ഷേത്രങ്ങളിൽ വിനോദസഞ്ചാരികളെ ആകർഷിക്കുന്നതിന് സ്വീകരിച്ച നടപടികളും വിശദമാക്കുമോ;
- (ഡി) പൈതൃക പരിസ്ഥിതി വിനോദ സഞ്ചാര മേഖലകളിൽ ആവശ്യത്തിന് യാത്രാ സൗകര്യവും വിനോദസഞ്ചാരികൾക്ക് താമസിക്കുന്നതിനുവേണ്ട സൗകര്യങ്ങളും നടപ്പിലാക്കുമോ; ഇതു സംബന്ധിച്ച വിശദവിവരം ലഭ്യമാക്കുമോ?

ബി.ആർ.ഡി.സി.ക്ക് ബജറ്റിൽ വകയിരുത്തിയ തുക

1994. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഇക്കഴിഞ്ഞ സാമ്പത്തിക വർഷത്തിൽ ബി.ആർ.ഡി.സി.ക്ക് ബജറ്റിൽ എത്ര തുകയാണ് വകയിരുത്തിയിരുന്നത്;
- (ബി) പ്രസ്തുത തുക എന്തിനുവേണ്ടി ചെലവഴിക്കാനായിരുന്നു ബജറ്റ് നിർദ്ദേശം; വിശദാംശങ്ങൾ അറിയിക്കാമോ;
- (സി) തുക ബജറ്റ് പരാമർശ പ്രകാരം ചെലവഴിച്ചിട്ടുണ്ടോ; ഇല്ലെങ്കിൽ കാരണം വിശദമാക്കാമോ?

ഉത്തര കേരളത്തിലെ നദികൾ ഉൾപ്പെടുന്ന റിവർക്രൂയിംഗ് ടൂറിസം സർക്യൂട്ട്

1995. ശ്രീ.റ്റി.വി.രാജേഷ് : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

കാസർഗോഡ്, കണ്ണൂർ ജില്ലകൾ ഉൾക്കൊള്ളുന്ന ഉത്തര കേരളത്തിലെ നദികൾ ഉൾപ്പെടുന്ന റിവർക്രൂയിംഗ് ടൂറിസം സർക്യൂട്ട് പദ്ധതിയായി എന്തൊക്കെ നടപടികളാണ് സർക്കാർ സ്വീകരിച്ചിട്ടുള്ളത്; വിശദാംശം നൽകുമോ?

ഗ്രാമീണ ടൂറിസത്തിന് പ്രാധാന്യം നൽകൽ

1996. ശ്രീ.റോഷി അഗസ്റ്റിൻ
 ,, മോൻസ് ജോസഫ്
 ,, സി.എഫ്.തോമസ്
 ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗ്രാമീണ മേഖലകളിലെ ടൂറിസം സാധ്യതകൾ പരമാവധി പ്രയോജനപ്പെടുത്താൻ ഉതകുന്നവിധത്തിൽ ടൂറിസം മേഖലയിൽ എന്തെല്ലാം കർമ്മപദ്ധതികളാണ് നിലവിൽ വിഭാവനം ചെയ്തിട്ടുള്ളതെന്ന് വ്യക്തമാക്കുമോ;
- (ബി) നഗരകേന്ദ്രീകൃത ടൂറിസത്തിൽ നിന്ന് മാറി ഗ്രാമീണ ജീവിതത്തിലേക്കുള്ള യാത്രകൾക്ക് പ്രാധാന്യം നൽകുന്ന സഞ്ചാരികളുടെ അഭിരുചി കണക്കിലെടുത്ത് അപരിചിത ദേശങ്ങളിലെ ഭക്ഷണം, ആചാരങ്ങൾ, കൃഷി എന്നിവ അറിയാനും അനുഭവിക്കാനും കഴിയുന്ന വിധത്തിൽ ടൂറിസം സംവിധാനങ്ങൾ ആകർഷകമാക്കാനുള്ള നടപടി സ്വീകരിക്കുമോ; വ്യക്തമാക്കുമോ?

ശ്രീൻ കാർപെറ്റ് പദ്ധതിയുമായി സംയോജിപ്പിച്ച് ഹൗസ് ബോട്ട് മാലിന്യ സംസ്കരണം

1997. ശ്രീ.കെ.സുരേഷ് കുറുപ്പ്
 ശ്രീമതി യു. പ്രതിഭ ഹരി
 ശ്രീ.ജോൺ ഫെർണാണ്ടസ്
 ,, എ.എം. ആരിഫ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രധാന ടൂറിസ്റ്റ് കേന്ദ്രമായ വേമ്പനാട്ട് കായലിലും അനുബന്ധ കായലുകളിലും സഞ്ചരിക്കുന്ന വീടുവഞ്ചികൾ (ഹൗസ് ബോട്ട്) ശാസ്ത്രീയ മാലിന്യ സംസ്കരണ രീതികൾ പാലിക്കുന്നുണ്ടെന്ന് ഉറപ്പുവരുത്താൻ ഏർപ്പെടുത്തിയിട്ടുള്ള സംവിധാനം എന്താണ്;
- (ബി) ഇവയിൽ നിന്നുള്ള മാലിന്യം സംസ്കരിക്കുന്നതിന് സീവേജ് ടീറ്റ്മെന്റ് പ്ലാന്റുകൾ സ്ഥാപിച്ചിട്ടുണ്ടെങ്കിലും അതു പ്രയോജനപ്പെടുത്തുന്ന ബോട്ടുകളുടെ എണ്ണം കുറവാണെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (സി) ഹൗസ് ബോട്ടുകളിൽ ബയോടോയ്ലറ്റ് സംവിധാനം ഒരുക്കുന്നതിനുള്ള നടപടികളുടെ പുരോഗതി വ്യക്തമാക്കുമോ; ശ്രീൻ കാർപെറ്റ് പദ്ധതിയുമായി ഇതിനെ സംയോജിപ്പിക്കുന്നതിന് ആലോചിക്കുന്നുണ്ടോ എന്ന് വ്യക്തമാക്കുമോ?

ശ്രീൻ കാർപെറ്റ് പദ്ധതി

1998. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നടപ്പാക്കാൻ ആവിഷ്കരിച്ചിട്ടുള്ള ഗ്രീൻ കാർപ്പറ്റ് പദ്ധതിയുടെ വിശദവിവരങ്ങൾ നൽകാമോ;
- (ബി) പ്രസ്തുത പദ്ധതി പ്രകാരം വാമനപുരം നിയോജകമണ്ഡലത്തിലെ പൊൻമുടിയിൽ എന്തൊക്കെ പരിഷ്കരണങ്ങളാണ് നടപ്പാക്കിയത്;
- (സി) ഇനിയും എന്തൊക്കെ കാര്യങ്ങൾ നടപ്പാക്കാൻ ഉദ്ദേശിക്കുന്നുവെന്ന് വിശദമാക്കുമോ?

കായംകുളം ഡി.റ്റി.പി.സി. അമിനിറ്റി സെന്ററിൽ നിന്നും ബോട്ട് സർവ്വീസ്

T 1999. ശ്രീമതി യു. പ്രതിഭ ഹരി : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

കായംകുളം ഡി.റ്റി.പി.സി. അമിനിറ്റി സെന്ററിൽ നിന്നും ബോട്ട് സർവ്വീസ് ആരംഭിക്കുന്നതിനാവശ്യമായ നടപടി സ്വീകരിക്കുമോ?

ആഭ്യന്തര ടൂറിസം

2000. ശ്രീ.മുല്ലക്കര രതാകരൻ : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

സംസ്ഥാനത്ത് ആഭ്യന്തര ടൂറിസം ശക്തിപ്പെടുത്തുന്നതിന് വിനോദസഞ്ചാര വകുപ്പ് എന്തെല്ലാം നടപടികളാണ് സ്വീകരിച്ചിട്ടുള്ളത് എന്ന് വ്യക്തമാക്കാമോ?

മാന്നാർ പൈതൃകഗ്രാമ പദ്ധതിയിൽ ടൂറിസം വകുപ്പ് പ്രവർത്തനങ്ങൾ

2001. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) 2016-17 ബഡ്ജറ്റിൽ പ്രഖ്യാപിച്ച , പൈതൃകഗ്രാമ പദ്ധതിയിൽ ഉൾപ്പെടുത്തിയ മാന്നാർ പ്രദേശത്ത് ടൂറിസം വകുപ്പ് എന്തെല്ലാം പ്രവർത്തനങ്ങളാണ് നടപ്പിലാക്കാൻ ഉദ്ദേശിച്ചിട്ടുള്ളതെന്ന് വ്യക്തമാക്കുമോ;
- (ബി) മാന്നാർ പൈതൃകഗ്രാമ പദ്ധതി എന്ന് നടപ്പിലാക്കുമെന്ന് വിശദീകരിക്കുമോ?

പിൽഗ്രിം ടൂറിസം സർക്യൂട്ട്

2002. ശ്രീമതി യു. പ്രതിഭ ഹരി : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

കേരളത്തിലെ തന്നെ ഏറെ പ്രശസ്തമായ ആരാധനാലയങ്ങളായ ചെട്ടികുളങ്ങര, ഓച്ചിറ, ഹരിപ്പാട്, മണ്ണാറശാല, മാവേലിക്കര അടക്കമുള്ള ക്ഷേത്രങ്ങളെ തമ്മിൽ ബന്ധിപ്പിക്കുന്ന ഒരു പിൽഗ്രിം ടൂറിസം

സർകൂട്ട് നടപ്പാക്കുന്നതിനാവശ്യമായ നടപടികൾ സ്വീകരിക്കുമോ?

കൊയിലാണ്ടി മണ്ഡലത്തിൽ ഫിഷറീസ് ടൂറിസം

2003. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) കൊയിലാണ്ടി മണ്ഡലത്തിൽ ഫിഷറീസ് സെക്ടറുമായി ചേർന്ന് ആവിഷ്കരിച്ച് നടപ്പിലാക്കാൻ സാധിക്കുന്ന ഫിഷറീസ് ടൂറിസം പദ്ധതി സർക്കാരിൽ സമർപ്പിച്ചത് ഏത് നിലയിൽ പരിഗണിച്ച് വരുന്ന എന്ന് വിശദമാക്കാമോ;

(ബി) ഈ പദ്ധതിയിന്മേൽ ടൂറിസം വകുപ്പ് സ്വീകരിച്ചു വരുന്ന നടപടികൾ വിശദമാക്കാമോ?

മാവേലിക്കര വെട്ടിക്കോട്ചാൽ ടൂറിസം പദ്ധതി

2004. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) മാവേലിക്കര വെട്ടിക്കോട്ചാൽ ടൂറിസം പദ്ധതിയെ ആലപ്പുഴ മെഗാടൂറിസം സർകൂട്ട് പ്രൊജക്റ്റിൽ ഉൾപ്പെടുത്തുന്നതിന് നടപടികൾ സ്വീകരിക്കുമോ; വിശദാംശങ്ങൾ ലഭ്യമാക്കുമോ;

(ബി) ഇതിനാവശ്യമായ എസ്റ്റിമേറ്റ് തയ്യാറാക്കിയിട്ടുണ്ടോ; അടിയന്തരമായി എസ്റ്റിമേറ്റ് തയ്യാറാക്കുന്നതിനാവശ്യമായ നടപടി സ്വീകരിക്കുമോ?

ബാലുശ്ശേരി-കക്കയം ടൂറിസം കോറിയോർ

2005. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) ബാലുശ്ശേരി മണ്ഡലത്തിലെ ബാലുശ്ശേരി-കക്കയം ടൂറിസം കോറിയോറിന്റെ വിശദമായ എസ്റ്റിമേറ്റ് സർക്കാറിന് ലഭിച്ചിട്ടുണ്ടോ;

(ബി) പ്രസ്തുത പദ്ധതിയ്ക്ക് ഭരണാനുമതി ലഭിക്കുന്നതിന് എന്താണ് തടസ്സമെന്നത് അറിയിക്കാമോ?

വിനോദസഞ്ചാര വകുപ്പിന്റെ കീഴിലെ വിദ്യാഭ്യാസ സ്ഥാപനങ്ങൾ

2006. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാന വിനോദസഞ്ചാര വകുപ്പിന്റെ ചുമതലയിൽ വിദ്യാഭ്യാസ സ്ഥാപനങ്ങൾ പ്രവർത്തിക്കുന്നുണ്ടോ; പ്രസ്തുത സ്ഥാപനം/സ്ഥാപനങ്ങൾ ഏതെല്ലാമെന്ന് വിശദീകരിക്കുമോ;

(ബി) പ്രസ്തുത സ്ഥാപനങ്ങൾ നടത്തിവരുന്ന കോഴ്സുകൾ ഏതെല്ലാമെന്ന് വിശദമാക്കുമോ; ഈ കോഴ്സുകൾക്ക് അംഗീകാരം ലഭിച്ചിട്ടുണ്ടോ; കേരളാ പി.എസ്.സി. അംഗീകരിച്ച കോഴ്സുകൾ നടത്തുന്നുണ്ടോയെന്ന് വ്യക്തമാക്കുമോ?

ഉത്തരമലബാർ ടൂറിസം പദ്ധതി

2007. ശ്രീ.എം. രാജഗോപാലൻ : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

കാസർഗോഡ്, കണ്ണൂർ ജില്ലയിലെ ടൂറിസം വികസനവുമായി ബന്ധപ്പെട്ട് ഉത്തരമലബാർ ടൂറിസം പദ്ധതി വിഭാവനം ചെയ്തിട്ടുണ്ടോ; ഉണ്ടെങ്കിൽ ഈ പദ്ധതി എന്നാരുടേതാണെന്ന് കഴിയുമെന്ന് വ്യക്തമാക്കാമോ?

ഉത്തരവാദിത്ത ടൂറിസം പദ്ധതി

2008. ശ്രീ.മുല്ലക്കര രത്നാകരൻ
,, ജി.എസ്.ജയലാൽ
,, വി.ആർ. സുനിൽ കുമാർ
,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഉത്തരവാദിത്ത ടൂറിസം പദ്ധതി നടപ്പാക്കുന്നുണ്ടോ ; വിശദമാക്കുമോ;
- (ബി) ഉത്തരവാദിത്ത ടൂറിസത്തിന് കീഴിൽ ഗ്രാമീണ ടൂറിസം പാക്കേജുകൾ നടപ്പാക്കുന്നുണ്ടോ; വിശദമാക്കുമോ;
- (സി) ഉത്തരവാദിത്ത ടൂറിസം പദ്ധതി ബോധവൽക്കരണം നടത്തുന്നതിനായി എന്തൊക്കെ ശ്രമങ്ങളാണ് നടത്തിവരുന്നത് എന്നറിയിക്കുമോ?

മണ്ഡല-മകരവിളക്ക് കാലത്തെ ശബരിമലയിലെ കാണിക്ക

2009. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) 2016-17 മണ്ഡല-മകരവിളക്ക് സമയത്ത്, ശബരിമലയിൽ കാണിക്ക എണ്ണി തിട്ടപ്പെടുത്തുന്നതിനുമുമ്പായി, ഇതിന് നിയോഗിച്ച ജീവനക്കാരെ പ്രസ്തുത ഡ്യൂട്ടിയിൽ നിന്നും പിൻവലിച്ചത് ശ്രദ്ധയിൽപ്പെട്ടിട്ടുണ്ടോ;
- (ബി) ഇതു കാരണം യഥാസമയം കാണിക്ക എണ്ണി തിട്ടപ്പെടുത്താൻ കഴിഞ്ഞില്ല എന്നുള്ള കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന് ഉത്തരവാദികളായവർക്കെതിരെ എന്തൊക്കെ നടപടികളാണ് സർക്കാർ തലത്തിൽ സ്വീകരിച്ചിട്ടുള്ളതെന്ന് വ്യക്തമാക്കുമോ?

ശബരിമല ഭണ്ഡാര ചുമതലയും കാണിക്കയെണ്ണലും

2010. ശ്രീ.എ. എൻ. ഷംസീർ : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

ശബരിമല ഭണ്ഡാര ചുമതലയും കാണിക്കയെണ്ണലും സ്വകാര്യ ഏജൻസിയെ ഏൽപ്പിക്കുവാൻ രഹസ്യനീക്കം നടക്കുന്നുണ്ടെന്ന വാർത്ത ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് തടയുന്നതിന് എന്തൊക്കെ നടപടികൾ ആണ് സ്വീകരിച്ചിട്ടുള്ളത് എന്നറിയിക്കുമോ?

ശബരിമല മാസ്റ്റർ പ്ലാൻ

2011. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) ശബരിമല മാസ്റ്റർ പ്ലാൻ നടപ്പിലാക്കുന്നതിന് സർക്കാർ അനുമതിയുള്ള തുകയെ സംബന്ധിച്ച് അക്കൗണ്ടന്റ് ജനറൽ ഓഡിറ്റിംഗ് നടത്തിയിട്ടുണ്ടോ; ഇല്ലെങ്കിൽ ആയതിനാവശ്യമായ നടപടി സ്വീകരിക്കുമോ;

(ബി) ശബരിമല മാസ്റ്റർ പ്ലാൻ നടപ്പിലാക്കുന്നതിന് നാളിതുവരെ എത്ര രൂപ അനുവദിച്ചിട്ടുണ്ട്; ഈ ഫണ്ട് ഉപയോഗപ്പെടുത്തി ഏതൊക്കെ പ്രവൃത്തികളാണ് ശബരിമലയിൽ നടത്തിയിട്ടുള്ളത്; വിശദമാക്കുമോ?

ശബരിമല തീർത്ഥാടകർക്ക് അടിസ്ഥാന സൗകര്യം ഒരുക്കുന്ന പദ്ധതികൾ

2012. ശ്രീ.വി.എസ്.ശിവകുമാർ

,, തിരുവഞ്ചൂർ രാധാകൃഷ്ണൻ

,, വി.ഡി.സതീശൻ

,, കെ.മുരളീധരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) ശബരിമല തീർത്ഥാടകർക്ക് അടിസ്ഥാന സൗകര്യം ഒരുക്കുന്ന പദ്ധതികളുടെ മാസ്റ്റർ പ്ലാനിന് ഉന്നതാധികാരസമിതി അംഗീകാരം നൽകിയിട്ടുണ്ടോ; വിശദാംശം നൽകുമോ;

(ബി) സന്നിധാനത്ത് ശുദ്ധജലക്ഷാമം പരിഹരിക്കുന്നതിന് എന്തെങ്കിലും പുതിയ പദ്ധതി ആവശ്യപ്പെട്ടിട്ടുണ്ടോ;

(സി) അടിസ്ഥാന സൗകര്യങ്ങൾ ഒരുക്കുന്നതിന് കേന്ദ്ര സഹായം ലഭിച്ചിട്ടുണ്ടോ; ഉണ്ടെങ്കിൽ ഏതൊക്കെ പദ്ധതികൾക്ക് എന്ത് തുക വീതം 2016- 2017 കാലയളവിൽ ലഭിച്ചുവെന്ന് വ്യക്തമാക്കുമോ?

ദേവസ്വം ബോർഡ് ജീവനക്കാരുടെ നിയമനം

2013. ശ്രീ.വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിൽ എത്ര ദേവസ്വം ബോർഡുകൾ ഉണ്ടെന്നും അവ ഏതെല്ലാമെന്നും വ്യക്തമാക്കാമോ ;
- (ബി) ദേവസ്വം ബോർഡുകളിലെ ജീവനക്കാരുടെ നിയമനം പൂർണ്ണമായും പബ്ലിക് സർവ്വീസ് കമ്മീഷനെ ഏൽപ്പിച്ചിട്ടുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ?

പ്രസാദം പദ്ധതി

2014. ശ്രീ.വി.ഡി.സതീശൻ
 ,, എ.പി. അനിൽ കുമാർ
 ,, കെ.എസ്.ശബരീനാഥൻ
 ,, വി.ടി.ബൽറാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- (എ) കേന്ദ്രസർക്കാരിന്റെ പ്രസാദം പദ്ധതിയിൽ ഗുരുവായൂർ ക്ഷേത്രത്തെ ഉൾപ്പെടുത്തിയിട്ടുണ്ടോ;
 - (ബി) എങ്കിൽ ഏതൊക്കെ പദ്ധതികൾക്കാണ് തുക അനുവദിക്കുന്നതെന്നും എത്ര കോടിയുടെ വികസന പ്രവർത്തനങ്ങളാണ് ഈ പദ്ധതിയിലൂടെ നടപ്പിലാക്കുന്നതെന്നും അറിയിക്കുമോ?

മലബാർ ദേവസ്വം ക്ഷേത്ര ജീവനക്കാരുടെ സ്ഥാനക്കയറ്റം

2015. ശ്രീ.എം. രാജഗോപാലൻ : താഴെ കാണുന്ന ചോദ്യത്തിന് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- മലബാർ ദേവസ്വം ബോർഡിന് കീഴിലുള്ള ക്ഷേത്രങ്ങളിലെ ജീവനക്കാരിൽ നിന്നും ഉദ്യോഗക്കയറ്റം വഴി എക്സിക്യൂട്ടീവ് ഓഫീസർമാരായി നിയമനം നടത്തുന്നതിനായി തയ്യാറാക്കിയ റാങ്ക് ലിസ്റ്റിൽ നിന്നും നിയമനം താരിതപ്പെടുത്താൻ നടപടികൾ ഉണ്ടാകുമോ?

വർക്കല ജനാർദ്ദന സ്വാമി ക്ഷേത്രങ്ങളുടെ നവീകരണം

2016. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- (എ) വർക്കല ജനാർദ്ദനസ്വാമി ക്ഷേത്രങ്ങളുടെ നവീകരണത്തിനായി എന്തെല്ലാം നടപടികൾ സ്വീകരിച്ചിട്ടുണ്ട് എന്ന് വ്യക്തമാക്കുമോ;
 - (ബി) പ്രസ്തുത ക്ഷേത്രങ്ങളുടെ നവീകരണത്തിനായി ഇതുവരെ എത്ര രൂപ ചെലവഴിച്ചിട്ടുണ്ട് എന്ന് വ്യക്തമാക്കുമോ;
 - (സി) ഈ കുടിശ്ശികയുടെ പണി പൂർത്തിയാക്കുന്നതിന് ആവശ്യമായ ഫണ്ട് അനുവദിക്കുമോ?

ശബരിമലയിലെ സീവേജ് ടീറ്റ്‌മെന്റ് പ്ലാന്റ്

2017. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- (എ) ശബരിമലയിൽ 23.3 കോടി രൂപ ചെലവഴിച്ച് സജ്ജീകരിച്ച സീവേജ് ടീറ്റ്‌മെന്റ് പ്ലാന്റ് പ്രവർത്തനക്ഷമമല്ലെന്നുള്ള കാര്യം ശ്രദ്ധയിൽപ്പെട്ടിട്ടുണ്ടോ;
 - (ബി) പ്രസ്തുത പ്ലാന്റ് പ്രവർത്തനക്ഷമമാക്കാൻ എന്തൊക്കെ നടപടികളാണ് നാളിതുവരെ സ്വീകരിച്ചിട്ടുള്ളത്;
 - (സി) പ്രസ്തുത പ്ലാന്റ് പ്രവർത്തനക്ഷമമല്ലെന്നുള്ള ചീഫ് ടെക്നിക്കൽ എക്സിക്യൂട്ടീവ് റിപ്പോർട്ടിന്റെ അടിസ്ഥാനത്തിൽ ആയത് ഉപേക്ഷിക്കാൻ എന്തെങ്കിലും തീരുമാനമെടുത്തിട്ടുണ്ടോ?

തിരുവിതാംകൂർ ദേവസ്വം ബോർഡിൽ കരാർ ജീവനക്കാർ

2018. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- (എ) തിരുവിതാംകൂർ ദേവസ്വം ബോർഡിൽ കരാർ അടിസ്ഥാനത്തിൽ ജീവനക്കാരെ നിയമിക്കാൻ തീരുമാനം എടുത്തിട്ടുണ്ടോ;
 - (ബി) ഏതെല്ലാം തസ്തികകളിലേക്കുള്ള നിയമനങ്ങളാണ് കരാർ അടിസ്ഥാനത്തിൽ നടത്തുന്നതിന് ഉദ്ദേശിക്കുന്നതെന്ന് വ്യക്തമാക്കുമോ?

ക്ഷേത്രങ്ങളുടെ കാവുകളും സംരക്ഷിക്കുന്നതിന് പദ്ധതി

2019. ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:
- (എ) തിരുവിതാംകൂർ ദേവസ്വം ബോർഡിന്റെ കീഴിലുള്ള ക്ഷേത്രങ്ങളും കാവുകളും കളങ്ങളും സംരക്ഷിക്കുന്നതിന് എന്തെങ്കിലും പദ്ധതികൾ ആവിഷ്കരിച്ചിട്ടുണ്ടോ;
 - (ബി) എങ്കിൽ കായംകുളം മണ്ഡലത്തിൽ ഏതെല്ലാം ക്ഷേത്രങ്ങളുടെയും കാവുകളും ഈ പദ്ധതിയിൽ ഉൾപ്പെടുത്തിയിട്ടുണ്ട് എന്നും ഇതിന്റെ നടപടിക്രമങ്ങളുടെ പുരോഗതി എന്തെന്നും വിശദമാക്കാമോ?

ക്ഷേത്രങ്ങളുടെ പുനരുദ്ധാരണം

2020. ശ്രീ.എം. മുക്തേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ക്ഷേത്രങ്ങളുടെ പുനരുദ്ധാരണം സംബന്ധിച്ച് പദ്ധതി ആവിഷ്കരിച്ചിട്ടുണ്ടോ; എങ്കിൽ ഇതിന്റെ വിശദാംശങ്ങൾ ലഭ്യമാക്കുമോ;
- (ബി) ഇല്ലെങ്കിൽ ഇതിനായി ഒരു പദ്ധതി ആവിഷ്കരിച്ചു നടപ്പിലാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
26-04-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.